


NONGWA YA FÍKI USWE

TUKÁYA KIPĀNGA-KIPĀGÚKE?

 Twebalusako ukuya tugomokile apa pa kigemo kangi, ukufuma ukufwana, une ngusakikisya, kifuki imyesi mitatu ukusōkapo. A bālukóti bāli na kabalilo akakafu, momumo nīne. O, ukwene kwīhobwile, palema, lilino, kangi umwe mukwipilika fiyopu ngati mukwingila ndukomano kangi. Kangi ukugūlila lilino ukwanda indungu gukwisa ugu, i Kitatu kikwisa iki nkilo, ku lu—lu sasanio mulamula mula mu kitembe. Kangi linga Kyala ikwitikisya, une mu luko lumo. . . U Ntwa afingile kwa une u luko lwa butumigwe ubukindane kangi ubupya. Kangi linga Umwene ahobwike ukubomba bo ulu, une ngusubila ukwanda lula—lula u luko ulupya lwa bubombelo u ndungu ugu gukwisa ugu, apa pa kitembe, ukuya buyo bwākwānda.

² Kangi polelo, une ngaya nasyo nasimo i ngomano imbatikigwe, loli itolo Australia na New Zealand, ku Januari uyu ikwisa uyu. Kangi polelo Nkundwe Osborn ikukóléla ku lukomano ulwapalikimo ulu une nduko lumo nālifingile umwene apa pakabalilo aka kakindilepo, mu Tulsa, loli kunkyeni panandi, loli uswe tukaya basisimikisyi isya ikyo tāsi.

³ Ikyene kyāli naloliloli kinunu, Nkundwe Jeffreys, ukufika ukukuponia ikiboko kyāko kunyuma apa, kangi kópe ukupilika u ndumiana gwáko ikwimba ulwimbo lula, kangi nukukuba. Une nduko lumo nkiganile kila, tāta nu mwanundumiana. Ngimba umwe mukakigana kila? “Nswila u mwāna mu njila iyi akene kabagile ukubūkāmo.” Uko ko kutalusya, Tata. Guenther, umwe—umwe mumenye ukuti ikyo kyo kutalusya, mwesa-babili ba umwe. “Swilaga u mwāna mu njila iyi akene kabagile ukubukamo, kangi akabalilo kāko umwene ikuya nkusi akene katisakusōkapo.” Kangi ikyo kyo kyabwanaloli. Tubagile ukuyapo lumo utubalilo tumo utu umwene abagile ukusōkapo pa yene, loli iyene yitisakusōkapo ukufuma ku mwene. Muketile? Iyene yisa—iyene yisa bwila yisakwitugasya nu mwene. Ubumanyisi ubwakwandana bula kangi kali kyo kiliku umwene aswiligwe ukubomba, ikyene kisa—ikyene naloliloli kisakwitugasya nu mwene. Lilino, iki kyo. . .

⁴ Une nālyagéne nu Nkundwe Jeffreys panja pala, kangi une ndinkuti, “Nkundwe Jeffreys. . .” Une nālinogwīne, une ne akabalilo kosa nguhoboka ukukéta aligwesa gwa bakundwe bangu abakutuyātila bikwisa, loli u luko lwa kilo ku nkundwe unjāti ukwisa! Iki kyo kilo ikya itolo abandu aba bikwisa ku kitembe, itolo bo ulusasanio lukīsa. Iki kyo kilo. . . Uswe tukulonda ukwega ikilo iki, kangi kilabo kulubunju, kangi

kilabo nkilo, itolo pa ifi uswe tukwitika apa pa kipanga, uku—ukwāndisya icyene kang'i na kang'i. Uswe tuli ni nyitiko simo inswigisye, inhesya fiyo, loli mu njila yimo pamo iyingi uswe tukusyaga isyene mu li Bangeli. Isyene sikufwana sikuya mula mosa ndalusye.

⁵ Kangi lilino, linga abagile ukuyapo u nkundwe unhesya, pamo kalumbu muno, uyu ikufuma ku kipanga-kipāgūke kimo, pamo—pamo ikukanikana, itolo itugesyemo muno pa iki ikilo iki, uswe tukulonda umwe ukumanya ukuti umwe nubupelelesye mukwambiligwa. Muketile, umwe mwe itolo mukwambiligwa bo umwe mubagilile. Loli lilino une ngusubila . . . Kangi uswe tukupela iki naloliloli kikafu. Polelo linga icyene kikufwana ukuti ugwe utikwitikisania ni kyene, ena, lilino, ugwe bombaga mumo une ngubombela akabalilo kāko une ngulya ikisyesye kya kipaso kya cheri. Kangi akabalilo une ngulya ikisyesye kya kipaso kya cheri, iki kyo kiganigwa kyangu, une akabalilo kōsa, akabalilo kāko une ne . . . Akabalilo kāko une ngulya ikisyesye, linga une ngufika pa luseke, une ndikusōpāmo ikisyesye ukukitaga mma. Une—une ngutaga itolo uluseke nukumilisa ukulya i kisyese. Polelo, pamo ukufwana ukulya inguku. Lilino, mwesa ba umwe mwesa muyiganile inguku, muketile. Kangi akabalilo kao umwe mukutika ikifupa, umwe mutikuleka mma, umwe mukusyungutila itolo ikifupa nukumilisa ukulya inguku. Ena, iyo yo njila iyi mubombege ikilo iki, iki une nguyobaga apa, umwe itolo . . . akabalilo kāko umwe mukutika ikindukimo, umwe muyobege, “Lilino, une—une itolo nga . . . Une ne itolo nitugesye mu iki, ukuya Fimanyisyo finini fyakipanga, muno mu ngomano sitatu isi sikukonga. Abene itolo bikwandisya iki abene—iki abene bikwitika, kang'i bikwandisyamo mu kyene.”

⁶ Kangi injila yene iyi ugwe ubagile kifuke ukumpela u mundu ukwitika Ikyene, ko kwingisya ku kāya nubukafu fiyo mpaka abene bafimbilisigwēge ukumanya ukuti Kila kyo kindu iki kyo kitalusye. Iyo yo njila yene ugwe ubagile ukupela icyene kyikolelele. Itolo bo yu mwinanga, Tāta. Wood une nāli nu mwene; linga ugwe kwingisya u nsumali mwāsinda, kang'i ikitapwa kili mosa kyābwīke, u mbelo gwisakupūga icyene pāsi lululu ulu. Loli ugwe kufimbilisigwa ukwingisya nkati fiyo, kipelaga icyene kyikolelege nubukafu. Polelo lilino linga une itolo ngupela iki naloli kyāmatīngo pa mabuyo gamo aga, kang'i kwa umwe bayāti ikilo iki umwe mwe mwītugēsye, Une ndiku—une ndikugela ukubataga mwene panja. Une itolo ngugela ukwingisya kukaya ku kipanga iki kikyo uswe tukwitika. Mwesa mwe mukupilikisya ikyo lilino nubununu bwanaloli, mukuyoba, “Ameni.” [Ikilundilo kikuyoba, “Ameni.”—Nsimbi.] Umma ndaga. Ikyo kyo—ikyo kyo kili kanunu. Kangi lilino ega iki ukufuma mmaboko gangu. Kangi polelo—polelo iki . . . Abene bikwegelela icyene, ni fyosa bo ifyo, ukuti kilabo, linga abene bālundaga ukusyāgānia pala iki uswe tukwimapo, kang'i iki ifundo iyi uswe tukwimapo, ifyākwegelela ifi fisakuyoba icyene.

Kangi polelo uswe tukubomba iki akabalilo aka na ako, 'nongwa yakuti balipo abandu abapya aba bikwisa muno kangi—kangi uswe tukukĩndilíla nkyeni. Kangi lilino uswe tutisakwĩndisyaga mosa mu Fimanyisyo fya kipanga, loli itolo fimo mwa ifyene ifi uswe tukulonda u—u kuyobapo. Kangi lilino, ikilo kya Kitatu, palema, kikwanda. . .

7 Lilino, Kilembelo na Kibili, une ngusókapo, ukwakwĩpúta, ukwĩtĩndekésya kuli bumbombelo bwa lubumbulusyo. Kangi umwe mubagile ukubuka pa foni, pamo kulikosa kũku umwe mukulonda, nukuntwala mula aligwesa uyu umwe mwĩganĩle, kuli lusanasio nu lukwisa. Kangi babũla abene komma ukwisa nukwibopelabopela lilino, komma ukwisa, ukuyoba, “Ena, lilino une ngubopelaga mula nukwiputilĩgwa, ikilo iki. Kangi kilabo nkilo, ikyene kyo mōsa. . .” Ugwe utikubomba ikyo mma. Ugwe kwisa muno kangi kupilikisya pa kabalilo, 'nongwa yakuti uswe tukulonda ukwega akabalilo kitu nukwala i Lisyu lila nukulibātĩka kifuki, mpaka u mōhési atisa nukuya nako na kamokene akayabo ka fwasi akakwendalamo siku. Kangi polelo akabalilo kãko ugwe kululeka u lwitiko lwako ukubopa panja ku bumalikisyo lwãke, mpaka ugwe kwanda ukwitika, polelo leka kunyuma kwa minogono gãko kubukége ukubombela, polelo u lwitiko lwa Kyala lwisakukitũlãga ikyene. Polelo ugwe gwisakukĩndililãga itolo panja. Muketile?

Nongwa yakuti, u lwitiko lwãko lutisakubomba fingi fiyo mma. Kunyuma kwa minogono gãko kukufimbilisigwa ukwendela mu litalulo ulu u lwitiko lwãko lukwendela, kangi polelo u lwitiko lwa Kyala lukwendelaga mula kunyuma nukusisimikisya ikyene kyosa. Muketile? Loli, linga ulwene lo lwitiko lwãko, “O, ena, une ndinalo ulwene lilino!” Kangi kope kunyuma kwa minogono gako, kukufugila kunyuma apa, kukuyoba, “Une nguswiga linga ikyene kisakubomba imbombo pa une.” Ikyene kisakubomba ikyene, palapala polelo. Muketile? Polelo uswe tukulonda iki ukuya ububombela bwa lubumbulusyo ubwanaloliloli. Kangi bo une ngãli ukubika aligwesa mfyumba, na fyosa bo ifyo, kuli bubumbulusyo, pamo kububombelo ubupya ubu, une ngulonda abene ukupilikisya naloliloli iki abene bikwĩsĩla mula. Polelo itolo kumbukilãga, kangi isaga nukutuyãtĩla uswe, kangi uswe twisakuhobokaga ukuya na umwe.

8 Lilino kumbukilãga, lilino, ndubunju, uswe twisakukĩndililãga ni Kimanyisyo kya kipanga. Kangi kilabo nkilo i njila yilayila. Lilino umwe mukwambililigwa ukwisa, kangi aligwesa abagile ukwisa. Uswe twe akabalilo kosa tukwikyela ukukéta aligwesa. Loli lilino iki, ikilo iki, kyo itolo kitalulũle ku kãka ku bandu aba bo ba kitembe apa, aba—aba bo bakusĩgwe mu Kimanyisyo iki. Kabuno, panja mmigunda, mmigunda gya bubangeli, uswe itolo tukwega ifyãlwalo, i Fimanyisyo fyãbubangeli ifya Masimbo. Loli apa

pa kitembe, uswe tuli na minogono gitu twibene kang'i inyitiko syitu twibwene, ukuya ki—ukuya ki—ukuya kipanga, kang'i ikyo kyo iki uswe tukwandisya ngamo, ikilo iki.

⁹ Kang'i bo uswe tukāli ukwigula i Lisyu Lyāke ilisayigwa, ngimba uswe tukabagīla ukwinamisya imitu gyitu pa kabalilo aka lwīpúto?

¹⁰ Mwenemaka kang'i Kyala gwamaka, Uyu, bo ikisu kikāli nukwanda ukusyungutila pa atomu yākwānda, Ugwe gwāli Kyala. Ugwe ukusanukamo na panandi. Kang'i akabalilo kāko gakayapo pala ama atomu ukukikolelela ikyene mmwanya, kang'i kikayapo ni kīsu ikyakukolelela mmwanya, Ugwe pōpe kwisakuyaga Kyala. Ugwe guli gwa kusitakumalika, kang'i ukufuma kubusitakumalika. Ugwe gwe Kyala. Ugwe ukalimo nu bwandilo bwa masiku, pamo ubumalikisyo bwa būmi. Ugwe kwisakuyaga akabalilo kosa. Kang'i, Tāta, Ugwe ukuya nsitampaka, kang'i uswe twebamipaka, polelo uswe tukusumila ku kisa Kyako i Kyabunyakyala, Kyala, ukusyagania ukuti u mbepo gwitu gwa uswe isakulungisaniaga mwa Syepwa, ukufuma mu tumbakasya twa kabalilo utu, ukubuka mwa Syepwa. Polelo, Ntwa, uswe tuli apa ukwikéta pa bupokigwa bwitu, ukukéta mumo uswe twímíle mbukétélo bwa Lisyu Lyāko, kang'i ukukéta mumo uswe tubikilígwe-mbuyo pa nyendelémo syitu. Ngimba uswe tukwitugasya kila iki kyo kyakuhobosya kwa Ugwe? Ngimba u mbepo gwitu naloli ikupa ubuketi nu Mbepo Gwāko? Kang'i ngimba ukumanyisya kwitu kukupa ubuketi ni Bāngéli ili? Kang'i, Tāta, tuli kētésyága fyosa-fibili, kifuki, mu isi sikukōnga ibombelo itatu isi sikwisa. Tupaga ikyene, Ntwa.

¹¹ Nsayaga u ntimi apa, aba diakoni, ubakyunga kyuma, kang'i aba lwālo, abandu aba bikwisa ku kipanga iki. Ukufuma amasiku gangu apa, Ntwa, balipo bingi, bingi aba une ndikubamanya ni ngamu syabo, pamo kūko abene bikufumila, loli une nsisimikisye ukuti Ugwe umenye fyosa ifya bene. Kang'i uswe tuli apa pa nongwa yimoyene yila, ikilo iki, Ntwa, ukulililanilana ukusyungutila i Lisyu ilisimbígwe. Kang'i tupapo uswe u Mbepo Mwikemo mu bumi gyitu, ukuti uswe tubagile ukwitugasya nulutengano, kang'i mminogono manunu, kang'i mu kutila kwa Kyala, kang'i kētésya u bumi bwitu ukwisila mu Lisyu Lyake. Tupaga ikyene, Ntwa.

¹² Kang'i nkiyumba iki, ikilo iki, Ntwa, balipo abakundwe aba bukye ubukindanekindane ubwa—ubwa kipanga. Kang'i, Ntwa, une ngupalisya fiyo ukuti abene bali apa ukulililanilana. Lumo uswe tubagile ukukindana pa bumanyikisyo bwa Fimanyisyo ifinini. Loli mu kila ikimanyikisyo ikikulumba, uswe tukwima ukuya bamobene pa nkyeni. Ukuti, O Kyala, ikyene kili pagamaka ubwuti—ubwitu ubulilanisni, kang'i ifyitu...kang'i ifilunganisni fya ipyana lya Kyala nu lugano filisengamaga pa uswe nubukabi. Lilino, ukusyagania, Ntwa, ukuti iyi yo mbombo

nyingi fiyo kuli u mundu ukubomba, panongwa yakuti uswe tuli nagyo mukwitikisya, ikilo iki, ubumalikisyo bwa myoyo igi gikubuka kwa Syepwa. Polelo uswe tukusuma ukuti u Mbepo Mwikemo ikubukaga itolo mu Lisyu, nukulyala Ikyene panja nukulilíngánia Ilyene mu njila Yáke Mwene, kwa uswe, i findu ifi Umwene ikulonda uswe tumanye. Tupaga ikyene, Ntwa. Kangi akabalilo káko itatu. . . utubalilo twa bubombelo tumalike, tulibukaga uswe ukuti kipanga ikikasigwe, ukuya bamobene palikimo, ukubika indumbula syitu ni fyakulonda fyitu fyosa palikimo, na balilanisi binitu aba Kitangalala kya Kyala, nukubuka nkyeni bo mumo sikayilamo pabutasi siku.

¹³ Une ngulonda ukukupálisya Ugwe, Ntwa, apa mu kuyapo kwa kipanga kangi—kangi ikya bándu aba bali apa, ukuti Ugwe ũmbéle une lilino imilungu imingipo igya lutusyo ulununu. Une ngwipilika kanunu ikilo iki panongwa ya Kuyapo Kwáko nu lusayo Lwáko. O Kyala, uswe tukusumila kuli bakundwe apa, unkundwe gwitu uyu ikubuka ukukilania inyanja, kubutali kúsi nkati mfyángisi, ifisu ifyabutílísye, kúko u bumi bulabula ubwáke bukubikigwa ukuya kyakutikapo. O Ntwa, nsaya u Nkundwe Jeffreys akabalilo káko umwene ikubuka, nu mwana gwake undumiana, nu nkasi gwake, kangi mpapo umwene ukubála ku kunywamu. Alitobolaga umwene ifibwina ukukínda ingisi mpaka u Lumuli lwa Nongwainunu lwisakumulika kubutali kangi mbweléfu. Tupilikaga uswe, Táta, kabuno uswe tukulálúsa ubusúmo ubu mu Ngamu ya Ntwa Yeso, u Mwanundumiana Gwako. Ameni.

¹⁴ Lilino, ikilo iki, ukubala mu i lyangu i Bángéli lya Scofield. Une ngilenie pa fyinja malongo-mabili-na-fihano mbukusi, lululu ulu. Kangi une pópe mbagile ukubala ilyene, loli ilyene likufika ukuya ngisi fiyo. Polelo une ndinkwiyágíla nimwene a mándalási agakubalila akabalilo káko une ngufunda, kangi une ngukétága múmo ikyene kikubombela ikilo iki, ukuya kabalilo kangu akakwanda.

Lilino une ndinakyo ikimanyisyo, bo iki, ikyakuti, “Kikufimbilisigwa i Kipanga. . .” O, ifindu fingi, linga uswe tubagile ukufika ku fyene. Kimo mo fyene, “Nongwa ya fíki uswe tukukóleligwa Kipanga kila? Nongwa ya fíki uswe tukáya kipánga-kipágúke? Nongwa ya fíki—nongwa ya fíki uswe tukwitika mu bupone bwa Syepwa ubwa moyo gwa mwitiki? Nongwa ya fíki uswe tukukemela abakikulu-balumbilili? Nongwa ya fíki tukósyá ukwisila mukwibisya? Kangi ngimba i Kipanga kila kisakukindamo mu Lukubilo?” Kangi fingi fya fimanyisyo ifyo apa, une ngusakikisya une ndinago a maminiti kalongo-na-mahano pamo kalongo-na-lwele ga agene, ku kilo isi sikwisa inandi.

¹⁵ Polelo une ngwinogona, ikilo iki, ukwanda ni, ukwandapo ni, ikyene kikufwana ukuya u Ntwa ikwála pa ndumbula yangu itolo ku kimanyisyo iki, i. . . *Nongwa Ya Fíki Uswe Tukáya*

Kipānga-kipāgūke? Inongwa yakuti . . . Lilino, uswe tukaya nako nakamo ukulwana na bandu abangi aba bo kipanga-kipaguke. Uswe tukaya nakyō nakimo ikyakulwana nabo abene, loli une ngulonda ukulingania nongwa ya fiki ukuti uswe nasiku tukabukamo nakyō nakimo i kipanga-kipaguke. Une nābikīgwe mu kipanga kinini kyaBaptisti, mumo umwe mumenye. Kangi i Baptisti kikaya kipangu-kipaguke, kikāli, mpaka itolo lululu, kangi lilino ikyene kikwisa ukuya itolo bo fipanga-fisambuke bo ifingi fya fyene. Loli, i nongwa iyi uswe tutisamo ukuya kipanga-kipāgūke. . .

¹⁶ Lilino, uswe twe kipanganio. Uswe twe kipāngānio, tusimbigwe apa mu—mu mbulongela-nongwa, ukuya kipāngānio, ikibugutila kya bāndu aba bipangenie palikimo ukummwiputa Kristi, loli uswe tukaya kipanga-kipaguke. Nayumo atisa kutulagilaga pamwanya pa uswe, umwe muketile. Ikyene kikaya kipanga-kipaguke. Ikyene kyo—ikyene kyo itolo kipanganio, u bwīnītu pakati pa bitiki ba Kikristi. Abandu bikwisa apa ku kipanga. Kangi iki kikuya kipanga kyapakaya kyabo linga abene biganile ukwisa, pene pāpe abene būmi.

¹⁷ Kangi abene babāgīle ukwisa apa nukukanikana na filifyosa ifi uswe tukulumbilila. Ikyo kyo nubupelesye kinunu mosa. Ugwe pōpe, pene pāpo ugwe gwe Nkristi, ugwe gulinabo ubwīnītu, ni kiboko panja itolo ukufwana na ba bangi ba abene. Muketile? Linga une njobile une ngwitika mu kōsya ukwisila mu kuyubika mmisi, kangi ugwe kwitika mu kunyāfila, kangi gwālitugesye palapala pa kyene, uswe pōpe tukuyaga itolo ukufwana ngati uswe mumo twayīlīle linga uswe babili twitikisaniaga. Uswe lumo tukabigila ukukētana kisige-kukisige, ukufwana. Loli akabalilo kosa ugwe gwe nkundwe gwa kiKristi, ugwe nubupelesye kwambililīgwa, muketile, aligwesa.

¹⁸ Polelo uswe tukaya nakyō nakimo i kipanga-kipāgūke, panongwa yakuti une ngwinogona ukuti i kipanga-kipāgūke kikupagulania ubukundwe. Bamo mwa bene bikuyobaga, “Ena, uswe tukaya nakyō nakimo ikyakubomba mu lusasano lula. Lula lo lusasano lwa ba kiMethodisti.” “Ena, lula lwa kiBaptisti. Uswe tukaya nakyō. . . Uswe twe ba kiMethodisti. Uswe tukaya nakyō nakimo ikyakubomba na ikyo.” Nkundwe, linga u Kristi ali mu kyēne, uswe tulinakyo—tulinafyo fyosa ifyakubomba ni kyēne. Uswe tukufimbilisigwa ukūbika ifyitu. . . Ugwene—ugwene go Mbili gwa Kristi ugu go—go gukukubilwa. Kangi une ngukēta ikyo kingi fiyo mu fisu umwisyugu, ukubuka mūmo fikuti uswe tuli na. . . Lilino, Kristi akābombilēmo siku, akabalilo kamo, siku ukupangania i kipanga kipāgūke. Lilino, unko ikyo itolo kiyege kisisimikisigwege kanunu.

¹⁹ Lilino, lilino, une nguya pakubalalusya umwe kilabo nkilo, linga fimo mwa findu ifi umwe mukulonda ukumanya, bo simo isyambukulu isi une ngwandisya, pamo ikindukimo ni kingi. Une ngayā nako akabalilo itolo ukukātāsya kila ukukindilila, une

ndisakufika ku kimanyisyo ikingi, 'nongwa yakuti ugwe ubagile ukutaga imilungu pa kimanyisyo kilakila kila. Loli linga umwe linga mukulonda ukumanya u buyo, kalikosa, ndalusya itolo une, kangi kilambalikaga ikylene pamwanya apa pa—pa mēsa, kangi une nisakwamulaga ikylene kuli ugwe.

²⁰ Lilino, ikipanga-kipāgúke ikikūlu fiyo, kangi ikipanga-kipāgúke ikyākwanda iki uswe twālimo nakyo siku, kyo kipanga kya Katolika. Kangi ikylene kyāpanganisigwe ifyinja abamia batatu nu kongeelépo ukufuma pa bufwe bwa ntūmígwa gwa bumalikisyo. Kangi ikyo ko kotalusya. Umwe mukukyaga ikyo mu Nicene Fathers abakwanda, kangi umwe mukukyaga ikylene nu busimbe bwa Josephus, kangi, o, bingi ba—ba abasyambukūlu. Muketile? Kangi na mumo kuyīlīle mu i—i . . . yiliyosa iya ngulilo sya kipanga, ukusuluka ukukinda mpaka u bufwe bwa ntūmígwa gwa bumalikisyo, kangi ifyinja bamia batatu ulubafu ulungi ulwa batūmígwa, fikāliko nafimo i fipanga-fipāgúke. Kangi u Katolika kyo kyāli kipanga-kipāgúke ikyākwanda ikya kipanga kimo.

²¹ Kangi i kipanga ikya Protestanti fyo fipanga-fipāgúke ifi fikwābígwe ukufuma ku kipanga-kipāgúke. Untendekesyo gwakwanda gwisile, āli yo Luteri; ukufuma pa Luteri ikwisa Zwingli, ukufuma pa Zwingli ikwisa Calvin, kangi itolo ukusuluka pási bo ulo. Kangi pási ukubuka kwa u Luyigo lwa Wesley, kangi ukubuka pási kwa Alexander Campbell, John Smith, na bangi-bani, muketile, ukukindilila pási. Kangi ikiyigo ikyabumalikisyo iki uswe tuli nakyo lilino kyo bubumbigwe ubungi bwa ngulilo ya kiPentekosti.

²² Kangi une ngwitika ukuti Kyala abombile mu ngulilo yiliyosa. Loli ngimba umwe muketesisye ukuti, akabalilo kosa i kipanga kigwilémo siku, kangi akabalilo kalakala abene bikupāgúka abene bikwānda ukutoligwa palapala pala? Kangi abalilo kōsa abene bikutoligwa, Kyala atikutupusya kangi i kipanga kila mma. Ikyene kikugomokela kulakula ku mbeyu. Lilino umwe itolo . . . Linga umwe mukulonda ukumanya isyambukulu pa ikyo, uswe—uswe tubagile ukukitwala ikylene, ukuti—ukuti ni kipanga nakimo, komma mu syambukulu sya fipanga, ukuti i kipanga-kipāgúke kimo kigwelemo siku iki kyāfyukilémo kangi. Baptisti, Methodist, baPrebeteri, baLuteri, kilikyosa ikylene kibagile ukuya, akabalilo kāko abene bāgwīle, abene bakindíle. Lilino, uko ko kotalusya. Lilino, iki, une—une mbabulile umwe lilino, fwalaga muyengemo, 'nongwa yakuti uswe tukubukaga ukupela iki ikwimatilila. Muketile? Kakayamo siku, pa kabalilo kamo. Akabalilo kāko unnyambala ikusōka panja ukuya yo yumoywene kangi ukupangania i kipanga, ikye kyālyandíle.

²³ Kyala ikubombela na bandu yumo nayumo, komma ni kipanga-kipāgúke. Kyala mu ngulilo nayimo nasiku ābomilémo ni kipanga-kipāgúke. Umwene akabalilo kosa abombile na yumo

pamwene. Mu Lwitikano Ulukūlu, Umwene ābombīle na yumo pamwene. Mu Lwitikano Ulupya, Umwene ābombīle na yumo pamwene. Mu ngulīlo yiliyosa, Umwene akabalilo kosa ābombīle na yumo na yumo, kangī komma ni kipanga-kipāgūke. Polelo, popāpo, linga Kyala akaya mu kipanga-kipāgūke, ngimba yo mbombonki une ukuya nako akandukamo ukubomba ni kyene ukuya kipanga-kipāgūke? Lilino, une ndikuyoba isya bandu mu kipanga-kipāgūke kila, une nguyoba ku kipanga-kipāgūke kyene, 'nongwa yakuti a bandu ba Kyala bali mu fyosa fila i kipanga-kipāgūke.

²⁴ Lilino, Kyala atikwitikisyamo siku a kandu kalikosa ukubombigwa mpaka Umwene ikupa ukusoka ku kyene. Une ndikwitika kalipo kalikosa aka . . .

²⁵ Lilino, bo uswe tulinasyo inongwa isi sikusōka panja, mfipanga, u luko ulu uswe twāli nalo lululu ulu isya lilopa na mafuta, na fyosa bo ifyo. Kangī umwe mumenye u kalata gwa “Gwempala Nkundwe Branham”, na fyosa bo ifyo. Loli i nongwa iyi une nīmīle ukulwana na iko, panongwa yakuti ikyene kikaya mu Lisyu. Kangī iyo yo nongwa une ngulwana ni kipanga-kipāgūke, panongwa yakuti ikyene kikaya mu Lisyu mma. Kangī ikyene kibagisenie ukuya ni kindukimo uswe tubagile ukwalapo u lwitiko lwitu. Kangī linga uswe tukabagīla ukwāla ikyene pa kipanga-kipāgūke kimo, uswe tukufimbilisigwa ukwāla ikyene pa Lisyu lya Kyala. Kabuno Lila lyo lwālo lwene, lyo Lisyu lya Kyala.

²⁶ Kangī polelo linga i Lisyu lya Kyala litikuyoba isya kipanga-kipāgūke, loli likuyoba ukulwana ni kipanga-kipāgūke, polelo uswe tukufimbilisigwa ukuyoba ni Lisyu. Kisitakupasya isya yo bishopu nki, iki yumo aligwesa ikuyoba, iki yumo aligwesa ikwinogona, iki u mundu unnunu ikuyoba, iki kalikosa kakuyoba, linga ikyene kikaya kyākufwana ni Lisyu lya Kyala, polelo ikyene kyo kisobi. Muketile? Ikyene kibagisenie ukuya, i Lisyu likufimbilisigwa ukuya kindu kyābumalikisyo. I Lisyu lya Kyala likufimbilisigwa ukuya yo ameni gwabumalikisyo.

²⁷ Lilino kumbukilaga, une ndikumbika yumo aligwesa ukuya nsita-nkristi (umwe mukupilikisya ikyo) mu fipanga-fipāgūke. Gilimo abākalongo ba maelifu igyāmyoyo imipala mu fipanga-fipāgūke fyosa fila, aba bo bāna ba Kyala. Loli ukubapagūlānia abene nukubusala abene, une ngulwāna ni kyene. Kangī i Lisyu lya Kyala likulwāna ni kyene.

²⁸ Kangī une ngwitika ukuti yikayapo ni ism nayimo iyi yili nkisu umwisyugu, yikayapo ism iyi yālimo siku nkisu, loli iki fikuti ikyene kyāyobelīgwe-ngānīla ukwisa, ni Lisyu lya Kyala. Une ngwitika ukuti i Lisyu lya Kyala likupa kilikyosa iki uswe tukulondigwa, munomumo mu Lisyu. Ukufumu ku . . . kubwandilo bwitu ukubuka ku bumalikisyo, ikyene kikwāgīgwa munomuno mu Lisyu lya Kyala. Kangī polelo une—une ngwitika ukuti linga ikyene kili mu Lisyu lya Kyala, polelo uswe

tubagile. . . Ilyene likuyobela-ngānĭla. Kangi i Lisyu lya Kyala lyo kusoka.

²⁹ Lilino, ugwe utikubala i Lisyu lya Kyala itolo bo ukalatasi gwa nongwa sya nyūzi. Ugwe kubala i Lisyu lya Kyala ukwisila mwa Mbepo Mwikemo, muketile, panongwa yakuti u Mbepo Mwikemo Mwene ikuyoba ukwisila mwa Kristi. Kristi ukupālisya Kyala ukuti Umwene āfisĭle i findu ifi ukufuma ku maso ga bāmahala na bākomu, kangi ābagĭle ukusetula ifyene ku bāna ukuti abene bo bamanyilege. Polelo, umwe muketile, yikayapo i njila nayimo iya kuyamo siku mmanyili, yikapo i njila nayimo iya kupāgúkamo siku. Yilipo i yene njila yimoyene ukuya ntalusye, uko ko, yaga ndongosígwe nu Mbepo gwa Kyāla. Kangi ubwisibile bula ugwe gwāli nalo bukufimbilisigwa ukwisibila ni Lisyu ili. Muketile? Polelo ugwe utalwísye ikyene. Muketile?

³⁰ Ukufwana akabalilo kāko uswe tukwisa pási kuno mmaminiti manandi lilino, uswe tukubombela na bandu aba bali—bali. . . Bamo mwa bēne bo ba kiCalvinisti abamakamaka, bamo mwa bēne bo ba kiArminia, kangi—kangi injila ingindane. Lilino, pala po akabalilo kōsa, kali bo busekele buki ubu ugwe kukekania ikyene, ikyene kikufimbilisigwa ukuya ni mbafo sibili ku kyene. Ikyo kyo katikati kutalusya. Kangi abene bosa-babili balinasyo ifundo isyakutatikanapo. Loli, i kindu kya ikyene kyo, ko kugu kūko u Bwanaloli bulambalele? Uko ko kūko uswe tufikile, kūko uswe tukwinogona, ukwisila mulĭpyāna lya Kyala, uswe tukukunangisyaga umwene u Bwanaloli bwa ikyene. Lilino unko uswe itolo twége. . . kangi apa po itolo pápo une mfyagĭle fimo mwa ifimanyisyo fya kipanga ifi fisimbígwe mosa.

³¹ Unko uswe tusanusyeye mmaBangeli gitu, itolo a maminiti manandi, mwesa ba umwe lilino. Kangi unko uswe tubúke kula ku Busetuli, unto gwa 1; pamo Busetuli, untu gwa 17, ukwandapo. Kangi unko uswe itolo twāndéko ukubala nukusyagania lilino kūko i fipanga fyālyandĭle, kangi fiki—fiki fyālyandĭle ikyene. Lilino, i Bangeli likusokéla-ngānĭla kilikyosa. Ilyene likusokéla-ngānĭla a masiku aga uswe tuli—uswe tulimo nu bumi. Kangi lilino, Busetuli, untu gwa 17, linga umwe mubagĭle. Une njobile ugwa 13, une ngasanusyaga ikyo mma, ikyo kyo pa i. . . Uswe tukukyaga ikyo ukufuma pakabalilo, kyópe, ikyo kyo mbusololi bwa United States. Loli pilikisya naloliloli kifuki lilino.

Kangi pala palinkwisa kwa une yumo mwa bāndúmi bahano-na-babili aba bāli ni ngangabya ihano-na-sibili, kangi āyobaga na une, ikuyoba. . . Isaga kuno; kangi Une ngwisa kukunāngísya. . . ugwe u bulongi ubwa undogwe unkulumba uyu itugesye pa māsĭ mingi:

³² Lilino kumbukilaga, iki kikupilikigwa kyambutitu. Lilino unkikulu umfumuke-nimbĭbi uyu, lilino, linga uswe tukuyaga ukumanyisya iki, ugwe kufimbilisigwa ukusyagania

ikyākwánda iki ifimanyilo ifi fikusanusya. Lilino, u *nkikulu*, muli Bangeli, ikwimilíla i “kipanga.” Balinga bamenye ikyo, ukuti uswe twe Nsingilígwa? I Kipanga yo Nsingilígwa.

³³ “Isaga kuno kangi Une ngukunangisyaga ugwe u bulongi.” Lilino, kwisakuyapo u bulongi buyöbígwe pa u ndogwe unkulumba, u nkikulu umbapufu uyu ikwitugasya pa misi mingi. Lilino, u *nkikulu* ikwimila i “kipanga,” kangi a *misi* kikwimila “bandu.” Lilino, linga ugwe kwisakukétésya ikylene, kangi, kéta, ilinandi lya 15 akabalilo kâko umwe muli apo, ilinandi lya 15, untu gulagula.

Kangi umwene äyobile kwa une, A misi aga ugwe gwägabwéne, pápo undogwe ikwitugasya, bo bandu, . . . ifilundilo, . . . ifikolo, kangi u lulimi. (Muketile?)

³⁴ Lilino, i kipanga ikikulumba iki, u nkikulu unkulumba, lilino kumbukilaga umwene yo nkikulu umfumuke-nimbibi. Kangi linga nkikulu ikwimila i kipanga, (kangi i Kipanga kya Kristi yo Nsingilígwa, u Nsingilígwa umwikemo), polelo alipo u nkikulu unsitabwíkemo. Polelo ikylene kyäbagile ukuya kisitabwikemo, ukwisyobegekesya, nsingilígwa. Muketile? Lilino, kangi ngimba umwene ikubomba fiki? “Umwene ikwitugasya pamwanya,” pamo ukuya *pamwanya*, kukusanusya, “ukuya nako ukulagila pamwanya pa misi mingi.” Mmasyu agangi, umwene ali na maka ukwisila mfishu fyosa ni ndimi na bandu. Umwene yo mundu unkulumba, u nkikulu uyu ali.

Lilino, yūyo abanyafyale ba kisu basulilwe ubulogwe, . . .

³⁵ “Kabuno abanyafyale ba kisu basulilwe ubulogwe,” abanyambala abakabi, abanyambala abakulumba babombile. Ngimba ugwe ubagile bulebule ukusulwa, u mwalafyale abagile bulebule ukusulwa, ubulogwe ni kipanga? Ubwene bo bulogwe bwamwambepo. Bwamwambepo! Ngimba u bulogwe fyo fiki? Ikyene kyo, ena, ikylene kyo kufwana u nkikulu ikwitugasya nu busyobi ku ndume gwāke. Umwene ikwitugasya nu nnyambala uyungi akabalilo kâko umwene alinya u ndume. Kangi i kipanga iki, polelo, kyo—kyo kikwisyobekekesya ukuya Nsingilígwa gwa Kristi, akabalilo kâko umwene ikusulwa ubulogwe na banyafyale ba kisu, nu bwitugasye bwāke ububwapufu, imbombo imbwapufu. O, Ilyene lyo lisolofu kangi Ilyene lyo likabi. Une ndiganile itolo i Lisyu. Lilino kétésya.

. . . yūyo abanyafyale ba kisu basulilwe ubulogwe, kangi abitugasyi ba kisu bapeligwe ukugála nu bwālwa bwāke ubwa bulongwe bwāke.

³⁶ U “bwālwa” bwāke bo bwene ubu umwene äpaga panja, ukupígúla kwāke, “Uswe twe Kipanga! Uswe twe abene aba balinakyo ikylene.” Muketile? Lilino, itolo ngw’ala ikyo mminogono ginu lilino. Umma ndaga. “Polelo umwene iku- . . .”

³⁷ Lilino, u gwándúmi ālimbulíle Yohani, “Une ngukunangisyaga ugwe ubulongi ubu būbu bukwise ku kipanga ikikulumba iki.” Lilino kētésya.

Polelo umwene ālimbimbile une kubutali mwa mbepo ukuya ndulangalanga: kangi une nālimbuéne u nkikulu itugesye pamwanya pa kinyamana ikyalángi ingesefu, . . .

³⁸ *Ubukesefu*, mwi Bangeli, kukwimila “bunyafyale.” I langi *ingesefu* kikusanusya “kikesefu.” Kangi *kinyamana* kikwimila “maka.”

Ngimba umwe mukētésisye, i kinyamana kifyukila mmwanya ukufuma mu nyanja, kila kyāli mu Busetuli, ugwa 13. Kangi akabalilo kāko ugwe kukéta i kinyamána kikusōka ukufuma mu nyanja, kikusanusya ukuti a maka aga gāfyukága mmwanya nkati mbandu.

Loli mu Busetuli 13, akabalilo kāko u kang’osi uyu ikufyuka mmwanya, umwene āsōkile ukufuma pa kisu, kisita bandu, United States. Loli popápo, ukufuma pala, umwene āli tumbembe utunini tubili, a maka gāndyáli na gakipanga. Kangi popápo umwene ālyambilíle a maka, kangi āyobága bo yu nyifwíla ābombelága pabutasi bwāke. Popápo umwe itolo mukufimbilisígwa ukukung’ala ikylene pásí, uswe tukwisaga mu kukubilwa kwabwípúti ni findu filafila ifi abene bābombile mu Roma nsitakyala ifyinja fingi ifyaiyolo, kabuno ikylene kyo ISI SYO IKUTI U NTWA.

Lilino kētésya ikylene. “Ukwitugásya pa kinyamana, a maka.”

³⁹ Ngimba mwākētésisye Rabeka? Akabalilo kāko Eliezara ālimmwagíle umwene, akene kāli kabalilo ka namayolo, kangi umwene ānwesisye i ngamila. Nongwa yakuti, Eliezara alinkuti, “Linga u ndindwana uyu ikwísa nukunwesya i ngamila yila, iyi yisakuyaga i . . . nukuyipa iyene ukunwa, yula isakuyaga mwene yūyo Ugwe usalíle, Ntwa, ukuya nsīngiligwa gwa gwambombo Gwāko, Ísaki.” Kangi umwene bo akāli ndwípúto, Rabeka ikwisa kangi ānegíle a mīsi kangi nukumpa umwene agakúnwa, nukunwesya i ngamila. Kētésya, i ngamíla yo kinyamana. Kangi kilakila i kinyamana iki umwene anwēsýaga, kyāli kyo kyene kyālimpimbile umwene ukubuka ku nsīngiligwa gwāke, Ísaki.

⁴⁰ Kangi, umwisyugu, a maka ga Mbepo Mwikemo, aga i Kipanga kikunwesya nu kwípúta, kyo Kindu iki kisakukipanga Ikyene ukufuma ki kisu, ukwakwágána nu Nsīngiligwa. Naloli, Isaki āli panja mu ngunda, namayolo. Uswe tutikwana nu Ntwa mmwanya mu Lwimiko. Abaefesi, unto gwa 5, ikuyoba ukuti uswe twisakwagana nu Mwene mu mbepo mmwanya. O, ikyo kikipela aba kiMethodisti ukwitendekesya ukuywega. Inogona isya ikylene! Muketile? U Ntwa . . .

Īsaki āsōkīle panja ukufuma mu nyumba ya gwise, kangi umwene āli panja mu ngunda akabalilo kako umwene ālimbwene u Rabeka ikwisa pa ngamila. Kangi umwene alinkungana umwene, pa kuketana kākwānda, nukunyela ukusōkapo pa ngamila nukubopa ukwagana nu mwene. Uko ko kutalusya. Kula ko kūko uswe tukwagana nu Ntwa. Kangi i ngamila yilayila iyi umwene ānwesisye, yālimpimbīle umwene ukukubuka ku ndume gwāke.

Kangi a Maka galagala aga i Kipanga kikwīpūta, iki ikīsu kikukōlēla bumīlīsī, iki i Kipanga kikwīpūta, kisakuyaga Maka galagala aga gisakwegaga i Kipanga mmwanya mu mbepo, “Ukwakwāgāna nu Ntwa mmwanya mu mbepo.” U Mbepo Mwikemo! Muketile? Kilipo. . .

Kangi, kēta, Rabeka āli mfunde.

⁴¹ Kangi u nkikulu uyu yo ndōgwe, uswe tukuyobāpo apa. Lilino, umwe mukupilikisya iki a maka gali lilino? A—a maka, iki kikusanusya, ukuti, i kinyamana. Umwene āli pa kikesefu. Lilino, luko luki lwa kinyamana ikylene kikuyaga? *Kikesefu*, kila kibagile ukuya “amakabi” maka. Ngimba lo luko luki ulwa kipanga uyu umwene ikuyaga lilino? Umwene yo kipanga unkabi, kangi umwene yo kipanga ikikulumba, kangi umwene yo kipanga ikyamaka, kangi umwene yo luhaho lukupyāgila ifilundilo na bandu. Kangi a banyafyale basulilwe ubulogwe nu mwene, abo bo banyambala abakulumba aba kīsu. Lilino uswe tukuya pakusyagānia uyu umwene ali, itolo mu miniti, nukusyagānia ukufwana ni fipanga-fipāgūke ifi.

Kangi u nkikulu ālabīgwe mu bufubifu (nubunyafyale-nyafyale), . . . ālabīgwe mu bufubifu nu bukesefu ilangi. . . amogesīgwe na golidi nu tubwe utupala. . . inyambo, ali ni kikopo kya golidi nkiboko kyāke kiswile na fya mwiko nu bubwapufu bwa bulogwe:

⁴² Ngimba umwene ikuyaga na fiki nkiboko kyāke? Ikimanyisyo kyāke, iki umwene ikukolelēla panja ku bandu, “Uswe twe Kipanga. Uswe twe *iki*.” Kangi umwene yo apēlīle abanyafyale ba nkīsu ukuya bagālē nu mwene, bo lula. “Uswe twe *iki*. Uswe twe maka amakulumba! Uswe tukupyāgila ikīsu kyōsa. Uswe twe kipanga ikikulumba ukukinda-fyosa ifi filipo. Isaga, nwaga ikyitu. . . Apa, kūsyāga panja akayabo kanini ka ubwene. *Ugwe* ega ubwene. *Ugwe* ega ubwene.” Apo po ikylene kili, muketile. Kangi umwene āli nkiboko kyāke i kikopo. Kēta.

Kangi u nkikulu ālābīgwe mu bufubifu nu bukesefu ilangi, . . . amogesīgwe na golidi na mabwe amapala ni nyāmbō, ali ni kikopo kya golidi nkiboko kyāke kiswile ni fya mwiko nifyakinyanyasi ifya bulogwe bwāke:

⁴³ Lilino, binangu, uswe tutikubala i kalatasi ya nyuzi yalisiku mma. Uswe tukubala ilya Syepwa ilya Kyala kangi Lisyu

ilisayigwa. Kumwanya kosa ni kĭsu fisakukindaga, loli i Lisyu lila lisakusyalaga. Uko ko kutalusya.

Kangi pamwanya pa ntu gwāke pasĩmbigwe i ngamu, yasĩmbigwe i ngamu, ndigi, GWAMBUTITU, BABULONI U NKULUMBA, UNNA GWA BALOGWE, ISYA MWIKO ISYA KĪSU.

⁴⁴ Lilino, apa akabalilo kamo akaiyolopo, une ndikwinogona mu kipanga apa, loli une nālumbilile pa kamanyisyo, *Ikisimbeni-kiboko Pa Kibumba*, nukupa ubwime bwasyambukulu bwa Babuloni. Lilino, ism aligwesa uyu atupwikemo siku, ubwiputi bulibosa kangi ism aligwesa uyu aliko nkisu umwisyugu, ālyāndile mu Bwandilo. Lilino, linga ugwe kwisakwega gwa Hislop u *Two Babylons*, linga ugwe kulonda ukukilonodalonda mu syambukulu, pamo gamo mwa mabuku amanunu gala, ugwe ubagile kope nukumwaga ism aligwesa uyu ugwe kulonda ukumwaga. Une nguya pakubeka umwe kunyuma mu maminiti amanini, pa bakikulu balumbilili, muketile, nukubanangisya umwe itolo kuko ikyene kyālyāndile kugu, muketile, kunyuma ku Bwandilo. Kangi pa ifi ifindu ifikindane, itolo mumo ifyene fyātipwike ukufuma mu Bwandilo. *Genesis* kikusanusya “u bwāndilo.” Ngimba balinga bamenye ukuti ikyo ko kutalusya? *Genesis* ko kubwandilo. Polelo, kilikyosa iki kili, kyafimbilisigwaga ukuya nu bwandilo.

⁴⁵ Akabalilo kāko une nguketa ku mpiki.. Une nāli mmatengele ku mibili, mitatu, ukufwana i myesi mibili. Une nguguketa u mpiki, mumo guyilile ugwene ubumogi. Une ngugubona ugwene, ugwene gukubuka pasi; ugungi gukwisa mmwanya mbuyo bwake, u bumi ubwakukindilila. Kangi une ngwinogona isya ikyo. Loli ku buyo bumu u mpiki gula gwāli nu bwāndilo. Ugwe gukufimbilisigwa ukuya nu bwāndilo. Kangi i njila yene ikwene kyabagile ukubikigwa ukuya mpiki, pamo ukuya nsyunguti, pamo gwa ndilolo, pamo u mbuyu, pamo gwamabwese, pamo guligosa ugwene gwāli, pafimbilisigwaga ukuyapo a Mahala amafundi kunyuma kwa gwene. Pamo linga pala itolo gumogwene, gwālipa gumogwene umpiki gwa syunguti, kilikyosa nkisu āngali gikuya mipiki gya misyunguti gyosa. Loli i Kindukimo, ikikulumba, Mahala fundi, afumbilisigwaga ukukibika ikyene mu lubātiko.

Yisayigwege i Ngamu Yake i Nyikemo! Umwene yo Yuyo Uyu ikubika u mwesi ni ndondwa mu lubātiko lwa lisuba. Umwene ikubika kilikyosa mu lubatiko lwake. Kangi Umwene isakubikaga i Kipanga Kyāke mu lubātiko. Ikyene kisa kusyumbutukaga itolo mumo Umwene ikulondela Umwene ukusyumbutuka; kubupānde, kubwingililo, kululu, pamo kwitongo, pamo kilikyosa Umwene ali. Akabalilo kāko uswe tubagile ukwega aminogonelo gafipanga-fipāgūke aga ukusōsyāmo mminogono gitu nukwitaga twibene nabosa mwa Kalvari. Umwene isakubika ikyene mu lubātiko, linga uswe

tuli itolo bīyipe bo gi mipiki ni fipeligwa Fyāke ifingi. Ugwe utisakugubonāmo u mwesi gukuyoba, “Une ndinkumulikaga ikilo iki. Mwe bamo ba ndondwa mulika mbuyo bwangu.” Loli uswe, o, uswe twe tukindéne, umwe muketile.

⁴⁶ Lilino, Babuloni, kētesya mumo Babuloni ikubonekela. Ikyene kikuboneka mbuyo bwakwanda mwi Bangeli. Ikyene kikuboneka pakati pa i Bangeli. Kangi ikyene kikuboneka ku bumalikisyo kwa i Bangeli. Lilino, kilipo kindukimo. Lilino, ikyene kyālyāndīle nu Nimrod. Nimrod ālyālīle u Babuloni mu Kikoga kya Shinar, palapala kifuki pakati pa Kisōko Tigris kangi ne Euphrates. Kangi u Euphrates akilaniaga. Kangi—kangi mūmo fikuti u nsebwe guligosa, ukukilania ikisu kila, gwatulalaga itolo ku Babuloni. Kangi kilikyosa kimo ikya fipata fila fyāli mafiti bamia babili mbupapate, i fipata fila fyatendekīgwe ukufuma ku mkuba. Kangi akabalilo kāko ugwe gwālingile nkaya kala ka Babuloni, ulukindi lulilosa lwātalulāga ku kikota.

⁴⁷ Lilino, ugwe ubagile ukubuka ku Roma, umwisyugu, kangi u nsebwe guligōsa gukotalula ku Roma. Kangi alipo u nnini umfunde Maria imile pa nguto yiliyōsa, pa busanuke bwa nsebwe, nu mwana Kristi nkiboko kyāke, ukutalusya i njila yila ukuya ku Roma. Muketile? Ikyene kikuboneka mula ikyākwānda, i Bangeli; ikyene kikuboneka pakati pa i Bangeli; kangi apa ikyene kili mu bumalikisyo bwa i Bangeli.

Lolino une ngulonda itolo ukukindilila ukubala, ku maminiti manandi, ukuti umwe mulwāge ulwalo lya iki. Muketile? Umma ndaga. “Kangi une nāketile unkikulu,” lilino ketesya, “i kipanga.” Akabalilo kako umwe mukuketa *unkikūlu*, inogona itolo ifya “kipanga.” Muketile?

...*Une nālimbwene u nkikulu agālīle ni lilopa lya bikémo,...*

⁴⁸ Lilino, ko kūgu kūko i lisyo *mwīkémo* likufumilako? I lisyo *mwīkémo* likufumila ku “yumo umwelusigwe,” pamo “yumo unsukigwe,” unkemesīgwe. Umma ndaga.

...*Une nālimbwene umwene agālīle ni lilopa lya bikémo,...*

⁴⁹ Lilino, linga u nkikulu uyu yo kipanga, umwene apyutile a bīkémo. Kangi umwene yo kipanga ikikulumba. Umwene ali na maka nkisu kyosa. Umwene ali pa mwanya pa misi mingi. Kangi umwene yo...A banyafyale ba kisu bikusulwa ubulogwe na yu mwene. Ena, ngimba yo ywani umwene? Mu luko lumo kyakubutiti. Lilino u Mbepo ikuyaga ku...Umwene mumenye, fibagile ukuyapo ifikungilwa fyamwambepo fihanana-fina nkipanga; ku mahala, kangi yumo ku kupilikisya, kangi yumo ku bubumbulusi, kangi yumo ku *fyosa bo ifyo*.

...*kangi ni lilopa lya bafwilila ba Yeso:...*

50 Kikuboneka ngati abene bakāpasyága iki Yeso āyobíle. Ikyene kyo iki i kipanga kyāyobíle. Uko ko kotalusya. Kangi ikyo kyo kitalusye, kyópe.

...kangi akabalilo kāko une nālimbwene umwene, une ndinkuswiga nu kinyonywo ikikulumba.

51 “Une ndinkuswiga ni kinyonywo. Une...Ikyene kyāli ki—ki—kindu kiswigo ukufwana nu mwene, mūmo fikuti une nāswigága mūmo fikuti umwene...” Lilino unko une itolo nege u buyo bwa Yohani nukugela ukwigúla kila mosa akayabo kanini, muketile. Yohani āyobile, “Pala umwene itugesye. Umwene ikufwanikisigwa ukuya kipanga kya Kikristi. Umwene ali nako ukufikila ku hela syōsa isya kīsu. Umwene ali nafyo i findu fya kīsu mmalundi gāke. Umwene yo nkabi kandi kindu ikyalangi, kangi bulebule umwene abagíle ukuya ngāle ni lilopa lya bafwilila ba Yeso? Bulebule abagíle umwene ukupyuta a bīkémó? Bulebule abagíle umwene ukugoga abafwilila ba Kristi? Kangi pópe umwene ikwikóléla ukuya Nkristi, mwene, i kipanga kya Kikristi.” Lilino kētésya.

Kangi u gwāndúmi alinkuyoba kya une, Nongwa ya fiki ugwe guswígíle? Une ngukubúlága ikyakubutitu kya nkikulu uyu, kangi ikya kinyamana iki kimpimbíle umwene, kangi iki kyāli... i mitu mihano-na-mibili kangi imbembe kalongo.

52 Lilino, uku ko itolo kubala kwapaliposa apa lilino. Umwe mukóle iki. Iki kikuyaga kipepe fiyo.

Ikinyamana iki ugwe gwākibwene kyāli, kani kikáya; kangi kisa kusuluka panja...ukufyuka ukufuma ku bwina ubusitapási, kangi kisa kubúka mbupyutigwe: kangi abene aba bikwītugásya pa kīsu bisa kuswiga, bala i ngamu syabo sikāsimbígwe mwa buku gwa bumi ukufuma ku lwálo lwa kisu, akabalilo kāko kéta... akabalilo kāko abene—akabalilo kāko abene bākētíle i kinyamana iki kyāli, iki kikaya, kangi pópe kili.

53 Lilino, lilino iki kikufimbilisya ukutita, polelo apa ikylene kili. Umwene alinkuti, lilino kētésya, ukuti, “Akabalilo kāko,” komma itolo banandi, loli, “bosa aba bikwitugasya pa kīsu bisakuswiga.” Bosa ba abene bisakuswiga. I kīsu kyosa kisakuswiga isya nkikulu uyu. Kilipo itolo ikibugutila kimokyene iki kisitakuswigaga isya ikylene, kangi abo bo bala aba bāsimbígwe i ngamu syabo mwa Buku gwa Búmi gwa Kang’osi.

54 Lilino, une itolo mbagíle itolo ukubindikisyámo iki papapa apa, panongwa yakuti uswe tukwisaga mu kyene mu maminiti manini. Muketile? Ngima kabalilo kaki aka ingamu syabo syābikígwe mwa Buku gwa Búmi gwa Kang’osi? Ukufuma (Akabalilo kaki?) i luyigo ulwabumalilo ulu abene bāliko? ikilo iki abene bābukile ku kigemo? ikilo iki abene bālingíle

i kipanga? Une ndikugela ukufulasya ubwipilike bwinu. Loli, une ngubabula umwe, i Bangeli lyäyobíle, “I ngamu syabo syäbikigwe pa Buku gwa Būmi gwa Kang’osi ukufuma ku lwālo lwa kisu.” Katikati! Akabalilo kākō Kyala, ku bwandilo, āketile ukuti Umwene ikutumaga u Mwanundumiana Gwāke, kangi Umwene ikwegaga u buyo bwa ntulwanongwa, akabalilo kākō i Lilopa lya Mwana gwa Kyala lyälyōnesígwe. Ili Bāngéli lyäyobíle i Lilopa Lyāke lyälyōnesígwe bo lukāli nu lwālo lwa kisu. Ngimba balinga bamenye i Bāngéli likuyoba ikyo, ukuti, “I Lilipo lya Kristi lyälyōnesígwe bo u lwālo lwa kisu lukāligwa”? Akabalilo kākō i Lilopa lila lyälyōnesígwe, akambakasya kalikosa aka Mbili, aba i ngamu syābo syasimbígwe ni Lilopa, pa Buku gwa Bumi ugwa Kang’osi, ku lwālo lwa kisu. Ngimba ugwe kyo fiki iki kukitila? O, nkundwe! Kila kikufungula ififigo, bule ikylene?

⁵⁵ Ena, lilino unko uswe itolo tubale iki papapa apa, nukukéta linga iki kila kikuyoba kyo kitalusye. Muketile? “Kangi u gwāndūmi alunkuti kwa une, ‘Nongwa ya fiki...’” Une ngusubila ilyene lyo lināndi lya 8, “Kangi i kinyamana iki ugwe gwākibwene. . .” Umma ndaga. Ikyo kyo ikylene.

I kinyamana iki ugwe gwākibwene kili, kangi kikāya; kangi kisakufyukaga ukufuma mu bwina ubusitalwalo, . . .

Lilino, uswe tukugomokela ku kila, loli une ngulonda ukwega ikingi iki, ’nogwa yakuti uswe tukufikaga pa kyene.

. . .kangi kisa bukaga mbupyūtígwe: kangi abene aba bikwitugasya pa kisu bisakuswíga, bābo i ngamu syābo sikāsimbígwe mwa buku gwā būmi ukufuma ku lwālo lwa kisu, . . .

⁵⁶ “Kikuyaga ngapo ikibugutila pa kisu,” mmasyu agangi, “iki kikuyaga pakusyōbígwa,” kabuno umwene ābasyōbíle abene. Kangi kyālipo ikibugutila kimokyene iki kikāsyōbígwe mma, kangi kila kyo kimo iki kyāli ni ngamu syābo pa Buku gwa Būmi ukufuma ku lwālo lwa kisu. Uswe tukufikaga umu pitasipo panandi.

⁵⁷ Lilino kētésya u nkikulu, i kipanga, umwene āli “Gwakubutitu, Babuloni.” Uswe tukumbona umwene ikubuneka kifuki nu Nimrod. Ngimba ifundo ya Nimrod yāli fiki? Nimrod alyālile a kāya nukupela utwaya tosa utungi ukuhomba isongo ku kāya aka. Ngimba uswe tubagile ukukibona i kindu bo iki umwisyugu? Ngimba buliko u buyo bo ubo umwisyugu? Ngimba kiliko i kipanga iki kili nu bulagili pa fisu fyosa nkisu? Naloliloli. Ngimba buliko u buyo umwisyugu ubu bukupela ifisu fyosa ukuhomba uluhombo ku kyene? Ngimba buliko ubuyo?

Unko uswe tukindilile nukubala ifinine fya iki, itolo akayabo kanini, ukuti umwe mwega ikyegelelo kyosa ikya ikylene. Umma ndaga.

. . . iki kibwene *i kinyamana* iki *kyāli*, . . . *kyo kikaya*,
kangi pópe kilí.

Kangi apa go minogono uyu ali na mahala.

⁵⁸ Lilino, balinga bamenye ukuti a mahala go kimo kya fikungilwa fya Mbepo? Lilino, ngimba luko luki ulwa kibugutila iki Umwene ikuyobako, polelo? Umwene abagile ukuti ikuyoba ku kibugutila kya bandu aba bali ni—ni fikungilwa fya Mbepo fikubomba mu Kipanga iki.

. . . *apa galipo* ku *minogono* aga gali na mahala.

⁵⁹ Lilino, ugwe ima, kyaga kila mosa ukukinda mu ngulilo sya kipanga isi apa. Ukukwabila panja, u Mbepo Mwikemo ikuyoba panja, mumo ifikungilwa fila fikubombelaga mu lisiku lwa bumalikisyo. Lilino, uswe tulinafyo ifikungilwa fya bubumbulusyo fikubomba. O, ikylene kyo—ikylene kyo kikubuka kanunu. Ena, nkundwe, filipo ifikungilwa ifingi. Ikyo kimo mwa fyēne. Ikyo kyo itolo kanini akandu akanandipo. Ena, apa kilipo ikikungilwa ikikulumbapo papapa apa. Kikuyaga kinunu ukukinda-fyosa kiliku, ikikungilwa ikya Mbepo Mwikemo kya mahala, ukubika i Lisyu lya Kyala palikimo nukukinangisya i Kipanga pápo uswe twimile, ukukinda itolo ukuntwala yumo kukubumbulusigwa? Usweswesa tukulonda ukuya kanunu. Loli une kinunu nje nu moyo gwāngu uyege kanunu, ukukinda umbili gwānga uyege kanunu, akabalilo kalikosa. O, mwe!

Pilika u Mbepo Mwikemo ikuyoba ukwisila mwa Yohani, pa Patmos, alinkuti, “Apa po ku mahala. Unko umwene apilikisye Iki.” Lilino uswe tukwégapo ikipīcha kisimbígwe mosa apa. “Apo po . . .”

Kangi apa galipo a minogono aga gali na mahala.
Imitu mihano-na-mibili gyo fyamba fihano-na-fibili,
pápo u nkikulu ikwitugasya.

⁶⁰ Kalipo a kāya kamokene, aka une nkamenye, nkīsu kyosa . . . Tulipo u twāya tubili, utu une ntumenye, aka kali ni fyamba fihano-na-fibili pamo ukongelelāpo mu kyene. Cincinnati ko kamo mwa twēne, iki kyo kibagile ukuya kapango ka kwāta aka Cincinnati. Akene ko yo mama kāmbe, umwe mumenye, kila . . . na fyosa bo ifyo. Loli akene kali nafyo ifingipo ukukinda kila mu kyene. Loli kikayapo ni kipanga nakimo iki kikulagila-fyosa mu Cincinnati.

Bulipo u buyu bumobwene nkīsu kyosa, ubu buli ni kipanga kītūgésye pa twāmba tuhano-na-tubili, iki kikulagila ikisu kyosa ikyapási. Lilino, une itolo nīsile ukufuma kula. Ifindu fyosa ifyo.

Kangi une ngētīle kula kūko ikyene kyāyobile, “Kangi apa po ku mahala.” Busetuli 13. “Unko umwene uyu ali na mahala abale imbalilo isya kinyamana, kabuno iyene yo mbalilo ya nnyambala.” Komma ikibugutila kya banyambala, ikipambo kya banyambala, loli “u” nnyambala. “Kangi i mbalilo yake yo bamia bahano-na-yumoywene na malongo-mahano-nalimolyene na fihano-na-kimokyene.”

⁶¹ Une kingikingi mbilike, ukuti, pamwanya pa kikota kya pāpa gwa Roma, ikyene kisĩmbigwe, “VICARIVS FILII DEI.” Une kingikingi nguswiga linga ikyo kyo kyābwanalōli. Simba u lukindi, kangi simba ikyene mosa mu mbalilo, mu mbalilo sya kiRoma, kangi kēta linga ikyene kyo kikyo. Ikyene kyo katikati bwanaloli. Une nālimile *bo ulu* kifuki ku ngiga yabutatu iya pāpa, mu lindalasi limo, “Bulagili bwa gehena, kumwanya, kangi purigatori.” Muketile? Polelo, i findu ifyo, une nīsile itolo ukufuma kula, ukwisa itolo ukufuma ku Roma kangi mmenye ikyene kyo bwanaloli. Lilino uswe tumenye ikyene kisimbigwe mosa.

Kangi apa a banyafyāle bahano-na-babili: bahano bagwīle (iki kyo kyāli ku kabalilo kala), kangi yumoywene yo (uyo yo yumo ugwākwisa lilino, uyu āli Kaisare), kangi uyungi yumo akāli u kwisa (uyu yo āli Herodi, uyu yo āli mbibi); . . .

⁶² Lilino kētesya. Kētesya mumo ikyene kiyīlile ubupelelesye.

. . .kangi akabalilo kāko umwene ikwisa, umwene ikufimbilisigwa ukukindilila ku fwasi imbimba.

⁶³ Ngimba yumo amenye kabalilo katali bulebule aka Herodi ālagile? Imyesi mihano-na-gumogwene. Ukunkwaba unna gwāke ukukinda mu lukindi, pa mpiki-gumo ugwe falasi. Kangi ukōkya a kāya; kangi ukukibika ikyene pa Bakristi. Kangi ākubaga ulwimbo pa lubafu lwa kāmba bo abene bāli. . .bo ikōkya a kāya. Imyesi mihano-na-gumo—mihano-na-gumo. Kangi kēta, “Kangi i kinyamana. . .” Lilino kētesya, kēta yo ngogi muki umwene āli. Muketile? Lilino kētesya.

Kangi i kinyamana iki kyāli kangi kikāya, kōpe. . . kyo kyālwele, kangi kyo kya kyabuhano-na-bubili (i kipeligwa kya kihano-na-fibili), kangi kikubaka mbupyutigwe.

⁶⁴ Aligwesa amenye iki *bupyutigwe* kikusanusya, yo “gehena.” Kangi kētesya kūko umwene āfyukīle ukufumako, “gehena.” Ngimba kyo fiki ikyene? Ifibwina ifisita-lwalo. Lukayapo u lwālo kuli kimanyisyo kya Kikatolika. Likayapo i Bangeli kuli kimanyisyo kya Kikatolika. Kikayapo ni kindu nakimo bo i Bangeli lililyosa kuli kimanyisyo kilikyosa ikya Kikatolika, napandi mma. Abene batikwiyoba ukuya. U mputi ālitugésye pala, u mputi unnini uyu pamwanya apa pa kipanga kya Sacred Heart isile kula pala. Umwene alinkuti, “O, umwene. . .” Une

nāmbulaga umwene isya kummōsya Mary Elisabeth Frazier. Umwene alinkuti, “O, ugwe gwālimmosísyē umwene ukufwana ni njila ya kipanga kya Katolika ikyakubwandilo kyōsyelága.”

Une ndinkuti, “Ndili kyābombile ikyo?”

Umwene alinkuti, “Mu i Bangeli, i Bangeli lyako.”

⁶⁵ Une ndinkuti, “Ngimba i kipanga kya Katolika kyōsyaga kila? Ngimba ikyo kyo kimanyisyo kya kipanga kya Katolika?”

“Ena.”

⁶⁶ Une ndinkuti, “Mu kusitakutoligwa kwa kipanga kya Katolika, nongwa ya fiki ikyene kisanwike fiyo bo ulu?” Muketile?

⁶⁷ Umwene alinkuti, “Ena, muketile, ugwe kwitika mu i Bangeli. Uswe tukwitika mu kipanga.” Muketile? “Uswe tutikupasya iki i Bangeli likuyoba. Ikyene kyo iki i kipanga kikuyoba.” Uko ko katikati kutalusya. Ugwe kwisamo siku ku kibonekesyo, ku kyene, gela ikyene kamokene, muketile. Abene batikupasya iki i Bangeli likuyoba; ikyo kikaya nakyo nakimo ikyakubomba ni kyene. Abene bikupasya iki ikipanga kikuyoba. Muketile?

⁶⁸ Loli uswe tutikupasya iki i kipanga kikuyoba. Uswe tukwitika iki Kyala ikuyoba. Amen. Kabuno i Bangeli, ikyene kisimbígwe, “Ndeke i lisyu lya mundu lililyosa liyege butungulu, kangi i Lyangu liyege Bwanaloli.” Iyo yo nongwa uswe tukaya kipanga-kipágúke.

⁶⁹ Lilino kētésya. Pilikisya ku iki, itolo i miniti. “A banyafyale bahano aba ikyene kyāli, bagwíle, a banyafyale bahano.” Linga ugwe kulonda ikyo ukufuma mu syāmbukúlu, une ngukubonesyaga ikyene kwa ugwe. “Kangi yumoywene alipo, kangi yumo ikwisaga.”

Lilino kētésya, “i kinyamana.” Lilino, i kinyamana akāli mwalafyale mma. Umwene āli “yumoywene uyu alipo, uyu akayapo; kangi pópe umwene alipo, kangi akayapo; kangi alipo, kangi akayapo.” Ngimba ikyene kyo fiki? Ikilingo kya ba pápa, a maka, ubulagili bwa kinyamana. Ako ko kabalilo kāko u Roma unsitakyala āpindusígwe ukupela u Roma gwa bupāpa. Roma u nsitakyala āpindusígwe, kangi poleli ikyene kilinkuya bupāpa, iki, abene bāli na pápa mbuyo bwa mwalafyale, kangi u pápa yo mwalafyale gwamwambepo. Iyo yo nongwa umwene ikufwikigwa i ngiga, u mwalafyala gwamwambepo, ikwiwobela ukuya gwakilingo gwa Yeso Kristi. Apo umwe muli. Lilino kētésya.

⁷⁰ Kangi uswe tukubukaga ukutwala i kimanyisyo kya Katolika panja pala nukubanangisya umwe mumo ikyene kyōgíle mulamula ukusulukila mu fipanga fya Protestanti, muketile, mumo umwene akāli alambalele mulamula mu kipanga kya Protestanti, kīngi kya ikyene. Ukukanikana,

katikati, ni li Bangeli, naloliloli ukukanikana. Lilino, “I kinyamana iki kyāli, iki kikālipo.” Lilino kumbukilaga, “Bosa abene bikusyobigwaga, pa kisu kya pasi, aba i ngamu syabo sikāsimbígwe ukufuma ku lwalo lwa kīsu.” Unko uswe tukéte.

Kangi i kinyamana iki kyāli, kangi kikāyápo, (ilinandi lya 11) kangi pópe yo *gwālwéle*, kangi . . . *gwa ki hano-na-babili, kangi ikubuka mu bupyütigwe*. (Umwene isakukindilila nkyeni mpaka umwene ikutika ifibwina ifisita-lwalo ku bumalikisyo bwa nsebwe.)

Kangi i mbēmbē kalongo isi ugwe gwāsibwene syo banyafyále kalongo, . . .

Lilino kētésya apa. Linga umwe mukulonda ukukéta i kindukimo iki kikutika, kētésya iki.

. . . syo banyafyali kalongo, aba bakāmbilila ni kitangalala nakimo tāsi; loli bikwambilila a maka ukuya banyafyale isala yimoyene ni kinyamana.

⁷¹ Abene bakafwikigwa banyafyale; abene balagili-bagāsi. Muketile, abene siku bakāfwikigwémo banyafyale, loli abene bikwambilila a maka ukuya banyafyale, isala yimo, mu bulagili bwa kinyamana. Ikyo kyo itolo nkanini aka akabalilo kansyungúlu papapa lilino kūko abalagili-bagāsi bikutupuka. Muketile? “Bikwambilila a maka ukuya banyafyále, isala yimoyene ni kinyamana.” Lilino, umma ndaga.

Aba bali ni linogono limolyene, kangi bisakupaga a maka gābo nu bwamaka ku kinyamana.

Aba bisakupelaga u bwīte nu Kang’osi, kangi u Kang’osi isakubaponjolaga abene: (Lwimiko!) kabuno umwene yo Ntwa gwa ntwa, kangi Nnyafyale gwa banyafyale: kangi abene aba bali nu mwene bikukōlelígwa, nukusalígwa, kangi basubilígwa.

⁷² Ngunyonywa une āngali ndumbilile ubulumbilili papapa lilino pa ikyo, “A basaligwa, bo lukāli lukālígwa ulwalo lwa kīsu, kangi bikusyala basubilígwa mu bukōlelígwe bwābo.” Aleluya! Ikyo kyo kyene. “Abene bakōlelígwe, basalígwa, kangi basubilígwa.” *Kangi* yo mulungisya, muketile, “A basalígwa, kangi a basūbilígwa.” Abene biskumponjolága umwene. Kali abene bikwisa ukuya bakulumba bulebule.

⁷³ Kangi i kikomyunisti ikikulumba iki, i ubugúte bwa kikomyunisti ugu uswe tuli nago umwisyugu, komma ukupāsyā isya ikyo. Ikyo kikubombela katikati mfiboko fya Kyala. Une mbagile ukusisimikisya ikyene ukwisila mu li Bāngéli. Umwene ikumpelaga umwene ukukūbilwa kuli gwakufwila aligwesa umwene angogilémo siku. Ena, nkulumba. Umwe kēteésya abanyafyale aba bikwitikisania palikimo, kangi bisakubenganaga pitási. Kangi ikikolo kyosa, i kīsu kyōsa, kikupyāgila ikikomunisti. Nongwa ya fiki, ikyene kyo kikufimbilisigwa ukuya bugúte bwa Kyala, ukukifunda

ikyene. Ugwe kuyoba, “Gúlíla i miniti, Nkundwe Branham. Kikomyunisti, u bugúte bwa Kyala?” Naloliloli, loliloli, bo bugúte bwa Kyala. Ili Bangeli lyäyóbile lúlo. Loli ikyene kikwendela mula ukufumusya u bulongi pa bāndu abasitakyala kangi bakosyasoni basigwána. Ngimba fiki ifi fiseye nkísu iki? Ngimba fiki ifi uswe tuli nafyo? Apa i lisiku limo. . .

⁷⁴ Une ngwimaga ba kimanyisyo kyangu ku miniti itolo, linga ikyene kyakubombigwa. Une nābalaga nkayabo ka Lisimbo kúko fikuti u mwāna unsigwána atisakwingila nkilundilo kya Ntwa ukwegela i ngulilo kalonga na sina. Balinga bamenye ikyo? Uko ko kotalusya, Kukūmbúsyá 23; u mwāna u nsigwána. Linga u nkikulu akōligwe mu ngunda, kula ko, kubutali ukufuma kubuponekesyo bwa mundu, kangi u nnyambala ikumponjola u nkikulu yula, u nnyambala yula ikufimbilisigwa ukummwega unkikulu. Kangi kisitakupásya linga unkikulu ikwisa ukuya ndogwe, unnyambala ikufimbilisigwa ukwitugasya nu nkikulu yula mpaka unnyambala ikufwa. Kangi linga u nkikulu uyu ikwegana nu mwene unnyambala, ukwibikámo ukuti umwene yo mfūnde, kangi umwene unkikulu akaya, polelo umwene abagile ukugogígwa panongwa ya kyēne. Kangi linga u nnyambala nu nkikulu aba bali mbwegi, kangi abene bikutwala u mwāna u nsigwána, ukuti, ikilundilo kya Ntwa umwene atisakwingila, mpaka ku ngulilo kalongo na sina. Kangi i fyinya malongo mana yo ngulilo yimo. Ikyene kisakuyaga fyinja ba mia bana bo bukáli ubutulwanongwa bula ukusókámo mu Israeli.

⁷⁵ Kyala abēngéne nu butulwanongwa! Ngimba ugwe kugúlíla ukunyēla bulebule ukukilania i Lilopa i Likemo ilya Ntwa Yeso, itolo panongwa yakuti ugwe gwīngíle i kipanga-kipāgúke kimo, ukugúlíla ukwingila? Ugwe kwisaga pa lwālo lwa Kyala kisita apo ugwe utikwisaga na panandi mma. Kotalusya. Diakon, ndumbilili, kilikyosa uswe tubāgíle ukuya, kikaya nakimo ikyakubomba ni kyene. Ugwe kwisa pa nyitikano sya Kyala.

⁷⁶ Ingulili kalongo na sina. U mundu itugesye alipo lilino uyu āyobesaniága na une. Alinkuti, “Ngimba uswe tukumanyaga bulebule uyu isakupokigwa ngamo siku lelo?”

⁷⁷ Une ndinkuti, “Apo po pāpo ugwe kufimbilisigwa ukuya gwa kiCalvinisti unnunu.” Ingamu yāko yābikígwe mwa Buku bo lukáli u lwālo lwa kisu. Kyala ikwega ukwendeléla kwa lilopa lila. Ikyo kili ku Mwene. Muketile?

“Loli fiki ikyo kilinakyo. . .”

⁷⁸ Pilikisya. Umwe mwe bandu, umwisyugu, Une ngamanya ukuti kali ugwe kwisa ku kipānga iki, pamo kúko ugwe kufumila, umwe mwe balumiana na balindwana abakeke. Ngimba umwe mukusyagánia, i findu ifi umwe mukubomba, linga yilipo i ngulilo iyingi, a bāna binu bisakulongígwa panongwa ya ifi umwen mwābombíle? Ngimba umwe mukaya nu luyindiko lwa bwifyúsi? Umwe balindwana mwa buli panja apa

mukufwala utubundu utunini utwaiyolo ni findu ukusyungutila, umwe mumenye, ikyo kikubonesigwa pa mwanundindwana gwinu. Ngimba ugwe umenye umbuya gwāko āli yo—yo ndindwana-nsambuke, kangi unnago āli yo mmoga-nkilundilo, kangi iyo yo nongwa ugwe gwe mfula-myenda umwisyugu? Naloliloli. Ngimba a bāna bāko bisakuyaga fiki? Ena, nkulumba. Kyalala ātile Umwene isakuyātīla ukusitakulōngigwa kwa bapāpi pa bāna na bāna bābo, ukubuka ku ngulilo sitatu pamo sina.

⁷⁹ Kangi ngimba ugwe kusyagānia, nkundwe gwāngu, akabalilo kosa ugwe kubomba kila iki kyo kitalusye, kila kisakuyātīligwa pa bāna bāko?

⁸⁰ Keta kuno, unko uswe tukwegaga Bahiburi, untu gwa 7. Ili Bāngéli lyāyobīle, akabalilo kāko—akabalilo kāko Melkizedeki ālyagéne na Abraham ikugomokela ukufuma ku bupyuto bwa mwalafyāle, nukunsaya umwene, kangi Ilyene lyāyobile, lilino, “Levi. . .” Umwene ikuyoba isya kuhomba ifyākalōngo. Alinkuti, “Levi āli nu lulagilo ukufuma kwa Ntwa ukwambilila ifyākalōngo ukufuma ku bakundwe bāke. Kangi Levi uyu āmbililāga ifyākalōngo, āhombīle ifyākalōngo, kabuno umwene akāli āli munda mwa Abraham akabalilo kāko umwene āgānége na Melkizedeki.” Kangi Abraham āli yo mbuya-gwa-mbuya gwāke. Abraham ākabīle Ísāki, Ísāki ākabīle Yākóbo, Yākóbo ākabīle Lēvi; Lēvi, tāta, mbūya, mbūya-gwa-mbūya. “Kangi akabalilo kāko Lēvi āli munda mwa Abraham,” ili Bāngéli lyāyobile, “umwene āhombīle ifyākalōngo kwa Melekizedeki.” Aleluya!

⁸¹ Komma ukundeka nayumo ukubabūla umwe u luko lulilosa ulwa nkīsu lubāgīle ukufufania na makina amakulumba ga Kyāla. Umwene ikukindililāga nkyeni mula! Ikyene kyābātīkīgwe kunyuma kula mbwandilo. Gikayapo nagimo imisyétano pamo imisyétano gwakufwana gibāgīle ukufubānia nu lubatiko lwa Kyāla.

⁸² Lilino, ili Bāngéli likāyobīle “nukwitendekesya” umwene āhombīle ikyene. Ili Bangeli lyāyobīle, “Umwene āhombīle ifyākalōngo,” akabalilo kāko umwene āli munda mwa mbūya-gwa-mbūya gwāke. Lwimiko! Uyo yo Ntwa gwāngu. O, Umwene āmenye ikyene, napāpo, bo i kīsu kikāli kikabumbigwāmo siku. Umwene āmenye kilikyosa. Kangi mwa Abraham, umwene āhombīle ifyākalōngo.

⁸³ Kangi kalumbu, nkundwe, ngimba ubāgīle ukubopabopa panja apa bulebule, kangi abandu bikwitugasya nukubopabopa na bakasi ba banyambala, kangi abakasi ba banyambala ukubongotola utwaya, kangi ukwitugasya mu nila iyi umwe mukubomba, ngimba fiki umwe mukugūlīla ingulilo iyingi ukuya? Apa po iki ikyene kili. Ikyene kyo kīsīle lilino ukubuka ku nakimo loli itolo ikipambo kya bakisigwana, bapapigwa nubufubanisīgwe, i kipambo kya būbóle. Kangi kilipo i kindu kimokyene kisyele ku kyene, kangi ikyo kyo lisiku lya atomu ili

uswe tukwitugasyamo. Uko ko katikati kotalusya. Uswe tuli ku kabalilo ka bumalikisyo.

⁸⁴ Nítugésye u lubunju ulu, kubutali kwisilya mu twāmba twa Kentucky, unnini ugwayolo u ndumiana, ugwe ukābagile ukwisa mula amafiti kalongo ga umwene, ukufuma ukutendeka isukali ya mapemba. Lumo akāménye nukuti kokuki kukililo pamo kukimāma. Akabalilo kāko umwene āpilike... Une nāmālisīsyē ni fisu fyāli na masimbo. Une ngāmenye kūko une nāli. Une nāli itolo mu fibwina fimo. Kangi une nābukāga mmwanya mula ukubuka ukufwima abalukoti. Kangi akabalilo kāko une nítugésye pási pala, ndinkufika ukuyoba nu mwene. Kangi u ndumiana uyu ātile umwene ikubukaga ku busikali. Kangi ukwisa ukusyagānia, uswe tulinkufika ukuyoba isya Ntwa, kangi umwene alinkuti, “Ndumbilili, ngimba ugwe utikwitika ukuti uswe tuli nkabalilo ka bumalikisyo?” Kubutali kunyuma mmwanya mula mu fila i kyāmba.

⁸⁵ Une ndinkuti, “Naloli, uswe tuli. Naloli, mwanangu, uswe tuli ku kabalilo ka bumalikisyo.”

⁸⁶ Apa uswe tuli. Iyi yo sala iyi uswe tukwitugasyamo, nkundwe. Uswe tuli mu buyo. Ngimba umwe mukagāgila ukukéta abamāma yula kunyuma, na bātāta, mūmo abene bitugasilaga, nu mwisukulu na mbūya? Ngimba umwe mukabāgila ukukéta mūmo bāba na yūba bitugasyile? Kusita kuswiga uswe tili mu búbóle umwisyugu. Kisita kuswiga, ugwe ubāgile ukulumbilila untu gwāko ukusópoka; abene bikufwalaga ibundu itolo lulalula, nukufunyla nkisyo kyāko. Abene bisakukwesa i ngambo nukupūtīla iyene kulakula kwa ugwe, nukuyoba, “Pakikisyaga ku mbombo yako gwimwene.” Nongwa ya fiki? Panongwa ya kuti ulu lu luko lwa bandu abene bafumilēko. Une ngubukaga ukufika ku ikyo, nukutalula, *U Luyungu Lwa Liyoka*. Uswe twisakusyaganiaga kūko umwene ikwingila, ukuketa nongwa ya fiki abene bikubombela bo lula. Abene bo bāna ba mōhēsi ukufuma ku lwālo lwa kīsu. Uko ko kotalusya. Kangi uswe tukaya nakimo mula, kisyeye ku kyene, polelo bwene bu bulóngi bo kindu kyēne kisyéle. Tukabagila ukuya ni kindu nakimo loli u bulongi. Kyala itolo isakukikomaga ikindu kyosa mosa. Kangi u mundu abombīle ikyene bene. Kyala akālundilēmo ikyene ukuya i njila yila, lōli Umwene āmenye ikyene kikuyaga i njila yila. Iyo yo nongwa Umwene āyobīle umwene ikubombaga, “Ukusyoba bosa aba bitugasyaga pa kisyo kya kīsu, ukusōsyāpo bene bala bābo i ngamu syābo syābikigwe mwa Buku gwa Būmi ugwa Kang’osi bo u lwālo lwa kisu lukāligwa.”

⁸⁷ Unko uswe tukētésye ikyene. Bala ukukindapo panini. Lilino, lilino une ngusubila uswe tuli pa lya 12.

Kangi i mbembe kalongo isi ugwe gwāsibwéne syo banyafyale kalongo, aba bakāmbilila i kitangalala

nakimo mpaka na lino; loli bikwambilila a maka ukuya banyafyále isala yimoyene ni kinyamana.

Aba bisa kuyaga na minogono gamogene, kangi bisakupa a maka gābo nu bwamaka pa kinyamana.

Kangi aba bisakupelaga u bwite na Kang’osi, kangi u Kang’osi isakubaponjolága abène: kabuno umwene yo Ntwa gwa ntwa, kangi Mwalafyále gwa banyafyále: kangi abene aba bali nu mwene biku—biku kōlelígwa, a basalígwa, kangi basubilígwa.

Kangi umwene alinkuyoba kwa une, A misi aga ugwe ugabwene, apa u ndogwe itugesye, bo bandu, . . . ifilundilo, . . . ifikolo, kangi indimi.

. . . i mbembe kalongo isi ugwe gwāsibwéne pa kinyamana, isi sisakumbenga u ndogwe, . . .

⁸⁸ Kētésya kila lilino, i “mbembe kalongo,” isi, ifitangalala kalongo ifi. Muketile, ifyo fyo filifyosa fikugwila nkati, iki abalagili-abagāsi aba bali. Kētésya i njila iyi abalagili-bagāsi bikwigemesyáko. Ngimba ko kugu ikyene kikwigemesyáko? Itolo—itolu mbula une u ndagili-ungāsi uyu atikwigemesya ku kikomyunisti. Muketile? Kangi abene bisa (fiki?) kumbénga “u ndogwe,” u nkikulu, i kipanga. Loli fiki? Kētésya iki kisakubombaga ikyene.

. . . aba bisakumbénga u ndogwe, kangi bisakupelaga umwene mbongotolígwe kangi ngelebuno, kangi bisakulya u mbili gwāke, nukummókya umwene nu moto.

⁸⁹ Abene bisakupufulaniaga i kindu kila ukusokapo pa māpu, itolo mūmo une nsinsimikisye mūmo fikuti une nīmīle apa. Uswe itolo twāli na kabalilo ukwega ikimanyisyo kila pala ikya kipanga kila, nukukindisya ikyene mu Lisimbo, kūko Ilyene lyātīle, likubala, “A banyafyále bosa aba nkīsu, na bosa abafundi-bāsītima, na bosa, bikukūta, kabuno u Babuloni unkulumba āgéne nu buyweluke bwāke mu sala yimoyene.” Isala yimoyene, akabalilo kāke kālisīle! Kangi, o, mūmo Ilyene lyāyobīle, “Sangalukága, umwe mwe bikemo, kangi mwesa umwe basololi bikemo, kabuno Kyala apyānikīsyē i lilopa lya bikemo na bakundwe bīnu pa mwene.” Muketile, uko ko kutalusya. Naloli, kikomyunisti kikukina mulamula mfiboko fya Kyala. Itolo bo yu Mwalafyále Nebukadinezara alinkukina mulamula mfiboko, ukwisa ukwega a baYuda bala, akabalilo kāko abene bāsōkīlepo! . . . ? . . .

⁹⁰ Kangi ubutulwanongwa bubāgīle bulinkūmilīsyā ukubolesya, imbeyu ingolofu yibagīle ukusyala nkati mula kangi imbeyu yibagīle ukumilīsyā ububóle, kangi ukubola kangi ukubola mpaka ukufuma pa kabalilo iyene yikumalika. Iyene yikufika ku buyo, panongwa yakuti abamāma na batāta bābo bālītugesye lulo pabutasi bwa uswe, kangi mu njila yila,

mpaka kakayapo nakamo aka kalekígwe kwa uswe. Kangi umwe mumenye iki Yeso áyobíle? Linga Umwene akátumwíle i mbombo ukuya mbĩmba, ángali pakayapo nu mbili nagumo gupókígwe.

⁹¹ Ngimba umwe mubagíle ukukéta? Ngimba umwe mubagíle ukukéta nongwa ya fiki uswe tulinafyo ifi (une ndikwanda i nongwa mma.) aba Arthur Godfrey, kangi aligwesa, umwe mumenye, muketile, kangi aba Elvis Presley, kangi—kangi imisana pási, aba ovololo, ni nywili sikusulukila pási pa mmilo gyābo, kangi bosa aba, injila abatubwa bikubombela? Ngimba fiki kikubomba ikylene? Ngimba fiki ikylene? Panongwa yakuti ikylene kikwisa ukufuma ku kipāmba kya bandu aba-bālíko, abasígwána. Nakimo kisyele! O, abene bisakwima mmwanya nukwimba, “Pabupipipo, Kyala gwāngu, kwa Ugwe,” bo yu mfunja-mbange Ernie na bosa bala abangi bo bala, ukwimba u luko lumo lwa lwimbo, na fyosa bo ifyo. Nkundwe, ugwe umenye fiki? Ikyo, ikyo kyo naloliloli busyobi. Ena, nkulumba.

⁹² Nnyambala akaya ni mbombo nayimo nkigemo iki yu ikubuka panja pala nu tyonga-tyonga na bagumba-gumba nu luko losa lya findu fila. Umwene akaya na kambakasya na kamokene ka mbombo kunyuma kwa apa. Ubu bo bupūti, abakōleligwe ba Kyala. Ababombeli abakōleligwe ba Kyala kumyabo ko kuno. Kangi komma ukuya gwa kuno panongwa ya luko bo ikyo. Ulo lo lutamio ni kyene umwisyugu, abene bakipelíle i kipanga ukuya kisita kukinda kubugono kumo. Kubugono kyo kinunu, ugwe kulonda ukubomba ikyo, ikyo kyo kili kwa ugwe. Loli unko une ngubule ugwe, kulipo ukukindana kwingi ukwisila ukugela...pakati pa bugono ni kipanga. Ena, nkulumba. Ugwe kulonda ukubomba i findu fila mu bugono, nukuya ni luko losa lwa sekelo na fyosa bo ifyo, ikyo kyo kili kya ugwe. Loli, nkundwe, i kipanga kikufimbilisígwa ukuya kipyagile ukufima ku kigemo injila yosa ukubuka ku lwalo. Uko ko kotalusya. Une ndikusanusya kipyagile na madirisya amapya nafyosa bo ifyo. Une ngusanusya nu luyigo lwa búmbelo-bwaiyolo, ubutumigwa-na-Kyala ubu bwisakubalaniága i kindu ukufuma ku lubafu lumo ukubuka ku lungi. Ena, nkulumba. Ukufwana ukwasya u lumuli, ulumuli lwa magesi pa kibugutila kya mayenje ukusyungutila i likungwe lya apulo. Ena, nkulumba, agene gisakubalanila akabalilo káko u lumuli lukumulika.

⁹³ Lilino kētésya, “Abene balinago aminogono gamogene, ukupa a maka gābo.” Une ndi pási pa ikyo lilino. “I mbembe kalongo.” Ena, lilino.

Kabuno Kyala abíkíle mu ndumbula syābo ukufwanikisya u bwígáne bwāke, (apo ugwe kubuka,) kangi ukwitikisania, kangi ukupa ifitangalala fyābo ku kinyamana, mpaka a masyu ga Kyala gisakufwanikisigwaga.

Lilino, *kangi u nkikulu uyu ugwe gwālimbwene ko kala akāya akakulumba, aka kikulagila pamwanua bosa abanyafyāle ba kīsu.*

⁹⁴ Lilino, kukayapo ukulongigwa nakumo ukwa kuguta ukusyunguti, uswe tumenye ikyo kyo bufyukilo bwa Katolika. Kukayapo ukulondigwa nakumo ukwa aligwesa. . . Une—une ngwitika ikyo itolo ukuya nkafu bo une ngwitika ukuti une nāmbilīle u Mbepo Mwikemo. Une ngwitika ikyo itolo būbo une ngwitikila ukuti une ne Nkristi īmile apa umwisyugu, ukuti u kilingo-bufyuke bwa kiKatolika bula bo ki—ki. . . A Kaya ka Vatican ko—ko kāya aka kītugesye pa twāmba tuhano-natubili. I kilingo-bufyuke bwa kipanga kila kyo kinyamana iki kyāli, iki kikaya. Umwene yo Babuloni. Ikyene kyo kilikyosa kibonesigwe itolo katikati, itolo nubupelesye injila yosa ukukinda mMasimbo. Ikyene kyo kipanga kya Katolika.

⁹⁵ Lilino, lilino iyi yo fundo yinu yakuswigisya. Umwe mukuti, “Ena, ugwe utikundika une, Nkundwe Branham.” Loli unko une itolo ngulālūsye ugwe i kindu kimo. Unko uswe kulakula kunyuma lilino ku linandi lya 5.

Kangi pamwanya pa ntu gwāke pāli. . . pāsimbígwe, GWABUTĪTU, BABULONI U NKULUMBA, MAMA GWA FYĀMWĪKO. . . U MAMA GWA BALÓGWE NI FYĀMWĪKO FWA KĪSU.

⁹⁶ Ngimba umwene āli fiki? G-w-a-m-a-l-a-y-a. Kangi umwene āli yo y-u-b-a. Fiki? Y-u-b-a. Umwene āpapīle i kindu kimo. U nna gwa banabalumiana? Ugwa balógwe! Ngimba u ndogwe yo fiki? Kindu kyakufwana bo u—bo u gwamalaya, unkikulu unsitalwiho. Ngimba fiki fyalimpelīle umwene nsitalwiho? Ikimanyisyo kyāke. Umwene isyobekesyaga ukuya kipanga kya Kikristi, loli kyayabaniaga ikimayisyo ikitendeigwa-nu-mundu. Kangi apa umwene ikuyoba ukuti umwene āli. . . Linga umwene ali kibugutula kyākwanda, polepo fikufwana ngati filipo ifibugutula fimo fisōkile ukufuma ku mwene. Umwene āli yo yuba gwa balogwe. Ngimba uko ko kutalusya? U nna gwa balogwe. Akabagīle ukuya yuba, lilino, gwa banabalumiana. Akabagīle ukuya yuba gwa. . . Ikyene kyafimbilisigwaga ukuya yuba gwa bakikulu. Kangi, linga abene bāli bakikulu, abene bāli fipanga. Lilino unko uswe tusyaganie. Ngimba fiki fisōkile ukufuma ku. . .

⁹⁷ Ngimba kyo kyāli fiki ikibugutula kyākwanda? Kipanga kya Katolika. Ngimba kyāli fiki ikibugutula kya kibili? Luteri. Ngimba kyāli fiki ikibugutula kyakitatu? Zwingli. Ngimba ikyene kyālisile pāsi kwa ywani? Calvin. Kangi pala ikwisa mu Anglican, kangi u Anglican ukubuka pāsi mu Methodist. U Methodist, ngimba fiki u Methodist ātwele? Ukufuma kwa ifi ikwisa Alexander Campbell. Ukufuma Alexander Campbell ikwisa John Smith. Ugwitu. . . Alexander Campbell yo kipanga kya Kristi; polelo, abene bāli nafyo fina pamo fihano, kipanga

kya Kristi kangi tosa tula utumini utu ma ism tukubopa panja. Polelo apa ikwisa i kipanga kya Baptisti, ikyene kyáli nafyo fingi ifyakusökamo ifinini. Kangi ukufuma mu kipanga kya Methodisti ikwisa . . . ukufuma ku kipanga kya Methodisti, ikwisa, ukwäkwannda ikwisa u Methodisti gwa kiWesleyan, kangi polelo abene bábongotwike kana pamo kahano kosa. Polelo abene bikwisa ku luko polungi lwa Methodisti, kangi polelo abene bikwisa panja kangi, polelo abene bikwisa ku ba Free Methodist. Kangi—kangi polelo abene bikwisa ukufuma ku kila ukubuka ku Nazarene. Kangi ukufuma ku Nazarene ukubukuka ku Pilgrim Holiness, kangi u Pilgrim Holiness ukukindilíla. Itolo utu ism utunini ukubopa panja bo lula, ukukindilila ukubopa nkyeni pási, aligwesa gwa bene banini—banini bákwardisya kunyuma kula mulamula ukusuluka pási. Kangi ngimba fiki ifi aligwesa gwa bene ábombíle? Kangi ikyene kubumalikisyo kyamalikisye mu Pentekosti.

⁹⁸ Kangi fiki ifi Pentekosti ábombíle? I kindu kilakila iki unna gwábo ábombíle, abene bábukíle kulakula ukugomokela nu kwibátíka. Kangi ngimba fiki ikyene kilinkuya? I—i kipanga-kipágúke. Ingila mu kimo, ikindu kyakwannda, “Ngimba ikimanyisyo kyáko kyo fiki?” Miana, abene bikukupesa ugwe ni kipesa kya mino-manini, uketile, ukusyagania iki ugwe guli, iki ugwe kwitika. Kangi linga ugwe itolo utikufwana katikati na bene, nkundwe, ugwe usôpigwe palapala lilino. Kangi uko ko kutalusya.

⁹⁹ Kangi komma ukwinogona itolo panongwa yakuti ugwe kuyoba ugwe gwe gwa kiPentekosti ukuti ugwe uponesígwe mma. Nkundwe, pisakuyapo itolo ba bingi aba Pentekosti ukusökápo pa nsebwe bo bábo balipo pa nsebwe, une nsisimikisye. Muketile?

¹⁰⁰ Lilino, ifipángánio fyósa fila, linga ifyene itolo fyalulekíle ulusayo lwa Pentekosti lubukege lwene, kooma ukulupángánia ulwene, itolo ukukyunga ulwene mbukundwe nukundeka u Mbepo Mwikemo. U Mbepo Mwikemo ikupagula. Ananiya na Safira alíngíle mula akabalilo kamo, balinkuyoba *kyakuti-ni-kyakuti*; kangi u Mbepo Mwikemo alinkuti, “Nongwa ya fiki ugwe uyobile ubutungulu?”

¹⁰¹ Loli uswe tukuyoba, “Lilino, uyo yo Nkundwe Jones, komma ugwe ukuyoba nakimo ikinyali ikya mwene lilino, umwene yo mupi unnunu ukukinda-bosa uswe tulinabo nkipanga. Une mmenye umwene alinágwe u Mbepo Mwikemo; une nälimpilike umwene ikuyoba mu ndimi, kangi une numbwenemo umwene ikuywega mwa Mbepo.” Ikyo kikaya na kamo ukukinda ukoneléla i mbänge pa kipapa kya ng’ombe ikyumu. Muketile? Ni kindu nakimo ukubomba ni kyene. Kyala naloli ikuyoba. Umwene alinako ukuyoba kali umwwene ali pamo akaya. Naloliloli. Loli uswe twákyégíle ikyene ku kipanga-kipágúke kyitu. “Ena, uswe tumbayila namabala umwene ukufuma

mu—ukufuma mu Assemblies, aba Oneness bikummwambilila umwene pala. Aba Oneness bikumpimba umwene pa kabalilo, kangi polelo abene bikumbaya amabala umwene panja. Panongwa yakuti, abene bālimpimbile umwene ukukilania kula, kangi aba Jesus Only bikumpimba umwene pala. Jesus Only bikumpimba umwene pa kabalilo, kangi i kindu ikyakukonga bikunsala umwene yo church of God, bikunsala umwene. Aba Church of God of Prophecy bikunsala umwene, kangi aba bugute bwa Tomlinson bikummwaga umwene.” O, mwe! Nkundwe, linga uswe tuli kifuki ulumalisya fyosa! Ikyo kyo mu Pentekosti, uluyigo ulu lwākindāga. Kangi lilino abene bali na ba Blue Flame, kangi abene bali na bīpūta mafuta, kangi i—kangi i lilopa mu kisyō. Kangi, o, kisa, une ngamanya kūko abene babūkile lilino.

¹⁰² Itolo ikindu kimokyene, ikyo kyo kindy kyosa kisile ukuya kibōle. Ngimba ugwe umenye ukuti i Bāngéli lyāyobile ikyene kisakwisaga ukuya kibōle? Ngimba umwe mumenye i—i Bāngéli likuyoba isya lisiku ili, likuyaga apa, akabalilo kāko syope i figemo fya Ntwa fisakuyaga fiswile na matési? Kangi alinkuti, “Ywani Une mbagile ukumanyisya ikimanyisyo? Ywani Une mbagile ukupela ukumbilikisya Une? Kabuno i fūndo yikufimbilisigwa ukuya pa fūndo, yili pa fūndo, pa lūkindi pa lūkindi.” Ywani Umwene abagile ukumanyisyo ikimanyisyo? Bala aba ba babūgéle ukufuma ku libele, u yuba. Muketile?

¹⁰³ Lilino, akayapo—akayapo u nkikulu, unkikulu umbwapufu nkāya aka loli uyu ābagile ukupāpa u mwanundindwana u mfūnde. Umwene yo akabalilo kāko umwene ikupāpigwa, lilino, kangi umwene abagile ukubuka kanunu. Loli linga umwe mutikukētésya, isya nna gwāke āli gwa bupēligwa bula, u ndindwana yula, kalwele-na-kamo ukufuma mwa kalongo, isakubombelaga itolo katikati bo yu māma gwāke ikubōmbéla. Lilino, umwe mumenye uko ko kotalusya. Kangi u nkikulu unkangale ikukwendesya i nyuma ya bufumuka bunyāli, abagile ukupāpa u ndindwana unnini. Umwene abagile ukuya gwafyinja kalongo-na-fihano-na-kimo mbukusi, itolo mwifyusi kangi gwalwiho bo liluba lililyosa, loli, linga umwene ikusyala lulalula. Loli, ikindu kya kyene kyo kyakuti, umwene ikubuka kulakula kunyuma nu kubombéla bo yu māma gwāke.

¹⁰⁴ Lilino, i kipanga kya Katolika kyāli yo gwākwānda u ndogwe unkangale uyu atupwike ni fimanyisyo ifi itendekile yūmwene, inyiho, isi i Bāngéli lyāyobīle, “Umwene afumile ku imibwina imisitapási kangi isakubūkāga ukugomokela ku bupyuto.” Ili Bāngéli lyāyobīle ikyo. Lilino, linga abene bikumanyisya ikyo, ikyene kyo kisobi. Ikyene kyo kisobi, ukufwana ni Lisyu lya Kyala. Kangi polelo apa kikwisa i kipanga kya Methodisti, iki kyāpāpigwe ukufuma ku mwene, u ndindwana ummogi unkeke, loli ngimba umwene ābombīle fiki? Umwene alinkusanuka itolo kunyuma ukusyungutila nukubomba i findu filafila

ifi u mĀma gwāke ābombĭle. Ikukuyitikisya ikilundilo kyāke ukufwala i bundu. Ikubitikisya abene ukukwesa i ngambo. Ukubitikisya abene ukwendendeka nukubōmbĕla itolo mūmo abene bikubombĕla. Kikayapo nakimo iki kikuyobigwapo ikya ikylene. U nnini ugwaiyolo u ntimi unsita-kupya kunyuma kula, i kigemo kunyuma kula, ikutĭla umwene isakubopaga kisita mfwalo ilisiku limo, pamo u luselo lwa mabiskūti.

¹⁰⁵ Unko une mbābūle umwe, nkundwe, une kinunupo ndumbilĭle i Nongwainunu, nukulya ifisyesyē nu kunwa a misi ga amanyali, nukuyoba u Bwanaloli ukufwana ni kyene. Linga aligwesa ugwa kilundilo kyāngu āsumwike mmwana nukusōka panja, une ngubabūlāga abene u Bwanaloli bwa ikylene. Ena, naloli.

¹⁰⁶ Ngimba kitamisye fiki? O, iyene yo tikiti ya bulyelo. “Ena, ugwe umenye, une ne ntimi gwa kipanga ikinywamu ukukinda fyosa nkaya aka.” Umwe ba Baptisti na ba Methodisti mukupilikila a basololi ababutungulu. Lilino, ikyo kyo kikafu, loli kilikyosa iki kikumanyisya ukukindana ni Bāngĕli ili kyo nsololi gwabutungulu. Une ndikupāsya mumo kiyĭlĭle ikylene ukupuputigwa, ikylene kyo busololi ubusyobi. Uko ko kotalusya.

¹⁰⁷ “O, kilikyosa kili kanunu pene pāpo ugwe uli ni ngamu yako pa buku.” Ugwe ubagile ukusimbigwa i ngamu yāko mwa babūku kalongo na babili. Linga iyene yikaya pa Būku gwa Būmi, ugwe utagigwe! Ugwe ukabagile ukuya nnunu fiyo, ugwe ubagile ukuya itolo bo nsubiligwa kangi mwifyusi kangi gwālwiho mūmo ugwe ubagile ukuya, ikyo kitisakuya ni kindu kimokyene ikyakubomba ni ikylene.

¹⁰⁸ Esau āli kabili-kosa yo miana uyu Yakōbe āli, akabalilo kākī ikylene kikwisa ukuya nnyambala, ukupakikisya u gwise ungangale umfwamaso na filifyosa ifingi. Kangi Yakōbe āli yo nnini ugwasōni ikusyungutila mwa epuloni gwa nna gwāke, u ndumiana unnini ugwaiyolo ugwakikikulu. Loli Kyala alinkuti, “Une nunganĭle Yakōbe kangi nunkānĭle Esau,” bo balumiana bosa-babili bakapāpĭgwa. Baroma 8 ikuyoba lulo. Uko ko katikati kotalusya.

¹⁰⁹ Kyala ikumanya iki kili mwa mundu. Kangi Umwene ikumanya iki kili nkipanga, mópe. Uswe tukuya nu bumi ukwisila mu Nkati gwa Būmi, u Nkati gwa Lisyu lya Kyala. Lilino, iyo yo nongwa iyi uswe tukāya kipanga-kipāgūke.

¹¹⁰ Lilino une ngulonda ukubapa umwe akangi akanini... Une ngulonda ukubāpa umwe ikibonesyo kinini une nāsimbile pamo apa. “U nkulumba...” Lilino mu Busetuli, mu 19:2. Une nāngw’alĭle i kindukimo pamo apa. Une ngulonda ukukĕta nukukibona iki ikylene kili lilino.

Kabuno bo bwanaloli kangi bugolofu bo bulongi: kabuno umwene alongile u ndongwe unkulumba, uyu naloli ānyasyaga i kĭsu nu bulogwe bwāke, kangi

abombile *agomokisye pa lilopa lya bambombo bāke pa kiboko kyānkikulu.* (Uko ko kumalika kya kipanga kya Katolika.)

¹¹¹ Lilino, uswe kangi tukulonda umwe ukukētésya, pópe apa, ukuti i kipanga-kipāgúke—ukuti i kipanga-kipāgúke kyópe kikwaganisigwa mMasimbo apa, ukuti i . . . Kangi i Bāngéle litikuyobamo siku isya kipanga-kipāgúke. I kipanga-kipāgúke kikufumila mu kipanga kya Katolika. Umwene yo yuba gwakwanda gwa kipanga-kipāgúke, kangi i kipanga-kipāgúke kilikyosa kisókile kulakula ukusuluka pási. Lilino, iki kikuyaga itolo kitite panini. Ikyene kikuyaga panini kititepo akabalilo kosa, muketile. Loli une—une ngulonda umwe ukukéta ukuti i fipanga-fipāgúke fikāli fipāpígwe pamo ukupakigwa na Kyala. Ikyene kyāpakígwe nu mōhési.

¹¹² I Kipanga kya Kyala kyo ki . . . Uswe tukaya batapukane, u mbili gosa gumogwene yo uswe; u lusūbilo lumolwene ni kimanyisyo, bamobene mu bupi. Ikyo kyo Kipanga kya Kyala gwabumi. Kisitakupasya isya iki abene, i findu fila, uswe tuli bamo palikimo! Uko ko kutalusya. Kali umwene gwa kiMethodisti pamo kiBaptisti, nkundwe, linga umwene apāpígwe kabubili kangi isusígwe na Mbepo Mwikemo, umwene yo nkundwe gwāngu. Uswe tukwenda i kibéga ku kibéga. Kutalusya. Ena, nkulumba. Kitikupela u kukindana nakumo.

¹¹³ Mōse. Utubalilo tumo une ngukelengania nukuyoba, “Ugwe umenye i kipambo kila ikya baPentekosti būmilisi, Nkundwe Branham, nongwa ya fiki ugwe siku kubukamo panja ni kipambo bo kila?” Umwe mumenye fiki? Mōse ābakētíle pa bāna ba Israeli. Umwene akētága panja ukufuma pi dirisya lilalila ili Farao āketelága ngapo. Farao ābabonága abene ukuya kipambo kya bakanya-ndipa, loli Mōse ābabonága panja pa bene ukuya basāligwa ba Kyala. Umwene āménye abene bāli nu lufingo. Nongwa ya fiki? Umwene āménye ikyene ukwisila mu Lisyu. Kangi ukwisila mu lwitiko . . . Ni kilundi kyāke pa kikota, ukuya Farao, ni kisu kyōsa kilambaléle ku malundi gāke, itugesye pala nukōna u bwālwa nkanwa kāke, kangi abakīkúlu abamogi ukumpúta umwene, ukuya mwalafyale, pamo umwalafyale-ungāsi, pamo u mwalafyale gwa kīsu-kyosa, unkeke Mōse, gwa finyinja malongo mana mbukusi, āli nakyo nkiboko kyāke. Umwene āketíle pa kipambo kya bakanya-ndipa kila, loli umwene āménye umwene āli yumo mwa bēne. Aleluya! Ikyo kyo ikyene. Umwene āménye umwene āli yumo mwa bēne. Kangi nu lwitiko, lwene, umwene āsalíle!

¹¹⁴ Aligwesa ikufimbilisigwa ukutendeka ulusalo. Ugwe kufimbilisigwa ukusala ulusalo. Ugwe kubombaga ulusalo lilino. Ugwe kusalaga u lusálo ndubunju. Ugwe kubukaga ukutendeka u kusala kilabo nkilo, linga ugwe kuya nu būmi. Ugwe kufimbilisigwa ukusala akabalilo kamo. Nkundwe, akabalilo akatali aka kakindile une nāsálíle. I Bāngéli ili lyāli yo

dikisyonali gwāngu. Ili Bāngéli ili lyāli Būku lyangu lya Būmi. Ili Bāngéli ili lyāli Lisyu lya Kyala. Ili Bāngéli lyo ili une nguyíla nu būmi. Ili Bāngéli ili lyo une ngwimapo.

¹¹⁵ Polelo, Mōse āketága panja pa bāna ba Israeli. Kangi akāyobíle kwene umwene ukuti, “O, abene bo bandu abanunu. Une ngaya nako nakamo akākulwana na bēne. O, umma, une ngabagíla ukuyoba i lisyu limolyene ukulwana na bēne.” Umo momúmo a bandu bīngi bikubōmbéla umwisyugu. “O, aba kiPentekosti bala kangi a bandu bala aba bali na Mbepo Mwikemo, kangi a bandu bala aba bikwitika mu bubumbulusyo Bwamwakyala, o, une—une—une ngaya nayo nakimo ikyakulwana ni kyene.” Loli ikyo akāli Mōse mma. Umwene ātagíle Igupto nukuya yumo mwa bēne. Umwene ābukíle panja nkati mwa bakundwe bāke. Umwene āli yumo mwa bēne.

¹¹⁶ Nkundwe, uko ko kūko une ngwegaga injila yangu. Une ngwegaga i njila na ba Ntwa abafuyulígwe abanini, linga ikylene kyo kiswile pa kiboko, kilikyosa ikylene kili. Abene bali nu lufingo, kangi une ngusibona i ngamu syābo mwa Būku gwa Būmi gwa Kang’osi. Abene bo bakundwe bangu. Uko ko kotalusya. Sála u lusalo lwāko kangi ima na bēne. Batalúsye pamo basóbi, ima pala mulimosa. Linga abene basóbi, batula abene ku butalusye. Kotalusya. Ugwe utikubapela abene ukuya banunupo ukwisíla kukubābāya na mabala. Muketile, ukugela ukubakwaba abene panja.

¹¹⁷ Charlie, mumo abene bāyobíle isya Nkundwe Allen, ukufwana nu moto abene. . . i lilopa mmaboko. Une nātile, “Siku, siku nālintagilémo une u A. A. Allen.” Une ndinkuti, “Linga une nābagíle ukulumbilíla bo A. A. Allen, une āngáli ndikuyamo siku nu bubombelo bwa bubumbulusyo.” Lilino, akabalilo kako ikylene kikwisa ku kukanikana pa lilopa ukuya buketi bwakuti uli na Mbepo Mwikemo, mmaboko gāko, une nisakukānikāna na ikyo. Loli akabalilo kāko ikylene kikwisa ku bukundwe, umwene yo nkundwe gwāngu. Une ngwima kibega ku kibega nu mwene mbwite. Uko ko kotalusya. Linga umwene nsobi, une ngugelaga ukuntúla umwene. Kangi linga umwene akaya nsobi, linga une ndi nsobi, une ngulonda umwene ukundúla une. Kangi iyo njila iyi uswe tukwēndéla—tukwēndéla palikimo. Lilino kētésya apa.

. . . umwene āli *GWAKUBUTITU, BABULONI. . . U MĀMA GWA BALOGWE. . .*

¹¹⁸ Lilino ngimba umwe mukukéta mūmo i kipanga umwisyugu, binangu, mubagíle umwe ukukéta mūmo i fipānga umwisyugu itolo fikwitugasya mu njila yiliyosa abene bikulonda ukwitugasyila? “Nubupelesye kili kanunu mosa, kindililaga itolo nkyeni,” ngulube yikulya i ngulube, ukupasya umma. “Fiki, bukayapo nu bubibi nabumo mu kubomba ikyo. Fiki, ugwe itolo kugela ukuya gwayiyolo.” Lilino kētésya i kimanyisyo kyābo.

Lilino une ngulonda. . . Lilino kētésya. Ako ko kasumu kâbo. Ngimba umwe mukukéta, ukuti ifyinja finandi ifi fikindilepo, ukuti i kipanga kya Katolika bâli bo bêne aba bītikisigwága ukubuka ku kubonekesyo mafilimu? I kipanga kya Methodisti bakâbagîle ukwinogona isya kindu bo ikyo. Fyōsa fila i fipanga-fipâgûke, “Umma! Ikyo kyo mbombo sya mōhési.” Une nguswiga iki kyabonike. Ena, nkulumba.

¹¹⁹ Kangi umwe mumenye, ugwe gwābagîle ukubêga bala abakêke abalindwana ba kiKatolika, abene bikwisa panja nu utu utunini. . . (Lilino, mwe bamo ba umwe balumiana baiyolo mwe bakusi bo une ndi). . . bikwisa panja kangi kētésya iki ikinini ikindu kûko abene bâli na ba butali-mmafundo. U miana yula, une ngusakikisya, ali mu gehena, ikilo iki. Une ngamanya. Une ngaya ndongi gwâke mma. Loli akabalilo kâko umwene âtendike akâkwanda akanini akakinyanyasi akimbo aka katelemwikemo panja pa rediyo, kisita kupimigwa, ukuti, “Nienga ’syene, balindwana, nienga ’syene; nienga ’syene pâsi nukunângisya aginu amafundo amamogi.” Balinga bikuyikumbukila yila akabalilo kâko yila yāsôkîle akakwanda, i fyinja ifi fikindile? Kula kwâli kutelemuka kwâkwânda palapala pala. Uko ko kotalusya. Kangi akabalilo kâko abene bâlimmwagîle u mwinitu uyu ukufuma ku Texas, nukubêga bala abakikulu panja pala nukubômbéla imyenda gwankati ukubapela abene banokege ngati abene bâli kindu kimo iki abene bakâli, ni findu bo ifyo, nukubaleka babukege itolo nu bwabuke ni kyene. Kangi lilino ngimba fiki kyâbombîle ikylene? Ikyene kyâbukîle ku kwâfûla mula. Ugwe go mbépo.

¹²⁰ U nnyambala âyobâga, i lisiku limo. Umwene alinkuti, “Une ngamanya iki une ngubombaga. Une ndinayo unnunu, undumiana ugwanaloli-ndumbula, kangi u ndumiana yula ikufika ukuti umwene ikwega iki umwene ikubikapo amaboko gâke.”

Une ndinkuti, “Nongwa ya fiki?”

“Umwene ikwenda nu nhiyi.”

¹²¹ Ugwe kwendendeka ukusyungutila nu mundu yumo uyu yo nhiyi, ugwe kwisakuyaga nhiyi gwimwene. U mâma gwângu unkgale gwakuKentucky alisibile ukuyoba, “Ugwe kulambalala ni mbwa iyi yili ni mbani, ugwe kwisakusumukaga ni mbani, nugwe.” Ugwe kwêga u—ugwe kwêga u nkikulu uyu aka nnunu, kangi ukumwitikisya. . . u ndindwana, nukumbika umwene unkikulu palikio nu—nu ndumiana unnunu umwifyusi, kangi i kindu kyâkwânda umwe mumenye umwene yo mbibi bo kambwa. Kisanusye ikylene itolo imbafu syōsya-sibili. Ugwe kumanyigwa na bīnâko. Ipâgûla gwimwene! “Sokamo ukufuma nkati mwa bene,” lyâyobîle i Bângéli, “yaga umwe bīpâgûle!” Uko ko kotalusya.

¹²² Linga i fipanga-fipagúke fyābo fikugōmokéla ku bubóle bo ulo bo ukubítikísyā abandu bābo...Ena, apa i lisiku limo, mu kipanga ikinywamu ikinunu ikya Baptisti, abene bafimbilisigwaga ukusāta. Abagíle ukulumbilila itolo amaminiti malongo mabili, u nnyambala yula ābagíle, 'nongwa yakuti u ntimi afimbilisigwaga ukukwesa. I kilundilo kyōsa kilinkubuka panja. Bōsa ba abēne balinkwima panja pala mu lukindi lwa kukwesa, nukugomokela kangi, ntimi na bōsa ba abēne. Une nābukíle ku kipanga kya Congregationalist, pala unnyambala ĩmíle, unselekesye unnywamu untali afwele, ĩmíle pala, alinkuti, ĩgemekisye ku kigemo bo *ulu*, ikuyoba isya luko lumo lwa liluba umwene alyāgíle pamwanya pa kām̄ba. Ik̄yo kyo kufwana kyosa kyālip̄o ku kyene, nukugomokela kunyuma panja. Kangi i nyōbe syāke syāli yelo ni lyōsi lya ngāmb̄o. Ena. Kangi ukuyoba isya kuti a bakikulu, ukuti unnyambala yula ayaga pakukina... Ngimba lo lukinonki ulwa kiJeremani ulu abene bikukina na kila, fingi fiyo ugwe—ugwe kubombela na makadi, umwe mumenye? Āli...O, une ninogonaga ukuti une ngukumbukilāga ikyene. Pinochle, abene bābūkāga ukuya nu lukino lwa pinochle. Une ngwinogona ik̄yo ko kutalusya. Ena, ikyene ko kūko ugwe kubombela. Ikye kyo kyābwila ukukina a makadi. U lukino lwa pinochle, mu lwālo lwa nyumba! Mwe, bununu! Uko ko kūko u lwālo lwāke luli. Yo nongwa! Fiki abene bikubomba ik̄yo? Kangi polelo ukuywega isya kipanga kya Katolika panja apa ku buyo bwa Rotary ubu nukukina u lōtari. Fiki, umwe ba Protestanti muli itolo bābībi bo mūmo abene bayīlīle, polelo ngimba fiki uswe tubagile ukuyobapo pa kyene? Indeko yikabagila ukukōlēla u ketulo “mbabufu.” Naloliloli umma. Umwe mukubomba ik̄yo, polelo mukuyoba, “Ena, une ne mPresbeteri. Une ne mMethodisti.” Ugwe ukaya kamo mpaka ugwe upāpigwe kabubili. Uko ko kutalusya. Kangi akabalilo kāk̄o ugwe kubomba ik̄yo, umwe mumenye, kilipo kimo nkati mwa ugwe kikukubūla ugwe i findu fila fisobi, kangi ugwe kwisakusōka panja pa ikyene itolo ukuya nsisimikisyi bo ugwe uli nkeke. Ugwe umenye ik̄yo kyo Bwanaloli. Naloliloli. Ena, nkulumba. I kindu kila kikubuka mula mu ik̄yo. Nongwa ya fiki?

... U MĀMA GWA BĀLÓGWE ...

¹²³ Limo lya masiku aga, u mām̄a unkangale ikuyobaga, “Ugwe umenye fiki? Mulimosa, lūki, uswe twesa tufwene.” Kangi ugwe umenye iki ikyene kili pala? U Kwibungania kwa Fipanga bikubūkāga ukwibūngānia palikimo mūmo abene bayīlīle lilino. Kangi umwe mumenye iki kisakuboneka ku kabugutila kanini bo aka? Ugwe kwisa kuhomba panongwa ya kyēne, balumiana. Uko ko katikati kutalusya.

¹²⁴ Loli komma ukupasya, u Kang’osi isakumponjola umwene. Kabuno Umwene yo Ntwa gwa ntwā, kangi Mwalafyāle gwa banyafyāle, kangi Kyala isakubukaga kukulongosya i Kipanga Kyāke, mbuyo bwa kipanga-kipagúke. Umwene isakōnaga a

Mafuta ga golidi aga Mbepo Mwikemo pa Kipanga kila. Nkundwe, u Moto gwisakugwa ukufuma ku Mwanya, kangi i fika ni fiswigo fisakuboneka pa buyo, mumo ugwe ukakētámo siku pabutasi. Ena, nkulumba. “Ulutende mma, katimo kanini, ubwene bo bwigane bwa Tāta gwinu isakubapaga umwene i Kitangalala.” Ena, nkulumba. “Umwene uyu ikwifufulila mpaka bumalikisyo!” Apo umwe mukubúka. Umilisyaga itolo pási pa nsebwe. Umilisa untu gwāko kubwa ku Kalvari. Ili Bāngéli litalwísye. Komma ukupasya.

¹²⁵ Lilino kētésya. Tulipo tumo mwa tusumo abene bali nato. Simo mwa nyiho isi abene bali nasyo. Uswe tubagile itolo ukukindilila. Ikindu kyākwanda ugwe umenye, ikyene kilinkōnekéla nkati mfipanga fya Protestanti. Polelo abakikulu ba kiKatolika bikwanda uku...Fiki, ikyene kikāli kibībi ukufwala utubundu utunini, pene pāpo abene bābūkága ku kipanga nukufwala aka tambala kanini pamwanya pa mutu gwābo. U luko lumo lwa lwiho, “Komma ukulya i nyama yiliyosa pa Kihano.” Kangi, o, kugu ugwe kwagamo siku ukufwala i kitambala pa ntu gwāko ukwīngila nkipanga? Une ngulonda ugwe unnangisye i Lisimbo. Ubwene bo busololi ubusyobi. Ngimba ko kūgu nkipanga ugwe kufimbilisigwa ukufwala i kitili nkipanga? Akabalilo kāko ugwe kufwala i kitili pa ntu gwāko, ugwe kumfuya Kristi, kotalusya; banyambala, une nguyobelapo. Bakikulu, umwe muli nako ikyakwikinga, loli une nguya namatata na aligwesa ukunnangisya une pāpo ikyene kyo kitili pamo i kitambala. Ikyene kyo nywili syinu! Kangi umwe musēngile syōsa mosa. Lilino bule isya isyo? O, abene bikuyoba, “Ikyo kyo bubombelo ubukúlu.” Linga ikyene kyo kili, ilyene lyo i Bāngéli! Kangi i Lisyu lya Kyalala lyo litalusye.

¹²⁶ Nguyoba apa, pakaya patali mma, isya nkikulu uyu ālyosísye amalundi ga Yeso, kangi alinkwega i nywili syāke, umwe mumenye, kangi—kangi ukusyula ilyene ni syene. Une ndinkuti, “Injila yene u nkikulu abagile ukubomba isyo, ko kwima untu gwāke pási ukusyaga inywili isyakufwana pási pala ukusuka amalundi Gāke, nukusyula nasyo.” Uko ko kotalusya. O, ikyene kyo, ikyene kyo kikosyasoni ukukéta i njila i. . . Apa, akabalilo kamatalala, ukwenda ukusyungutula ni fijasi ifipapate ifinini bo lula, kangi imibili gyābo igwabwasi gikubonesya.

¹²⁷ Lilino bikuyoba, “Nongwa ya fiki ukubasáka abakikulu?” Umwe mukulondigwa ukusákigwapo.

¹²⁸ Kang umwe banyambala aba mukubītikisya abakikulu binu ukubomba ikyo, nkundwe, une—une ngamanya ikyākwino gona isya ugwe. Lilino, uko ko kotalusya.

¹²⁹ Kangi umwe batimi, une ndikusakikisya ukuti umwen muli apa. Loli linga ugwe kumbona u miana, umwe mumbúle umwene ukwisa, mbūla, āgáne na une. Muketile? Linga umwene ali nu luyindiko ulwingipo pa Kristi ukukinda ukukyitikisya ikilundilo kyāke ukulekigwa itolo na kila kisita...Lilino

umwene. . . Abene babāgīle ukubomba ikyene pala kunyuma ku mwene, loli linga umwene atikubābūla abene isya ikyene, umwene akaya ntumigwa umfwane gwa Yeso Kristi. Ikyo kyo katikati kutalusya. Umwene akafikapo ukuya gwambombo gwa Kristi. U gwambombo gwa Kristi abagisenie ukuya nsitalutende linga panongwa yakuti ikyo kikufuma mu i Bāngéli. Naloliloli. Loli pala abene bali, abene bikusōka panja kang'i abene bikubomba ikyene pōpe.

¹³⁰ Kang'i polelo, i kindu kyākwanda umwe mumenye, aba Protestanti balinkufimbilisigwa ukukipimba ikyene. Umwe baMethodisti banunu, kang'i umwe baBaptisti, kang'i umwe baPresbeteri, pamo Nazarene, Pilgrim Holiness, kang'i mwesa ba umwe, i kindu kilakila, ukusōka palapala panja, bahano-nayumo gwa yumoywene, kang'i sinda gwa dazeni ugwa kīngi. Apo umwe muli, "Māma gwa balógwe." I kipanga-kipāgúke kyinu, "Pene pāpo abene bālyāndīle ku likulumba, ko kukindana kuki ikyene kikapela?" Muketile? Kikapela ukukindana kunywamu fiyo. Ikyene kikālyandilēmo siku, i Likulumba *lila*. Kibagīle ukwanda ku likulumba lyinu pāsī apa, loli komma Limo lila kumwanya Kula. Kikwégéla kūko ugwe ufumileko. Ikyo kyo kyabwanaloli.

¹³¹ Lilino, une ndikwinogona uswe tuli na kabalilo ukwega ikingi iki, lumo une kinunupo nkileke kiyeye kya kulubunju. Umma ndaga, unko uswe itolo twēge iki ikinini ikipimba kimo. Uswe tulinakyo, apa, "u losyo mmisi." Uswe nuswe tuli nako "ukumanyila-ngānīla," kang'i, o, i findu fingi. Polelo unko uswe itolo twēge iki, ikinini iki, kamo akāpimba ka "bakikulu balumbili," nukwēga kimo iki.

¹³² Lilino, nkikulu ndumbilili, une ndikulōnda ukufulāsya ubwipilike bwāko, loli une ngulōnda ukukubūla ugwe i kindukimo. Ugwe ukuya nako nakapātu na kamokene aka Lisimbo, nakamo mwi Bāngeli. Ena, une mmenye kūko ugwe kubukáko, kang'i une ngātéle ni fīnu fyosa, ena, "Knagi abīnu abānabalumiana na bānabalindwana bisakusōlolāga." Lilino, linga u ntimi gwinu akamānya iki i ngamu "kusolola" yikusanusya, umwene—umwene akamānya nakimo. Umwene akaya ni mbombo fiyo kunyuma kwa kigemo, ukukubula ugwe ukuya ndumbilili. Muketile? Nongwa yakuti ikyene, naloliloli, ikyene kikemelígwe ukufuma ku Bwandilo ukubuka ku Busetuli. Lilino unko une ngunāngisye ugwe iki, muketile.

¹³³ Lilino une ngulonda umwe ukusanuka na nine ku Timoti Gwakwanda 2:11. Sanuka itolo ukukilania kuno kang'i uswe tukusyaganiaga lilino, kang'i uswe tukukyagaga kila apa, kang'i, u Imbombo 2 gwīnu. Ena. Kang'i itolo—itololo pilikisya apa iki i Lisimbo likufimbilisigwa ukuyoba isya kimanyisyo iki.

¹³⁴ Lilino, yumo ālyumilísye ukuyoba, "Ena, Nkundwa Branham, ugwe gwe itolo ugwaiyolo u mbenga bakikulu." Une ngaya mma u mbenga bakikulu. Une ne. . . Une itolo

ngakigana ukukéta abakikulu bikugela ukwéga u buyo ubu abene bakayamo.

Umwe mukukumbukila ku Howard Shipyard apa, bumo mwa buyo bwa sitima ubu bulipo pa Kisóko Ohio? Abene balinkubika u nkikulu ukulagila ikyene. Keta iki kibóníke.

Abene bāmpéle u nkikulu u bwābúke ukusala. Kéta iki kibóníke.

¹³⁵ Unko une mbabúle umwe itolo lilino. Kisita itolo ukubapuyula abakikulu. Une ngulonda abanyāmbála ukupilikisya umwe muli mula pa iki. Loli unko une mbabule umwe, nkundwe. I kisu iki kyo kikolo kya nkikulu. Une ngusisimikisyaga ikyo ukwísíla kwa umwe, ukwísíla mu Lisimbo, ukwísíla na kalikosa aka ugwe kulonda ukusisimikisyilamo. Iki ikyo. . . Ngimba kyo fiki iki kikyboneka pa hela yitu? U nkikulu. Ngimba ko kugu kúko umwene ikwágígwa? Mu Busetuli, apa, umwe mukunkétága umwene. Umwene yo mbalilo kalongo-na-fitatu, kangi, filifyosa ifi umwene älyāndíle; i ndondwa kalongo-na-fitatu, i sulula kalongo-na-itatu, ifisu-fikabígwa kalongo-na-fitatu. Kalongo-na-fitatu, kilikyosa kyāli kalongo-na-fitatu, ukwanda nu kwanda itolo. Umwene ikuboneka muntu gwa 13 ugwa Busetuli. U nkikulu, kalongo-na-fitatu!

¹³⁶ Kangi mu 1933, akabalilo kako u Ntwa. . . Akabalilo káko uswe twáli ni ngomano ukukilania apa kúko i kipanga kya Kristi kila kímíle lilino, akaiyolo akāya ka Masonic, i mboniboni ya Ntwa yálísíle kwa une apa kangi yasakikisye ukuti, “Germany ikutupukaga mmwanya nukubíka lula u Lukindi Maginot kula.” Mwebingi ba umwe mukukumbukila ikyene. Kangi mūmo abene bikuyaga mosa basyungutilígwe nkati mula, kangi aba kiMerika bikuyaga nubutikigwe ubukulumba palapala pala pa lukindi lula. Kangi yópe yāyobíle iki kisakubonekága, kangi isya Roosevelt ni findu fila, mumo umwene ikubombelaga ulusasanio nukuponjola u bulagili bwa kina. Nubupelelesye, itolo katikati injila yíyo ikyene kyisile ukuyako. Kango kópe yāyobile ukuti amagali gikūmilisyága ukukindilila ukuya bo lifumbi, mpaka masiku ga bumalikosyo isyene sisakuyaga itolo mbubumbe bwa lifumbi. Kangi une ndinkuti, “Ikyene kisakubonekága ukuti amagali gala gatisakwendelaga ikyakupopotoléla. Ikyene kikuyaga ikindukimo ikingi kikwénésya isyene.” Agene go magali gala abene bikutwala panja lululu lilino, ukulagilila pabutali, kuli buponesyo. Kutalusya. Ugwe utisa kuya ubagíle ukwingila nkati nkāya. . . Polelo, ukusyungutila mamailosi malongo-mabili, ugwe ubagíle ukubuka amamailosi malongo mabili. Ugwe ukabagíla ukutika i ligali ilingi, ’nongwa yakuti ikyene kyo kulagilila pabutali. Muketile, ikyene kisakuyaga bo lula, kangi lululu lilino. Kangi une ndinkuti, “Kumbukilaga, mu lisiku lila, bo ubumalikisyo bukāli ukwisa, bo akabalilo ka bumalikisyo bukāli ukwisa, u nkikulu yula. . . Lilino,

umwe mwesa kikyungaga iki kisĩmbígwe pási. Kwisakuyako u nkulumba, unkikulu gwamaka ikutupuka, lumo ukuya Presidenti, pamo undagili-ungási, pamo yumo unkulumba unkikulu gwamwaka mu United States. Kangi umwene isakwibilaga, pási pa luhaho lwa bakikulu. Lilino, umwe kumbukilaga, ikyo kyo ISI SYO IKUTI U NTWA.” Muketile?

¹³⁷ Kangi umwene yo nsobi. Kangi ngimba ikyene kipēle i njila ku fiki? Unko une mbābúle umwe. Yaga bamwambepo. Unko . . . Iguka mosa. Kéta. Nongwa ya fiki ikyene kikubomba ikyo? Ukkukipa i kipanga kya Katolika ukwingililamo. Muketile? Umwe mukubīpúta i ndondwa sya senema isi kangi fyōsa ifi ifingi ifindu ifikĩndáne panja apa. Mukumbukila u bulumbilili ubu une nālumbilile? Margie, ugwe kukumbukila ulwene, ifyinja iyolo, pa—ubwite pa United States, ukusambukila i sikali ya kiMerika. Kangi mũmo fikuti une nāyobíle umwene āpimbíle mu Paris ukufuma pāpo uswe twabapokile abene kwisilya kula ukufuma ku bakikulu, ubwālwa kangi akabalilo akakulumba. Kangi umwene āmulike mulamula mu Hollywood. Lilino, mbuyo bwa uswe ukutuma ku Paris ukwākwéga ifyakwēgeléla, abene bikutuma kuno ukwākwéga abakwēgeléla. Ngimba ikyene kyābombíle fiki? Ikyene kyālyégile. . . Uswe tukābāgile ukubītikisya a bānu binu ukubuka ku kubonekesyo ma filimu, loli umwene ĩsíle mulumula mu televizioni, endíle palapala panja nukubwāpúla i kindu kyōsa, ukumbopesya umwene panja. Kangi apa uswe tuli umwisyugu, bōsa abalindwana abanini na balumiana, bōsa bikugana u luku lumo ulwa bakina pa televizioni aba. Ngimba ikyene kyo fiki? Ikyene ko kupela i njila. Nduumiana, unkikulu umfumuke-nububibi yumoywene abagile ukutuma abandu bingipo ku gehena ukukinda fyosa ifilabu fya kachasyu ugwe ubagile ukubika nkaya. Uko ko kutalusya. Kētésya umwene ikubuka mu lukindi ni myenda gyāke gyōsa afūlile pási, ndikupasya u nnyamba yo ywani, linga umwene yo nnyambala nkafu nnunu, akabalilo kāko umwene ikukēta ku nkikulu umwene ikufimbilisigwa ukuya nakyo i kindukimo ukukilania pa mwene. Lilino yaga itolo gwabwanalolindumbula. Une ndikupasya mma . . .

¹³⁸ Une ndinagwe u Mbepo Mwikemo ku fyinja. Ugwe ukabagila ukukēta ku nkikulu kangi umwene afwéle mwāsinda . . . Une—une ngupimba akapingika kanini mwigali lyangu, bingi ba umwe mukabwene akene. U mundu yumo āyobíle kwa une, “Ngimba ugwe gwe nKatolika?” Ngimba po poki pápo aba Katolika balyégilémo siku u lusalo pa pa kipingika? I kipingika kikusanusya “Nkristi.”

¹³⁹ Bala abanini abaiyolo ba Mwikemo Cecilia ni findu kyo kimanyilo kya Katolika. Uswe tutikwitika mu findu bo fila. Uswe tukwitika mwa Kristi. Abene bali nu luko losa ulwa bandu abafwe abene bikubiputa. Ikyene kyo bubumbe ubwapamwanya

ubwa bwiputamisyuka. Ikyene kyo kyosa ikyene kili, ukwípúta abafwe. Kikayako i kindu bo ikyo, umma.

¹⁴⁰ Une nālindalusísye u mpúti. Une ndinkuti, “Nongwa yafiki, polelo, linga . . . Peteri āli yo pápa gwākwánda?”

Umwene alinkuti, “Uko ko kotalusya.”

¹⁴¹ Une ndinkuti, “Polelo nongwa ya fiki Peteri ikuyoba, ‘Akayapo u mwimilili pakati pa Kyála nu mundu loli yu Nnyambala Kristi Yeso?’ Kangi umwe mubapela abakikulu bafwe maelifu mahano, ni filifyōsa ifingi, umwe mubapelile abene bimilili. Lilo fiki fibonike?” Pala ugwe uli. Abene bakaya nalyo ilyakwamula ku kila. Uko ko kotalusya.

¹⁴² Lilino fimo mwa kimanyisyo fyābo, ikimanyisyo fyābo ifyābutungúlu, loli i kipambo kya basololi abābutungúlu aba kiProtestanti bīsile mula nukumanyisyo ikyo, kangi umwe bandu ba kiProtestanti mukumila ikyene. Uko ko katikati kotalusya. Fipanga-fipāgúke ni fifwani fya nyosyo, kangi imbatiko ingindane ni findu ifi umwe mukukindamo, ifi fyo naloliloli fikaya Fyalisimbo mma. Ilyene likulwana ni kyene, mu Lisimbo, loli umwe mukukibombela pási ku kyene. Ubwene bo bwanaloli.

¹⁴³ Lilino pilikisya ku iki isya bakikulu balumbilili. Umma ndaga. Timoti Gwakwanda, une ngulonda u Timoti Gwakwanda 2:11. Lilino pilikisya iki Ilyene likuyoba apa.

Unko abakikulu binu bamanyilege nkimyemye nu kupilikila kōsa.

Loli une ndikwitikisya u nkikulu ukumanyisya, pamo ukupoka ubulagili pa nnyambala, loli ukuya nkimyemye.

¹⁴⁴ Une ngaya ninongwa pakubika ikyene nkati mula. Une ndininongwa panongwa ya kubābúla umwe ikyene kili nkati mula. Muketile? Muketile?

Unko abakikulu binu ukumanyila nkimyemye kangi ukuya mu kupilikila kōsa. (Linga ugwe siku gwabūkilémo mu kipanga kya Orthodox nukubakētésya abene, muketile. Muketile?)

Loli une ndikwitikisya u nkikulu ukumanyisya, pamo ukupoka ubulagili (ukuya ntimi, diakoni, pamo kilikyosa bo ikyo) pamwanya pa nnyambala, muketile, ukupoka ubulagili pamwanya pa nnyambala, loli ukuya mu kimyemye.

Kabuno Adamu ābumbigwe akākwánda, kangi polelo Eva.

¹⁴⁵ Ngimba umwe mumenye? Lilino pilikisya, bakikulu. Umwe mwe banunu, bagolofu bakikulu Bakristi yomwe kindu ikununu ukukinda-fyosa iki Kyala ābagile ukumpa u nnyambala, pamo Umwene āngáli āmpéle umwene i kindukimo ikikindáne.

Ena, nkulumba. Muketile? U nkikulu akālimo nukuyamo mu fipeligwa fyākubwandilo. U nkikulu akapeligwe kitendeke kya Kyala mma. Umwene yo kitendeke-kinandi kya nnyambala. Kyala ātendike u unnyambala, bosa unnyambala nu nkikulu. Kangi Umwene alinkubapāgulia abene. Kangi ukufuma pápo u nnyambala ālitugésye pa kisu nukufipa i ngamu ifinyamana, kangi ālitugésye apa pa kabalilo katali, Umwene alinkwéga u lubafu ukufuma mu lubafu lwa Adam, ukuya kitendeke-kinandi, nukutendeka u nkikulu ku kyene. “Adam ābumbígwe tasi, kangi polelo Eva.” Lilino kētesya.

Kangi Adam akāsyobígwe mma, loli u nkikulu ukuya nsyōbigwe āli mbutulwanongwa.

¹⁴⁶ Kyala alinkwega u nnyambala. U mōhési alinkwéga u nkikulu. Kéta ku kyene, itolo ukutalula nkisyo, kyo fiki kikubomba ikyene lilino. Kéta ku ikyanaloliloli Kipanga kya Kyala, kikuyobaga, “Yeso!” U ndwananakristi isakuyoba, “Maria!” Kētésya imbepo sila. Muketile? Pala isyene sili. “Uluponio Maria, māma gwa Kyala, usayígwe yo ugwe pakati pa bakikulu, kangi twipulaga uswe twe bōnāngi lilino, na kabalilo ka bufwe bwitu. Ameni. Maria, iputa!” O, mwe, bununu! Muketile, apo umwe mukubuka, “nkikulu,” ikimanyiso kya mōhési. Kristi, i kyombo kya lwiputo, kangi yu Mwene! Apo umwe muli. Apo umwe muli.

¹⁴⁷ “Adam yo ābumbígwe akākwanā, kangi polelo Eva.” Adam akāsyobígwe mma. Kangi bulebule umwe mubagile ukuya nu ntimi nkikulu, diakoni? Adam akāsyobígwe mma, loli u nkikulu āsyōbigwe. Umwene unkikulu āli naloliloli. . . Umwene akālinogwīne umwene āli nsobi, loli umwene āli. “U nkikulu ukuya nsyōbigwe āli mbutulwanongwa.” Panongwa yakuti, umwene, akabalilo kōsa yila i—i fwa yikubuka pási pa lukindi, u nkikulu ātendike iyene. Akabalilo kosa a kāna kākutāga, u nkikulu ātendike ikyene. Akabalilo kosa u mundu yumo āfwīle, u nkikulu ātendike ikyene. Imbuha yiliyosa, u nkikulu ātendike iyene. Kilikyosa, kangi u bifwe, u nkikulu ātendike ubwene. Kilikyosa iki kisobi, u nkikulu ātendike ikyene. Kangi polelo ukumbika umwene ntu gwa kipanga, ntimi, o, bishopu utubalilo tumo. Isoni pa mwene.

¹⁴⁸ Lilino unko une nsanusye umwe mu iki, ikingi, itolo mu miniti yimo. Muketile? Lilino unko uswe tusanukile kwa Bakorinti Bakwanda 14:32 kula, nukukéta iki Pauli ikuyoba kubwa kuno, kangi polelo uswe tukubukaga kulakula ukukilania ku tumo utwakongelelapo, itolo mu miniti. Kangi polelo uswe tutikulonda ukubakyunga umwe pabutali fiyo mma, ukuti umwe muyege bakatale fiyo ndubunju mpaka umwe ukutoligwa ukugomokela. Umma ndaga. Une ngulonda ukubala. Balinga aba bikwitika ukuti Pauli āli mmanyisi umpakigwe? Lilino, kumbukilaga, Pauli āsimbīle iki kwa Timoti kōpe. Muketile? Ikyo, lilino, Bakorinti Bakwanda 14:32. Lilino unko

uswe twandeko mulamula nkati muno, kangi ukwanda ukubala apa, 14:34, une ngusubila.

Unko abakikulu binu bikyungege kimyemye mfipanga: . . .

149 Ngimba umwe mupilike iki umwene ayobile?

Unko abakikulu binu bikyungege kimyemye mfipanga: kabuno ikyene kitikwitikisigwa ku bene ukuyoba; loli abene balagililigwe ukuya pasi pa lupilikilo, . . .

150 Ngimba mukuyaga nu kubala kwa palubafu pa ikyo? Linga ugwe guli, kindililaga ni kyene kunyuma kangi keta linga ikyene kitikwega Bwandilo 3:16. Akabalilo kako Kyala alimbulile Eva, panongwa yakuti umwene apilikile ku liyoka mbuyo bwa ndume gwake, ukuti umwene unnyambala isakulagilaga pamwanya pa mwene unkikulu amasiku gosa ga bumi bwake. Ngimba u nkikulu abagile ukwisa bulebule nukulagila pamwanya pa nyambala, ukuya ntimi pamo diakoni, akabalilo kako i Bangeli lyayobile unko umwene unkikulu ayege “lupilikilo,” itolo mumo ukwene kwayilile ku bwandilo? Akabalilo kako Umwene. . . Kyala—Kyala akabagila ukusanuka. Ugwe ukabagile ukupela i Lisyu liyobe i kindu kimo apa kangi ikindu kingi kubwa kuno. Ilyene litikubomba ikyene. Ikyene kyo kindu kilakila akabalilo kosa.

151 Polelo, mu bwandilo, kula ko kuko, bo iki kikali kikamalika, linga une ngulwaga u lusako, une ngulonda ukugolosya mosa inongwa yila ya *Bwegi Nu Kusoka* panongwa ya umwe. Une ngabombamo siku nkipanga iki mpaka nalino. Loli ketesya ulwitikano lubili ulu. Yumo ikuyoba umwene unkikulu abagile ukwegigwa; uyungi ayobile abene bakabagila ukwega; kangi yumo yu ikuyoba iki, kila, pamo i kingi. Itolo guli i miniti nukuketa iki i Bangeli likuyoba, akabalilo kako uswe tukufika ku kila. Muketile? Umma ndaga. Lilino ketesya apa.

Unko abakikulu binu bakyungege kimyemye mfipanga: . . . ikyene kitikwitikisigwa ku bene ukuyoba; loli abene balagililigwe ukuya pasi pa lupilikilo, na mumo lukuyobela ululagilo.

152 Polelo, mu Lwitano Ulukulu, abene bakalitikisigwe ukuyoba, nongwa yakuti Pauli ayobile apa abene bakali. Ngimba ikyo kyo kotalusya? “Unko abakikulu binu bakyungege kimyemye. Ulwene lo lupilikilo.” Lilino liga umwe mwisakusanulilaga ukubala kwalubafu apa, ikyene kikubegelaga umwene kunyuma ku Bwandilo 3:16. Muketile? Umma ndaga. “Pasi, ukuya pasi pa lulagilo.”

Kangi linga abene. . . bikumanyila akandu kalikosa, unko ababo. . . balalusye—balalusye abalume babo. . . nkaya: kabuno ikyene kyo kyasoni ukuti u nkikulu ukuyoba nkipanga.

Fiki? . . .

153 Lilino kéta ku bungw'ale bwa lilalusyo mu lililyosa lya ma Bângéli ginu, pa kila, “Fiki?” Ngimba kyalimpêlîle u Pauli ukuyoba ikyo kangî ukukibombela ikyene bo ulo? Lilino, linga ugwe kwisakugagámo siku amakalata aga a Bakorinti bāsimbîle kwa Pauli. Lilino, ugwe ubagîle ukugaga agene mu bununu bulibosa u bukyungila-mabuku, muketile, aga a Bakorinti bāsimbîle kwa Pauli. Abene bāsimbîle nukumbula umwene, ukufuma abakikulu aba bābo bāpindwîke. . . Abene bāli nu—nu kyala-gwakikikulu kula kula, ākoleligwāga “Diana.” Kangî umwene āli gwa mu Efesi, yópe. Kangî a Bakorinti bîputāga kilakila, 'nongwa yakuti ukwene kwa kwîpūta kwabāpánja. Kangî abene bālyagîle ilyalabwe mu ngunda ilisiku limo, ilyene lyābonîke mbubumbe bwa nkikulu. Abene balinkuti, “Kyala yo nkikulu, kangî umwene āgwisîsye ikifwani kyāke kwa uswe.” Kangî i tempeli yābo yāli kubutali ukukinda i tempeli ya Solomoni, abene bāyobîle, abafundasyambukulu. O, iyene yāli sangalabwe, sipakîgwe nkati ba golidi; kûko, i tempeli ya Solomu yātendekîgwe nkati na golidi. Muketile? Kangî yāli kubutali ukukinda iyene. Kangî kila, polelo, linga Kyala āli u—u nkikulu, fiki, naloli, umwe abagîle ukuya na bapūti abakikulu. Naloli, linga Kyala yo nkikulu, polelo u nkikulu ndumbilili ntalusye. Loli, Kyala yo Nnyambala. Ili Bângéli lyāyobîle Umwene āli Nnyambala, kangî Umwene yo Nnyambala. Muketile? Kangî linga Kyala āli Nnyambala, polelo ikyene kibagile ukuya nnyambala.

Lilino kêtésya apa, “Fiki?”

154 Lilino, bamo mwa bala abaputi bakikulu, akabalilo kâko abene bāpindwîke ukufuma ku bwapánja ukwisa Nkikristi, abene binogonaga abene babāgîle ukumilîsya imbombo yābo ukuya balumbilili, itolo ukwisa mulamula ukukilania. Linga abene bālumbililaga kula pala isya Diana, abene bikukilania kuno nukulumbilila isya Kristi.

155 Umwene alinkuti, “Fiki? Lyalîsîle i Lisyu lya Kyala panja. . .” Itolo pilikîsya ku Iki. Nkundwe, ngimba abalumbilili babāgîle ukubomba kila bulebule? ilinandi lya 36.

Fiki? lyalîsîle i lisyu lya Kyala panja ukufuma kwa umwe? pamo lyālisîle ilyene kwa umwe mwibene?

Linga u nnyambala aligwesa ikwinogona mwene ukuya nsololi, pamo gwamwambepo (atikufimbilisigwa nukuya nsololi; itolo u nnyambala umwinogona-mwambepo), unko umwene itikîsye ukuti i findu ifi une ngusimba kwa umwe syo ngomêlésyo sya Ntwa. (Umwe mukwitika ikyo?)

Loli linga umwene, linga aligwesa yo nsitakumanya, itolo ndeke umwene ayege nsitakumanya.

156 Lilino, ikyo kyo itolo kikafu bo mūmo une mmanyile ukukibika ikyene. Muketile? Umwene alinkuti, “Linga u

nnyambala yo nnyambala gwamwambepo, pamo nsololi, umwene isakwitikisya ukuti iki une ngusimba apa syo Ngomélésyo sya Ntwa.” Loli alinkuti, “Linga umwene—linga umwene ikuyaga nsitakumanya, itolo ndeke umwene ayege nsitakumanya.” Muketile? Ikyene kyo kindu kyene iki ugwe ubagile ukubomba. Linga abene bikulonda ukubuka nkweni ku kyene, ugwe itolo ubagisenie ukubaleka abene babúkége, ’nongwa yakuti umwene ákibwéne ikyene kikwánda kula.

¹⁵⁷ Kangi u nkikulu yumo álimbulile une, alinkuti, “O, Pauli áli itolo kibenga-bakikulu gwaiyolo.”

¹⁵⁸ Umwene akali kibenga-bakikulu mma. Umwe mumenye, Pauli áli ntumigwa, kangi ku Kipanga kya Bápánja. Kéta apa. Ngimba umwe mumenye u Pauli. . . Balinga aba bikwitika ikyo kyo iki Pauli álumbilile? Ngimba kyo ikyo iki umwene—umwene áyobile apa? Kangi Pauli áyobile. . .

¹⁵⁹ Ugwe kuyoba, “Ena, gúlila i miniti lilino, Nkundwe Branham. Itolo i miniti! Lilino, u bishopu gwitu ikuyoba ikyo kyo kili kanunu. U ndagili gwa-fyosa, aba Assemblies, bikuti ikyene kyo kyosa kinunu. U bishopu gwa Oneness ikuti ikyene kyo kyosa kinunu.”

¹⁶⁰ Une ndikupasya iki abene bikuyoba. Ikyene kyo kyabutungulu! Kangi une mbabúlile umwe uswe tukukimatikaga iki nubbukafu. Kangi abasololi ababutungulu bikuyobaga lulo. Kabuno i Bångéli lyáyobile, “Linga u nnyambala aligwesa ikwinogona mwene ukuya gwamwambepo, pamo nsololi, unko umwene itikisye ukuti iki une nguyoba syo Ngomélésyo sya Ntwa.” Kangi linga u mbepo gwáke atikubikila u buketi ni Lisyu lila, umwene yo nsololi ugwabutungulu, ukwanda itolo. Une kinunupo nje kibenga-bakikulu nukukinda ligana-bakikulu, ukubuka ku findu ifyo bo ifyo, ukufilekeléla i findu ifyo bo ifyo mu Kipanga kya Kyala, ukukanikana ni nyiho sya Kyala. Kangi Pauli áyobile. . . Ega a Bagalatia 1:8. Pauli áyobile, “Linga u Gwandumi yumo ukufuma ku Mwanya abagíle ukulumbilila i nongwainunu iyingi yiliyosa ukukinda yila iyi une ndumbilile kwa umwe, ndeke umwene agunigwége.” Lilino ngimba kyo fiki ifi umwene mukubombaga ukufwana na Ikyo?

¹⁶¹ Lilino ugwe kuyoba, “Bule isya pala Ilyene lyáyobile, ‘Abīnu bānabalumiana na bānabalindwana bisakusolola,’ mwa Yoweli, kangi—kangi pala Peteri ályandisye pa Lisiku lya Pentekosti?” Uko ko katikati kotalusya.

¹⁶² Ngimba mumenye, mu Lwitikano Ulukulu, ukuti injila yene, kangi injila yene lilino, ukuti aligwesa abagíle ukwisa mu lwitikano, ukwisila, ni. . . Abraham áli yo yuyo ápegigwe u lufingo, kangi i—i kimyatiko kya lufingo kyáli kwisila mu bubútigwa. Balinga bakimenye ikyo? Yula áli Kyala ikusisimikisya.

163 Bo u nkundwe gwa kiBaptisti, umwene alinkuti, “Nkundwe Branham, fiki, uswe baBaptisti twāmbilile u Mbepo Mwikemo.”

Une ndinkuti, “Ngimba umwe mwālyāmbilile ndili Ikyene?”

Alinkuti, “Isala uswe tukwitikaga.”

164 Une ndinkuti, “Pauli ātili, ‘Ngimba umwe mwambilile u Mbepo Mwikemo ukufuma mūmo umwe mwālitike?’” Muketile? Une ndinkuti, “Lilino, umwe baBaptisti isaga mukabe fimo ifya Kila, kangi uswe twisakuyobaga ubuponesigwe bwa Syepwa na umwe.” Une ndinkuti, “Loli, ena, ngimba ugwe kukyāga kūgu Ikyene bo ikyo?” Muketile?

165 Umwene ātile, “Ngimba umwe mwambilile Ikyene *ukufuma* pāpo umwe mwitikege?” Abene bāli bitiki, nukuya nu kulalata nu buhobofu na filifyosa ifingi. Abene bākāli bakālyāmbilile u Mbepo Mwikemo mma. Pauli āyobīle abene bakālyāmbilile umwene. Muketile? “Ngimba umwe mwāmbilile u Mbepo Mwikemo ukufuma pāpo umwe mwālitike?”

Abene balinkuti, “Uswe tukamanya mma kali aliko yumo u Mbepo Mwikemo.”

Alinkuti, “Polelo ngimba umwe mwālyōsīgwe bulebule?”

166 Abene balinkuti, “Uswe tosīgwe.” Loli, nubusyobi, muketile. Polelo umwene alinkufimbilisigwa ukōsigwa ukwandisya, kangi. Umma ndaga.

167 Lilino kētésya iki lilino, ukuti abakikulu abalumbilili aba, akabalilo kāko abene bikwisa mula, abene binogonaga ukuti bikwegaga u lusako lwābo. Loli ikyene naloliloli kitikwitikisigwa na Kyala ukubomba lulo. Kangi unko. . . itolo pa kabalilo uswe tuli palapala pa kimanyisyo iki apa, abakikulu uyu, muketile. Kangi ikyene, lilino, umwene āyobīle, “Linga alipo unnyambala aligwesa pakati pamyinu, uyu gwamwambepo, pamo nsololi, unko umwene itikisye ukuti iki une ngusimba kyo Ngomēlésyo sya Ntwa. Loli linga umwene yo nsitakumanya, itolo ndeka umwene ayege nsitakumanya.” Kangi iyo yo nongwa i. . . ikipanga iki kitikwima nukupaka abakikulu abalumbilili, abadiakoni abakikulu, pamo kalikosa ukuti u nkikulu ukubomba ukuya mbombo ya kipanga, yo panongwa yakuti i Lisimbo lilambalelele apa kangi ilyene lili pabwelu.

168 Lilino, i Bāngéli naloli lyāyobīle, “A bānabalumiana na bānabalindwana binu bisakusololaga.” Lilino, ngimba fiki ifi i lisyu *kusolola* likusanusya? Kētésya ilyene mosa. Ikyene kyo “ukuyoba ikindukimo, pasi pa bupakigwe,” pamo “ukuyobela-ngānila ikindukimo.” Ilyene lyo lisyu lyāpabili.

169 Itolo bo *kukemesigwa* likusanusya ukuya “nsukigwe, kangi ukubikigwa pa lubafu ku kabombo.” Muketile? Pamo, ilyene lyo lisyu ilyāpabili, ukusanusya ukukinda ikindu kimokyene, bo mumo uswe tuli nago mingi aga lyene n’Kisungu apa.

170 Bo mūmo, uswe twābagile ukuyoba i lisyu “bolodi.” Ena, ngimba fiki iki *bolodi* libagile ukusanusya? Ugwe kuyoba, “Ena, umwene ikusanusya umwene āhombile abandu ba mu *bolodi* lyāke.” “Umma, umwe akabombilemo siku. Umwene āsanusyaga umwene *āpigise* u bwina.” “Umma, umwene akābombilemo. Umwene āsanusyāga umwene *alinkatesye* umwene.” Pamo, umwe muketile, itolo i lisyu, umwe mukufimbilisigwa ukumanya iki umwe mukuyobelapo. Muketile?

171 Kangi iyo yo njila ikyene kili ni lisyu ilyāpabili ili, kūko, “A bānabalumiana na bānabalindwana bisakusololaga.” Lilino, injila yene iyi Kyala. . .

172 Um’Baptisti uyu alinkuti, “Ena, uswe twāmbilile u Mbepo Mwikemo.” Une ndinkuti. . . “Polelo akabalilo kāko uswe twalītike ikyene.” Une ndinkuti. . . Lilino, muketile, umwene alinkuti, “Kyala ampéle Abraham i. . .” Alinkuti, “Abraham ālimwitike Kyala.” Iyo yo njila umwene ābikile ikyene. Umwene alinkuti, “Abraham ālitike Kyala kangi ikyene kyalimikigwe ku mwene ukuya bugolofu.” Balinga bamenye ikyo kyo bwanaloli? Lilino kētésya mūmo—mūmo kiyīlile kipepe Sétáno ukukwingisyamo ikyo pa nkundwe. Muketile, itolo kipepe. Lilino, ikyo kyo Lisimbo.

173 Nkundwe, une ngukubula ugwe, mu iki pamwanya apa, ugwe ubagisenie ukuya mpakigwe bo ugwe kwingila iki. Ugwe kufimbilisigwa ukwingila mbuyo bwa kusofu nukwīpūta. Abandu bikuyoba, “Nongwa ya fiki ugwe utikusōka panja ukubabona abandu?” Nkundwe, linga ugwe kuyobaga ku bandu pamo, ukubamanyisa abene, ugwe kinunupo usyale pagwimwene, nu Kyala, ku kabalilo, bo ukāli ukwingila i kigemo kila. Naloliloli, muketile, ’nongwa yakuti Sétáno yo nkomu, nkomu fiyo.

174 Umwene āyobile lilino, kētésya, umwene āyobile, “Abraham ālitike Kyala, kangi ikyene kyalimikigwe ku mwene ukuya bugolofu.” Uko ko kutalusya. Umwene āyobile, “Lilino, ngimba kyo fiki ikingipo Abrahama abagile ukubomba loli kukwitika?”

Une ndinkuti, “Ikyo kyo kyosa iki umwene ābagile ukubomba.”

175 Umwene alinkuti, “Ngimba fyo fingipo bulebule ugwe ubagile ukubomba pamo aligwesa uyungi abagile ukubomba loli kukwitika?”

176 Une ndinkuti, “Ikyo kyo kyōsa iki uswe tubagile ukubomba. Loli kēta, nkundwe, polelo Kyala alinkusayana, pamo alwitikisye u lwītiko lwa Abraham. Umwene ampéle umwene ikimyatikilo, ikimanyilo kya kubutigwa, ukuya kimyatikilo kya lwitikano. Muketile? Umwene ampele umwene. Umwene alinkuti, ‘Lilino, Abraham, Une nisakulwitikaga u lwītiko lwāko, polelo Une nguyaga pakukupa ugwe ikimanyilo lilino ukuti Une ngwambilile ugwe.’”

177 Polelo Umwene alinkumbūta Abraham, kangi kila kyāli kimyatikilo kya lwītikáno. Kangi lilino mu lisiku ili . . . Lilino, u nkikulu akabāgīle ukuya mu lwītikáno lula; mwene u nkikulu umwegi. Londesya, bakābagīle ukubūta u nkikulu; polelo, abene bafimbilisigwaga ukwisa mula, polelo umwene nu ndume gwāke bali yumoywene. Abene balekile ukuya babili; abene bali yumo. Balinga bamenye ikyo? Lisimbo likuyoba lula. Polelo, umwene ukuya mwegi, polelo umwene—umwene bayaga yumo. Kangi kindililaga pási apa kangi kéta ukukilania apa mwa Timoti, āyobīle i kindu kilakila, alinkuti, “Lilino palema iki umwene isakupokigwaga mu mbāpo, linga umwene ikukindilila mu lwitiko nu bugolofu nu mabyebye gōsa.”

178 Lilino, loli, polelo, ukubūtigwa kwa Lwītikáno Ulukūlu lwāli mu mbili, loli mu Lwītikáno Ulupya ulu, Yoweli āyobīle, “Une nisakōnelelāga u Mbepo Gwāngu pa mbili guligosa, kangi a bānabalumiana na bānabalindwana binu bisakusololāga.” Lilino, i lisyu *kusolola* litikusanusya ukumanyisya. U *kusolola* ikusanusya pamo uku “ukuyoba ikyakukubonekela, pási pa bupakigwe,” pamo “ukuyobela-ngānīla ikindukimo iki kytendekisye ukuboneka.” Kangi uswe tumenye ukuti bālipo abasololi-bakikikulu mu Lwītikáno Ulukūlu. Abene bakābagīle ukuyoba pabwelu nkiyumba, ukuyoba pabwelu mu kipanga, nkilundilo, ukuya mmanyisi. Loli umwene, Anna, kangi bingi ba abene mu tempeli, abene bāli basololi-bakikikulu, kangi abene bāli. . . Miriam āli nsololi-gwakikikulu, pamo i kindukimo bo ikyo. Umwene āli nu Mbepo pa mwene, ikyo kyo kyabwanaloli, loli umwene āli ni fyakupinga fyāke ifya buyo. Abakikulu babāgīle ukuya basololi-bakikikulu umwisyugu, naloliloli; loli komma abamanyisi, na fyosa bo ifyo, kunyuma kwa kigemo apa. Ugwe kubomba, ugwe kutendeka—ugwe kutendeka i Bāngéli ukwikanikana Lyēne. Ili Bāngéli likabāgīla ukuyoba ikindu kimo *apa*, kangi ikindu ikingi kubwa *kuno*. Ilyene likufimbilisigwa ukuyoba i kindu kilakila akabalilo kosa kisita apo Ilyene likaya Lisyu lya Kyala. Muketile? Polelo, “A bānabalumiana binu kangi bānabalindwana bisakusololāga,” ikusanusya ukuti abene pamo bisa “kuyobela-ngānīla” pamo “ukubikila-ubukéti.” Lilino, umwe mukikētésye ikyo mosa, kangi umwe ega i dikisyonale ya i Bāngéli nukukéta linga ikyo kikaya kitalusye. “A bānabalumiana binu kangi bānabalindwana bisakusololāga.”

179 Lilino, i Bāngéli lyōpe likuyoba isya nkikulu uyu āliyēgīle mwene, polelo, pamo iyobelāga ukuti umwene. . . Iki kyābagīle ukubomba kubilikosa ni kipanga kya Katolika, kangi kyabombaga kope ni. . . ni kimanyisyo iki uswe tukuyobaga ngapo lilino. Unko uswe tusanukile ku Buku gwa—gwa Busetuli, kangi unko uswe tumwage u—u ntu gwa 2 kangi ilinandi lya 20, itolo akabalilo kāko uswe tuli papapa apa kifuki kwa kyene, ukuti umwe mubagīle ukukētésya apa kangi itolo ukukéta mūmo kiyilīle ubusētāno ikindu kila kibagīle ukuya, isya kuyoba mu

masiku ilyabumalikisyo ili iki kisakubonekaga, mumo fikuti ifi. . . iki u nkikulu uyu isakuyaga. Kumbukilaga, i kipanga kya Katolika yo nkikulu. Uswe tubalile itolo ikyene, bule uswe? Pilikisya ku iki lilino, mūmo Ilyene likuyoba. Busetule 2:20, “Lilino palema iki. . .” Umwene ikuyoba ku kipanga kya Tiratira iki, muketile, “Lilino palema iki. . .” Iki kyo kipanga kya ngulilo-yapakati pala, kyābūkile ukukinda mu Ngulilo sya Ngīsi.

Lilino palema iki *Une ndinafyo i findu finandi ukulwana na ugwe, panongwa yakuti ugwe kundeka u nkikulu yula Yezebeli, uyu ikwikōléla mwene nsonoligwakikikulu, ukumanyisya kangi. . . ukuponjola abambombo bangu kangi ukusulwa ubulogwe, kangi ukulya i findu ifibikigwa ku fifwani.* (Muketile?)

¹⁸⁰ Lilino, linga ugwe ukētesesyémo siku, kētésya i ngulilo sya kipanga isi, polelo uswe twisakwigalaga. Polelo ndubunju uswe twisakupimbaga ifindu ifingi ifi. Kētésya. Mu. . . Pási pa—pa ifikolekelo fya bakāndulo fya golidi ifya kitembe kya kiYuda, nkati, mwa nkati gwakibonekesyo na fyosa bo ifyo, fyalipo ifikolekesyo fya bākandulo ifya golidi. Mwesa ba umwe mumenye ikyo. Muketile? Silipo i ngulilo sya kipanga ihano-na-sibili. Kila kikuyoba isya ngulilo sya kipanga ihano-na-sibili, u lumuli. Lilino linga ugwe kukētésya mu Busetuli 1, uswe tukumwaga Yeso imile mu ngulilo sya fipanga fihano-na-fibili, ifikolekelo fyākandulo fyāgolidi, akabalilo kāko umwene āsanwīke nukunkéta Yumo umfwane Mwanundumiana gwa mundu, imile, afwéle na mūmo ikyene kyāli. Ikyene kyāli u Nsingiligwa imile mu fikolekelo fyākandulo fikwābigwe panja.

¹⁸¹ Lilino, u Lwītikāno Ulukūlu, abene begaga i. . . i kandulo yimoyene, kangi ukukōsya ikyene, ukwega i kandulo iyingi nukukōsya ukufuma ku yimo yila, ukukōsya ukufuma ku yimo yila, yimo ukufuma ku yimo iyingi, bo lula, mpaka abene batendike fyosa ifikolekelo fyākandulo fihano-na-fibili.

¹⁸² Linga ugwe kukētesyāga, ku bwandilo, akabalilo kāko Kyala ikwanda ukubombela na baYuda, kangi abene babūkile ukukinda mu ngulilo iyagolidi. Kangi polelo i ngulilo iyangisi ukukinda-syosa iya kubombela kwa baYuda, Kyala āli na baYuda, kwāli mu bulagili bwa Ahab. Kangi linga umwe mukukētésyāga, ukubala ingulilo sya fipanga sila kula, Umwene ikwisa itolo ukugomokela ku yene kangi. Umwene āyobīle, lilino, “Ifindu ifinandi ifi fikindile,” kangi ātile. . . Lilino, mulamula mu Ngulilo ya Ngīsi, ifyinja elifu na sinda-gwa-elife pala, pamo pa kabalilo ka Ahab, ikyakwanda, kangi abaYuda. Inguli ya ngīsi ukukinda-syosa abene bālinayo, akabalilo kāko Ahab alyēgīle Yezebeli kangi ātwele ukwīpūta ififwani mu Israeli, nukupela abandu bosa ukwīpūta kunyuma kwa Ahab. . . ukukonga u kyala gwa Yezebeli. Umwen mukukumbukila, abene bālyēgīle, ukubikapo amayengo, kangi ukubongotola ifigemo

fya Kyala. Kangi Elisha ákólíle panja, umwene áli “yuyo mwene,” kangi Kyala áli nabo bamia bahano-na-babili aba bakafugamémo siku ilifundo lyábo kwa Baalim mpaka na lino. Umwe mukukumbukila ikyo? Ikyo ko luko lula ulwa Kipanga kisaligwa kila ikwisa panja. Kéta kula? Kéta mūmo ikylene kili?

¹⁸³ Lilino, mu kipanga iki, linga umwe mwisakukétésyaga i kipanga kyákwánda, i kipanga kyákwánda, i kipanga kya Efesi, kyáli kipanga ikikulumba. Umwene áyobíle, “Umwé muli nu lumuli, loli.” Kangi linga ugwe kukétésya, i kipanga kilikyosa, ikylene kyándága ukusima, ukusima, ukusima, mpaka ikylene kyafikile mu Tiratira. Polelo, ifyinja elifu na sinda wa elifu. Polelo Umwene alinkusóka ku lubafu ulungi, “Kangi umwe muli nako akamuli kanini. Bikapo amaka aka umwe muli nako, musulwe i kikolekelo kya kandulo kyíko kingasósigwapo.” Kangi ikylene kilinkwisa nkyene pási ku ngulilo ya kipanga kya Filadelfia, kangi polelo mu ngulilo ya kipanga kya Laodikiya.

¹⁸⁴ Lilino, apa po bulipo u bumogi. O, mwe! Une itolo nkiganile iki, Nkundwe Smith. Muketile, kéta ku iki. Lilino, mu ngulilo ya kipanga *iyi*, bo uswe tukindilemo. . . Lilino kétésya iki. Ingulilo ya kipanga yákwánda yáli ku Efesi, ingulilo ya kipanga kya Efesi. Lilino, yiliyosa ya ngulilo sila isya fipanga, mpaka ikylene kyafikile ku fyinja elifu na sinda gwa elifu, linga umwe mwisakukétésya. . . Bala ikylene lilino akabalilo káko umwe mukufika ku káya ikilo iki, linga umwe muli nako akabalilo, pamo ndubunju bunju, bo mukáli ukwisa ku kipanga, pa ntu gwa 1, 2, kangi 3 ugwa Busetuli. Umwe mwisakusyagania, yiliyosa ya ngulilo sila isya fipanga, Umwene áyobíle, “Umwé muli nutumaka tunini, kangi umwe mukakana i Ngamu Yangu,” mpaka Umwe áfikíle ku fyinja elifu na sinda gwa elifu ifi ifya Tiratira, i Ngulilo ya Ngási. Polelo Umwene alinkusókela ku lubafu ulungi, nukuti:

. . . umwe muli nayo *i ngamu yakuti* umwe muli bumi,
loli umwe mwe *bafwe*.

¹⁸⁵ Kangi isi, nasimo isya ngulilo sya fipanga isi, kila pamo i ngulilo ya kipanga kya Filadelfia, nasiku ukuti syápimbíle i Ngamu yila kangi mma. Nasiku syáyagíle i Ngamu, 'nongwa yakuti ulwene lwasimile mkabalilo aka. Lilino, o, mūmo uswe tubagile ukukilambalika kila pa fila ifimanyisyo ifyabutungulu lilino, mulamula mula pala, ukubanangisya umwe ikylene yo máma, kipanga kya Katolika, u máma gwa kyosa ya ikylene, mūmo umwene yo “máma, gwakubutitu, Babuloni.” Kangi ikyo kyo, kéta, i ngulilo ya kipanga apa akabalilo káko umwene ásokéle panja, umwene áli nakalumuli kanini, polelo umwene alinkubuka ukuya nsime, nsime, kangi polelo umwene ikwisa mu kibugutila kunyuma kuno, ifyinja elifu na sinda gwa elifu ifi. Kangi umwene isaga panja lilino, komma ukuya Kipanga kya Ntwa Yeso Kristi, loli ukuya kipanga kya Katolika. Ngimba u Luteri asókíle panja ukuya fiki? Ukuya kipanga kya Luteri.

Ngimba abaBaptisti basökile panja ukuya fiki? Ukuya kipanga kya Baptisti. Komma i Ngamu Yäke, komma i Ngamu Yäke; i ngamu iyingi, “umwe muli nayo i ngamu.” “Kabuno yikayapo i ngamu iyingi yipigwe pási pa ku Mwanya kũko umwe mubagile ukupokigwa, yene yi Ngamu ya Yeso Kristi.” “Umwe muli nayo i ngamu ukuti umwe muli bumi, loli umwe muli bafwe,” ikyo kyo ni kipanga-kipāgũke kila.

¹⁸⁶ “O, une ne gwa Presbeteri,” kangi ugwe uli mfwe! “O, une ne gwa Baptisti,” kangi mfwe! Ugwe uli mumi pene papo ugwe kwisa kuya mumi mwa Kristi Yeso. Uko ko kutalusya. Inyosyo sinu isyabutungulu, amisi, ulosyo ulyabutungulu; ukunyafila, ukõna, mbuyo bwa kuyubika; ukubombela “Tata, Mwanundumiana, kangi Mbepo Mwikemo,” mbuyo bwa mu Ngamu ya Ntwa Yeso Kristi. I findu fyosa ifyabusyobi fila fikusula itolo pási, i Bāngéli likuyoba, fikufwana fikonekela nkati mu kyene itolo nu bukafu mumo ikyene kibagile. Kangi apa uswe tukwitikisya mulamula ndubafu na bene, “Ena, i kipanga kyangu kikwitika Ilyene injila *iyi*.” Loli i Bāngéli likuyoba *Iki*. Muketile? Komma i findu bo ifyo. Kikayako i kindu bo ikyo.

¹⁸⁷ Kangi bukayako u buyo mwi Bāngéli apa abene basōsyaga panja ululimi lwābo siku nukulya u Ukaristia ubwikemo, kangi u mpūti anwaga u bwalwa nukukikōléla ikyene Mbepo Mwikemo. Nasiku mwi Bāngéli apa abene baponiaga ifiboko nukupa ikiboko ikililo ikya bwinake, nukukikōléla ikyene Mbepo Mwikemo. Nasiku apa yumo āsumwike mmwanya nukuyoba, “Lilino une ne mwitiki,” nukwambilila u Mbepo Mwikemo. Linga ikyene kyāli lulo, iyi yo njila u Imbombo 2 yula āngali ikubalila, “Kangi akabalilo kāko i Lisiku Iya Pentekosti lyālisile nubwisusye, ukusuluka pa nsebwe alinkwisa u mpūti gwa kiRoma, kangi umwene alinayo kolala asyumbutusigwe. Umwene ikwenda pala, alinkuti, ‘Mwesa ba umwe sosya ululimi lwinu lilino kangi ilya u Ukaristia ubwikemo, ubulilanisa bwakwanda.’” Ngimba iyo āngali yili njila yimo iya kubala Imbombo 2?

¹⁸⁸ Ena, umwe baProtestanti muli babibi numwe. Ukwisa kunyuma kula nukuyoba, “Lilino uswe tukwenda kuli umwe baMethodisti; ukubabika abene pa kiboko ikililo, pamo, ukubapa abene ikiboko ikililo ikya bulilanisi, ni myesi mihano nagumo igya kugelana.” Ngimba ko kũgu umwe mwābalile ikyo mu Imbombo 2? Muketile? Ngimba kũgu umwe mukukyaga ikyo? Muketile?

¹⁸⁹ Ilyene lyātīle, “Akabalilo kako abene bāli ndwitikisano lumo, mu bwitikisano bumu!” Pala nasiku pakalisilepo u bishopu nayumo nukubomba *iki*, kangi pala nasiku pakalisilemo nu mpūti nayumo nukubomba *iki*. “Loli pala palinkwisa a kogo ukufuma ku Mwanya ukuya bo u mbelo ugwamaka umbopabopa, kangi Ikyene kilinkwisusya i nyumba yosa múmo

abene balitugesye.” Iyo yo njila abene balyāmbilile Ikyene, ena, nkulumba, ukuya mbelo ugwabubopabopa ugwamaka gukwisa ukufuma ku Lwimiko. Komma pamwanya pa nsebwe pamo ukufuma ku kipanga-kipāgúke kimo.

. . . umwe mulinayo *i ngamu ukuti* umwe muli būmi,
lōli umwe mwe *bafwe*.

¹⁹⁰ Muketile, ifimanyisyo ni fipanga-fipāgúke fyinu fipingile Kyala kubutali bo ulu, mpaka, “Uswe tukwitika *iki*, kangi uswe tukwitika amasiku ga fiswigo gakindile.” Umwene yo nsololi ugwabutungulu ikuyoba ikyo. Umwene yo nsololi gwabutungulu uyu ikubabūla umwe, ukuti, “Ugwe ubagile ukuponia ikiboko nukwambilila u Mbepo Mwikemo.” Umwene yo nsololi gwabutungulu uyu ikukubula ugwe, “Ugwe kwambilila u Mbepo Mwikemo akabalilo kāko ugwe kwitika.” Umwene yo nsololi gwabutungutulu uyu ikukubūla ugwe, “Ugwe ubagisenie ukoneleligwa nukunyafiligwa mbuyo bwa kwibisya.” Umwene yo nsololi gwabutungulu uyu ikukubūla ugwe “ukuya mōsigwe mu ngamu ya Tāta, Mwanundumiana, kangi Mbepo Mwikemo,” akabalilo kāko likayapo nalimo i Lisimbo kuli ikyene mwi Bāngéle. Uko ko kutalusya. Likayapo nalimo i Lisimbo mwi Bāngéli likukubula ugwe ukuti gōsigwe, kūko yumo aligwesa alyōsigwémo siku, mwene mu Ngamu ya Yeso Kristi. Bene, abafundigwa ba Yohani; kangi abene bafimbilisigwe ukwisa, ukōsigwa kangi, mu Ngamu ya Ntwa Yeso Kristi, ukummwaga u Mbepo Mwikemo. Uko ko kutalusya. Lilino, ikyo kyo kikaya kimanyisyo kya Jesus Only. I nkimenye i kimanyisyo kya Jesus Only. Ikyo kikaya ikyene mma. Ikyo kyo itolo Kimanyisyo kya i Bāngéli. Uko ko kutalusya.

¹⁹¹ Loli pala abene bali. Ngimba ugwe kubombaga fiki ni kyene? Pala alipo unna gwako. Pala po alopo unna gwa fimanyisyo fila.

¹⁹² Lilino, ugwe kēta kulakula ukugomokela ku i Bāngéli nukumbula une pāpo yumo aligwesa ānyāfiligwémo siku. Methodisti, Presbeteri, Katolika, mbula une kūko u mundu yumoywene anyāfiligwémo siku, mwi Bāngéli. Mbula une kūko yumoywene alyōneligwémo siku, mwi Bāngéli, ku buswe bwa butulwanongwa. Yoba ikyene. Ngimba umwe mubagile ukukyaga ikyene? Linga ugwe kupāga, isa kwa une, kangi une ngwendaga pāsi pa lukindi ulu ni kimanyilo pa nyuma yangu, nukuyoba, “U nsololi gwabutungulu! Une nsobile.” Pamo, umwe pāga pa buyo bumobwene mwi Bāngéli lyosa kūko aligwesa alyōsigwémo siku mu ngamu ya Tāta, Mwanundumiana, kangi u Mbepo Mwikemo, i njila iyi lwele pa kalongo ba umwe mōsigwe. Nyagile une i Lisimbo limolyene kūko yumo aligwesa alyōseligwémo mu njila yila, kangi une nisakubika ikimanyilo pa nyuma yangu, “nsololi gwabutungulu,” kangi ukwenda pasi pa nsebwe ni kyene bo *ulu*. Kangi nnangisya une kūko yumo aligwesa alyōsigwémo, Nkipanga ikipya, uyu akāfimbilisigwe ukwisa nukōsigwa kabili, mu . . . komma mu ngamu ya “Yeso”

mwene umma, loli mu Ngamu ya Ntwa Yeso Kristi. Uko ko kotalusya. Muketile linga ubo bo bukaya bwanaloli.

¹⁹³ Kangi, apa, ngimba kyo fiki ikyene? Umwene äli yo mäma gwa balogwe. Ngimba fiki fyälimpelile umwene ndogwe? Ngimba fiki kyälimpelile umwene gwamalaya? Ikimanyisyo kyäke! Ngimba fiki fyäbapelile abene ukuya ndongwe? Ikimanyisyo kyäke!

¹⁹⁴ Kangi iyo yo nongwa tutikwitisyana ni fipanga-fipägúke fyäbo nu lwiho lwäbo. Uswe tukwitugasya bifyúsi ni Bängéli ili. Une ngamanya ukuti umwe mukwitugasya Ilyene kanunu bulebule, loli umwe mumanyisigwe Ilyene, mulimosa. Kotalusya. Ikyo kyo kile kwa umwe. Une ngabagila ukubapela umwe ukwitugasya Ilyene. Une mbagile itolo ukubabüla umwe iki kyo Bwanalo. Iyo yo nogwa uswe tukaya kipanga-kipägúke. Une ndiku—ndiku londa ukwibwapula twibene ukubuka mu findu bo ifyo, ukufimbilisigwa ukwingilamo ku luko lumo lwa lwäho. Une kinunu nege i njila na bayweluligwe aba Ntwa abanandi. Une kinunupo nsyale nswepu kangi mwikemo pankyeni pa Lisyu na Kyala, kangi ikwima pala nukuyoba, “Likayapo i lilopa lya mundu nayumo mmyenda gyangu.” Iyo yo nongwa uswe tukusyala pa Branham Tabernacle. Iyo yo nongwa uswe tukaya ba Assemblies. Iyo yo nongwa uswe tukaya ba Oneness. Iyo yo nongwa uswe tukaya ba Jesus Only. Iyo yo nongwa uswe tukaya ba Methodisti. Iyo yo nongwa uswe tukaya ba Baptisti. Itolo a— a katembe akanini apa. Uswe tukaya nakyo nakimo ikipanga-kipägúke na panandi. Uswe twe bábúke, mwa Kristi. Iyo yo nongwa uswe tukusyala mumo uswe tukubombela. Kangi Kyala atusayile uswe, Kyala ikututula uswe.

¹⁹⁵ Lilino, uswe tubagile ukubabüla umwe nongwa ya fiki uswe tukwe umugonesyo, uswe tukubabüla umwe nongwa ya fiki uswe tukwega ukusukana-malundi, nongwa ya fiki uswe tutikubitikisya abandu bitu ukulya ugwe linga uswe tumenye abene bali mbonangi. Iyo yo nongwa, imilungu mibili pamo mitatu igi gisyo gyäkindäga, une nabukaga ukufuma kuli membala yumo ukubuka ku yungi, kúko umwe mwayaga nu kumana kunini ukusyungutila, kópe. Ukubuka ukusyungutila, yumo akäyobaga ku nnine, kangi ukukilania u nnine pa nswebwe kangi ukusyumbutusya untu gwäko. Isoni pa ugwe, gwe unwile ikikopo ikisayigwa ikya Kyala iki, ikigemo kipa apa, kangi kikölele umwe bakundwe na bakalumbu, kangi polelo ukwisa pa telefoni nu kuyoyoba isya yumo nu nnine. Ugwe ukuya gwakufwana ukuköleligwa Nkristi akabalilo káko ugwe njila yila. Kotalusya. Ugwe yaga kubutali ni telefoni sila; linga ugwe ukabagila ukuyoba innunu isya mundu yumo, komma ukuyoba na panandi. Kumbukilaga, Kyala ikukukolaga ugwe ni nongwa. Akabalilo kosa aka u luko lwa mbepo yila luli mwa ugwe, ugwe umenye ugwe ukaya ntalusye na Kyala. Linga ugwe utikwipilika . . .

196 Linga u mundu ali mbusobi, buka ku mwene kangi kasayanega. Linga umwe mukutoligwa ukusayana, ega u mundu yumo na ugwe. Kisita kuswiga Kyalá akabagila ukufunda i Kipanga Kyáke, 'nongwa yakuti ugwe utikubomba ikylene kanunu. Mbuyo bwakubuka pa foni nukuyobaga isya yumo uyu, iki kyābonike pa buyo, kangi utubugutila utinini na fyosa bo ifyo, ukusyungutila bo lulo. Mbuyo bwa kubomba ikyo, nongwa ya fiki ugwe utikubomba iki i Bāngéli likuyoba? Linga u nkundwe yumo āponjologwe mu busobi, buka ku mwene nukukéta linga ugwe ukabagila ukusayana nu mwene. “Ena, lilino, umwene ambobile une!” Une ndikupasya iki umwene ābombile, buka ku mwene mulimosa! Ilyene likāyobile kuli umwene ukwisa kwa ugwe. Ugwe ubuke ku mwene linga umwene yo nsobi. Ugwe kuyoba, “Ena, umwene āli mbusobi. Umwene ikufimbilisigwa ukwisa kwa une.” Ikyo kikaya iki i Bāngéli lyāyobile. Ili Bāngéli lyāyobile kuli ugwe ukubuka ku mwene. Linga umwene yo nsobi, ugwe kubuka ku mwene.

197 Kangi polelo linga umwene atisakukupilika ugwe, polelo ega umundu yumo na ugwe, ukuya nketi.

198 Kangi polelo linga umwene atisakumpilikisya u nketi, polelo yoba, “Lilino une ngukwegelaga ku ntimi gwāko.” Polelo ugwe kumbula umwene, utigi, “Une nguya pakukibula ikylene ku kipanga, kangi mu masiku malongo matatu ukufuma lilino, linga umwe bakundwe mukāta kila... U nkundwe uyu apa itendekisye ukusayana. Ugwe utisakubomba ikylene. Kangi linga ugwe utisakufwanisya ikylene mmasiku malongo matatu, polelo ngimba fiki fikubonekaga? Ugwe ukaya yumo gwa uswe kangi mma.”

199 Ili Bāngéli lyāyobile, “Linga umwene atisakupilika i kipanga, polelo ndeke umwene ayege kwa umwe bo gwapanja kangi nsonga-songo.” Umwe muketile, akabalilo kosa aka u nkundwe ali pási pa luponesyo lwa kipanga, i Lilopa lya Kristi likuponesya umwene. Iyo yo nongwa uswe tutikukyega ikipanga ukwenda mumo ikylene kikubombela. Lilino, kutalusya, *Iki* kyo Kimanyisyo kya baBap-...ikya kipanga kya Baptisti, pamo i Branham Tabernacle apa, linga ugwe kubombaga ikylene. Muketile, fiki ukabagila...

200 Ugwe kufika kuno, tutigi, mwa kwegelela, abanyambala babili, tutigi Leo na une. Ngimba ugwe kunyagailaga une... Kangi une nguti, “Ena, umwene—umwene ānyōnangile une.” Ikyo kitikupela ukukindana nakumo. Une ngufimbilisigwa ukubuka ku mwene. Ena, umwene yo mbakasya gwa kipanga iki. Umwene—umwene isile ukuya Nkristi. Umwene ikulya umugonesyo apa pa kigemo na une. Kangi uswe tōsigwe mu Ngamu ya Ntwa Yeso. Twendile nubugolofu, ukuya bakundwe, pankyeni pa yumo nu nnine, polelo ikindukimo kikuboneka.

201 Ikyene akaya yo nnyambala yula. Malongo-mahano-namana mwa mia yumo aga kabalilo umwene yo mōhési isili pakati

pa bandu. Ikyene kikaya bandu mma. Umwene yo mōhési. Kangi akabalilo kosa ugwe kundeka u mōhési ikubomba ikyo, ugwe kumfulasya u nkamugo. Uko ko kotalusya.

²⁰² Ena, i kindukimo kisobile nu Leo na une; unko uswe tukafwanisya ikyene mosa. Kangi linga ugwe kukéta kilipo ikindukimo, iyene yo mbombo yāko ukwisa kwa uswe, kangi nukuyoba, “Mwebabili balumiana umwe isa kuno nukuya palikimo. Uswe tukukigolosyaga i kindu iki mosa.” Lilino, polelo, linga umwene ukwisa kula, kangi kula kwisa ukusyagania, polelo, apa uswe tuli. Une nguyoba, “Ena, ikindu kyākwanda, linga uswe—uswe tukabagila ukwitikisania, polelo ugwe kwisa ku kipanga bo ulo.”

²⁰³ Kangi polelo a—a kabalilo kosa ugwe utikubombapo nakamo pa kyene, loli, i Lilopa lya Yeso Kristi likutuponesya twe babili uswe. Muketile? Loli pala kila—kila ikya kansa ikyaiyolo kikwandaga u kansa uyungi, kangi u kansa yula ikwandaga u kansa u kansa uyungi, kangi ikindu kyosa kikuyaga kibine, mosa, i kipanga kyosa. Polelo ugwe kufika ku buyo bumo ugwe kwingila nkipanga, nagi itolo ukuya kotalale, ugwe kufimbilisigwa ukuya nu ndindilakipanga ukwisa ukubongotola utatalala mosa, bo ikulundilo kikāli ukwingila. Lilino, umwe mumenye ukuti ikyo ko kotalisya. Kangi kutalele! Yumo ikwitugasya ukusyungutila, umwe mumenye, kangi itolo atikuyoba nakimo. “Ena, uswe twalisibile ukuya bamwambepo.” Ena, ngimba fiki fyabonike? Umwe naloli mwabopaga kanunu, ngimba kyatamisye fiki? Muketile, ubutulwanongwa bukutapulania umwe. Kangi Kyala isakukukōlaga ugwe ni nongwa pa kyene, bakundwe. Lilino une ngugolosya ikindu iki mosa.

²⁰⁴ Nakimo kisobile na une, nakimo kisobile na Leo; umwene yo mōhési isile pakati pa uswe. Uko ko kotalusya. Golosyaga ikindu kila mosa. Buka ku mwene. Polelo linga umwene atisakupilika, pamo une ndisakupilika, kali iyene yo njila nki ikyene kili, polelo kibūla ikyene ku kipanga. Linga umwene atikwisa ukusayana ku kipanga kila mmasiku malongo matatu, polelo umwene asōkilepo ukufuma pási pa buponesyo bwa Yeso. Uswe tukuntaga umwene. Ikyo kyo katikati kotalusya. Polelo kētésya iki kikuboneka pa buyo. Ndeke Kyala abombe ulufundo polelo. Ugwe usosisyépo amaboko gāko. Ugwe ubombile ikinunu fiyo iki ugwe gwābagīle. Polelo ndeke Kyala ayege nu mwene pakayabo akanini; Umwene isakunsanusya umwene kula kwa mōhési. Umwene isakwisaga akabalilo kala. Linga umwene atikubomba, u būmi bwake bukuyaga bupime bunini itolo.

²⁰⁵ Umwe mukukumbukila mwi Bāngéli, kūko āliko u nkundwe yu akālonidaga ukusayana na Kyala? Balinga bikukumbukila inongwa yila? Umwene itugasyaga nu nna gwakummwaga, kangi abene balinkutoligwa ukungolosya umwene. Pauli alinkuti, “Nsanusilaga umwene kwa mōhési, ku bonangi.”

Umwe mukyage pala, mu Bakorinti Gwakibili, umwene alinkugolosigwa.

²⁰⁶ Une ndinagwe u nkundwe, u mwinangu unnunu, une ngulonda apa ukunkoléla i ngamu yake, unkundwe undumbilili. Kangi u nkundwe undumbilili uyu, i ngamu yake yo Nkundwe Rasmussen. Mwe bingi ba umwe balumbilili mwitugesye apa, ikilo iki, i ngamu yake yi pa makalatasi ginu. Yo yula gwapakati-pafipanga ikufuma ku Chicago. Kangi kéta. Umwene áli nu ndumiana, ndumbilili, kangi umwene ábukile nu kwegana nu ndindwana gwa Kikatolika, nukwanda u būmi bwāke bo ulo. Kangi abene babūkága pakubomba *iki, kila*, kangi *ikingi*, kangi—kangi fiki fyosa; alinkwisa mu lutamio lumo. Kangi u gwise alinkubuka ku mwene, alinkuti, “Lilino kéta, mwanangu, ngimba ugwe kubukaga ukwisayana?”

Alinkuti, “Tata . . .”

Umwene alinkukikóléla i kipanga ikipambo kya bikemo-babungulukuka, u tāta gwāke. Umwene alinkuti, “Lilino, kéta, ngimba ugwe kubukaga ukugolosa i kindu kila ni kipanga iki?”

²⁰⁷ Umwene alinkuti, “Lilino, tāta, ugwe gwe tāta gwangu, kangi une ndikulonda ukuya mu lutamio lulilosa na ugwe.” Umma ndaga.

²⁰⁸ Umwene alinkubuka nukwakwega yumo mwa ba diakoni nukusuluka ku nyumba yāke. Alinkuti—alinkuti, “Wesley, une ngulonda ukuyoba kwa ugwe.” Alinkuti, “Ngimba ugwe kubukaga ukugolosa i kindu iki ni kipanga?” Kangi umwene ikumpa umwene ukwamuka-kubili ukupimba bo lūlo. Alinkuti, “Kumbukilaga, Wesley, une ne ntimi gwa kipanga. Une ne guso gwako, loli une nguyaga pakubomba iki Kyala ikuyoba mbōmbw. Une ngukupako ugwe amasiku malongo matatu ukugolosa ikyo ni kipanga, kisita apa uswe tukukukagaga ugwe ukufuma ku Kuyapo kwa Kyala. Ugwe gwe mwanundumiana gwangu mwene; uyo yo Mpoki gwangu.” Alinkuti, “Une nguganile ugwe. Kangi ugwe umenye une nguganile ugwe, Wesley. Une mbagile ukufwa papapa lilino panongwa ya ugwe. Loli ugwe kufimbilisigwa ukwisa nukutalusya ni Lisyu lya Kyala. Muketile?” Umwene alinkuti, “Une ne ntimi. Une ne ntiimi gwa ntimo gula. Linga ugwe gwe mwāna gwangu, pamo kali ugwe gwe ywani, ugwe kufimbilisigwa ukugoloka ni Lisyu lya Kyala. Linga ugwe utikubomba ikylene, polelo une ndikufwana mma ukuya ntiimi Gwāke.”

²⁰⁹ Ndumiana, uyo yo ntimi. Uyo yo nnyambala. Ngimba mutikwinogona bo ulo? Uyu yo nnyambala. Umwene álimbulile u ndumiana kila. “Kangi amfulesye umwene,” umwene alinkuti. Loli alinkuti, “Fiki? Ngimba yo ywani uyu ugwe kunsulumaniaga, u mundu, pamo kunsumaniaga u Mpoki gwāko? Polelo,” umwene alinkuti, “polelo uswe tulinkukindilila

nkyeni.” Kangi alinkuti, “Umwene alinkutoligwa ukubomba ikyene. Kangi uswe. . . Une ndinkukibūla i kipanga.”

²¹⁰ Umwene alinkuti, “U mwanundumiana gwangu mwene, Wesley, umwene ikukāna ukumbilika une, mu nongwa iyi. Umwene ikukāna ukupilika u diakoni. Kangi ugwe gwe nketi gwa iki, Nkundwe *Gwakuti-na-gwaluti?*”

“Ena, une ndi.”

“Umma ndaga. Pa sala ya lwele, pa Ndungu ugu gukwisa, imilungu mina ukufuma lilino, linga umwene akagolosya kila ni kipanga iki, uswe tukusanusyaga Wesley, u mwanundumiana gwangu, kula kwa mōhési, ku bonangike bwa mbili. I Lilopa Lyāke, i Lilopa Iya. . . ilya Yeso Kristi, kangi i kipanga iki, fitikumponesya umwene kangi mma.”

²¹¹ Kangi ikilo kila kikwisa. Imile pa kigemo, alinkuti, “Umwene alinago amaminiti mabili gasyele.” Akabalilo kalinkufika. Umwene alinkuti, “Lilino, ukuya mwanundumiana gwāngu, Wesley Rasmussen. . . alinkuyoba ku kilundilo iki, kwa Ugwe, Kyala Mwenemaka: Uswe tubobile fyosa ifi uswe tubagile ukubomba, ukufwana na Masyu Gāko nu bulagili bwa Gwāko—Gwāko Mwanundumiana, u Mpki gwitu, atulekile uswe. Uswe lilino, une ngusanusyila u ndumiana gwangu, ni kipanga iki na une, kula kwa mō-. . . ku mōhési, ku bonangike gwa mbili, ukuti u moyo gwā gubagile ukupokigwa.” Ifyo fyo fyōsa ifi fyāyobigwe. Nafimo fyābonike, ku ndungu pamo mibili, lumu u mwesi pamo mibili.

²¹² Ikilo kimo, ugwaiyolo Wesley alinkwega ububine. Kangi akabalilo kāko umwene āli mbine, umwene alinkumilisa ukuya mbine. Umwene alinkunkōléla dokotala. U dokotala alinkwisa pala nukunkētésya umwene. Umwene āli ni sekema ya mia yumo na fihano. Umwene alinkutoligwa ukukyaga ikifukwa kuli ikyene. Itolo ukumilisa ukuya mbinepo. Dokotala alilinkuti, “Ndumiana, une ngamanya iki kyabonike kwa ugwe.” Umwene akāmenye ikyakubomba. Alinkuti, “Uswe tukunkōlelāga ummang’anyi.” Abene balinkunkōléla u mmang’anyi, kangi u mmang’anyi alinkwisa mula. Abene balinkumwegela umwene kula ku kipatala, ukumpima umwene, kilikyosa ikingi. Kangi alinkuti, “Une itolo ngabagila ukubula ugwe. Undumiana uyu itolo—itolo ikuboneka gwabufwe.” Unkasi gwāke imile pala, ikukūta, filifyosa bo lula. Kangi a bāna bimile ukusyungutila pa kitala na paliposa bo lula. Umwene alinkuti, “Umwene ikubūka. Popapo.” Alinkuti, “Ubukung’usyo bwa ndumbula kangi ubutuyo, ikyene kyo itolo kikubuka pási akabalilo kōsa.”

²¹³ Umwene alinkuti, “Nkōléla tāta.” O, ena. Iyo yo njila ya kubombela ikyene. Ikyo kyo ikyene. “Nkōléla tāta.” Kangi u tāta gwāke alinkubopela panja pala ku kipatala, nakalinga naloli, ukunkéta umwene. Umwene alinkuti, “Tāta, une ngabagila lilino, loli Kyala ikupilika a masyu gāngu. Une ngugolosyaga

kilikyosa. Une ngugolusyaga ikyene. Ena, une ngubombaga.” Ena, nkulumba, nkundwe. Palapala ubutūyo bwāke bukwanda ukwisa ukugomokela ukwābwīla.

²¹⁴ Kangi u Ndungu ugu gwakongaga, umwene āli pamwanya pankyeni pa kipanga. Umwene alinkuti, “Une ndulile inongwa pankyeni pa Kyala, mu kuyapo kwa kipanga iki. Une nakānile ukupilika amasyu ga ntimi. Une—une nakānile ukumpilika u diakoni apa.” Kangi alinkuti, “Une ngusuma i kipanga iki ukuhobokéla une panongwa ya bubibi ubu une mbōmbīle no lula.” Alinkuti, “Kyala akyungile u būmi bwangu.” Une ngubabūla umwe, umwene āgolwike kanunu. Ena. Ikyo kyo iki ugwe kufimbilisigwa ukubomba, muketile. Muketile? Ugwe, linga ugwe itolo kubombaga ikyene injila ya Kyala! Muketile?

²¹⁵ Lilino, muketile, mūmo uswe tukubombéla, uswe tukuya nu lukomano lwa balongosi, kangu uswe tukuyoba, “Ena, lilino, ngimba uswe tukyunge. . .” Une ndikuyoba i kipanga iki, lōli une ngusanusya uswe bandu ba kiProtestanti. Uswe tukuya nu lukomano lwa balongosi, kangī, “Ngimba umwe mukwinogona fiki isya Jones? Ngimba umwe mukwinogona fiki uswe tubagile ukubomba nu mwene? Une ngwinogona umwene abagile ukubapela aba Methodisti u membala ununupo ukukinda muno ikubombela uswe.” Apo po umwe muli. Ikyo, ikyo kyo kisobi. Iyo yo nongwa uswe tutikulondigwa ukukonga i nyiho syābo. Kangi u bishopu yumo, uswe tukufimbilisigwa ukunkōléla umwene (aligwesa-yumo. . . fiki kyo, umwe mukunkōléla umwene? unnyambala gwa kiyabo mu kipanga kya Pentekosti iki? “presbita gwa kiyabo”)—ukunkōléla umwene mula ukukéta akayilo ka nnyambala uyu.

²¹⁶ Ili Bāngéli likutubūla uswe ikyakubomba. Iyo yo nongwa uswe tutikwangala ni fipanga-fipāgúke fyābo. Uswe tukwitugasya bābuke ukufuma ku kindu kila. Amenī. Mukakalala nanine, bule umwe? Komma umwe ukubomba ikyene. Umma ndaga. Une lumu nguyaga na malalusyo amanunu abasisya kilabo nkilo. Loli, ena, uko ko kotalusya. Muketile? Kumbukilaga. Manya. . .

²¹⁷ Une nguyoba iki lilino. Umwe bandu aba muli apa ukufuma ku fipanga fipāgúke ifikindanekindane, ikipaguko kyako, kangī, nkundwe, une ndikuyoba ukuti ugwe ukaya Nkristi. Une ndikuyoba i kipanga-kipāgúke kyinu kikaya maelifu ga Bakristi abaganigwe nkati mula. Une ngugela ukuyoba i nongwa iyi uswe tukaya kipanga-kipāgúke. Nongwa yakuti, une itolo ngabagīla ukwimila kila. Umma, nkulumba. I naloli ngabagīla. Abene bikugela ukubabūla umwe ikyakubomba. Linga Kyala alingōlīle une kukulumbilīla i Nongwainunu, polelo une ngulumbilīla Iyene injila iyi Kyala ikumbulīla une ukubomba ikyene. Ikyo kyo itolo katikati, mu njila ikyene kisīmbígwe muno mwi Bāngéli ili. Ndikwīgolósya mma na Iki, polelo ikyene kyo. . . Kyala isakūdongaga une panongwa ya kyene. Lōli linga une—

linga une—linga une ngumbona kambwe ikwisa, pamo undugu ikwisa, kangi une ngutoligwa ukubasoka abene, polelo Kyala isakundalusyaga une. Loli linga une ngubasoka umwe, polelo ikylene kili kwa umwe polelo. Muketile?

218 Kumbukilaga, “Kula mmasiku gābumalikísyo, ukuti utubalilo utubibi twisa kwisa, abanyambala bisakuya bagana bibéne, abakwítúfya, abakwíbikámo, abamahelu.” Muketile, bamahelu, “O, bala ikipambo kya batoyofu. Amasiku ga fiswigo gakindile. Kikayako ikindu bo ikyo.” Umwene yo gwayiolo nsololi gwabutungulu. “Lilino, uswe tumenye ukuti abakikulu bitu balinako itolo ukwinogona ukunywamu bo abanyambala bitu.” Une ndikukana ikyo na panandi, lóli i Bāngéli Iya Kyala lyāyobile ukunkuynge umwene ukukikulu panja pa kigemo. Ikyo kyo—ikyo kyo kinunu nukufwana kwa une, muketile. Uko ko kutalusya. Umma ndaga. Muketile?

Kangi bātíle, “Ena, lilino, ifipanga-fipāgúke fyitu, uswe tulinabo itolo ba bingi abandu abanunu mūmo umwe mulinabo kula ku kitembe.” Une ndikuyoba ikyo na panandi, lóli i Bāngéli likukemela ifipanga-fipāgúke. Uko ko kutalusya. Kangi, polelo, une ndikuyoba umwe mukaya na bandu abanunu nkipanga mwinu. Ikyo kyo kinunu. Abene bo bandu banunu. Bamó mwa bandu banunu ukukinda bosa, une ngwagana nabo mu fyosa fya ifyene, Bakatolika na bosa ukukinda. Bosa ba abene, une ngwagana na bandu banunu.

219 Lilino, injila iyi uswe tukutwalilaga iki lilino, binangu, linga u Ntwa ikwitikisya, mu ifyakufunda ifi fifyo fikwisa, lumó. . . Une ngubalekaba umwe mumanye kilabo ndubunju ukuti pamo uswe tukufimbilisigwaga ukubomba kilabo pamúsi pamo mma, muketile, ukukisósyá ikylene panja. Inongwa uswe tukugela ukubomba ikylene, une ngulonda ukukitwala ikylene pa buyo bumobwene lilino. Lilino, linga ugwe kulonda ukuntwala yumo na ugwe, ugwe nubupelelesye kwambililígwa ukubomba ikyo. Loli kumbukilaga lilino, komma—komma ukubuka kubutali mma nukugela itolo ukwaga ubusobi. Ugwe isaga kuno. . . Une itolo nguyoba ku kilundilo kyangu—kyangu, umwe muketile. Une ndikumanyisya iki panja pa kilundilo kyangu apa, ’nongwa yakuti iyo yo mbombo ya nnyambala uyungi. Iyo, umwene yo ntimi gwa ntimo gula. Kangi—kangi une ne itolo i. . . [Ubuyo busitakandu pa tepi—Nsimbi.]

220 Kulakula kunyuma ku Bwandilo, umwe mukukwabaga ikylene mulamula ukukinda, nukukéta kúko ikylene kili. Lilino uswe tukugomokela ku Bwandilo, ukusyagania nongwa ya fiki u mwána unsigwana yula akingilaga nkilundilo kya Ntwa ku ngulilo kalongo-na-sina. Mūmo ikylene kikwega. . . Ikyo kyayaga ifyinja bamia bana ukuti ubutulwanonga bula ukusókámo. Mūmo uswe tukusyaganiaga mūmo fikuti u—u buniongafu bwa bapapi bukuyatilaga ku bāna na bāna, mūmo kila kyālyāndíle mu Bwandilo, na fyosa bo ifyo.

221 Kangi umwe . . . polelo umwe mwisakukéta mũmo kila, buka injila yosa ukugomokéla, ukuti Kyala, bo ulwalo lwa kisu lukâligwa, bo i atomu yimoyene likapufukámo siku, kunyuma kula bo kukâliko ni bwe lya lumuli siku lisíle mu kuyapo, Kyala ámenye ikipeligwa kyosa na kilikyosa iki kikuyangámo siku pa kisu. Ngimba alipo yumo muno . . . Ugwe ukábâgíle ukulingania i lisyu liliku, nukukibongotola ikyene pási nukuyoba ukuti i lisyu lya “nsitampaka” likusanusya. Itolo bo kusanusila i kamera ku—ku busitampaka. Itolo, ikyene kyo itolo ukufuma kula ukukindilila, ikyo kyo kyosa. Muketile? Nsitampaka! Kangi uswe tukabagíla, mu minogono ga mpaka, siku ukupilikisya iki a Minogono amasitampaka gâbagíle ukupápa. Muketile, uswe tukabagíla ukubomba ikyo. Ugwe, ugwe ukabagila ukubomba ikyene. Muketile? Loli linga ugwe itolo kwisa kukétésya, kôlelela mwa Mbepo, ugwe ubagile ukwipilika ikyene kubutali kula. Kangi—kangi ukugomokela muno mu Lisimbo kangi ugwe kwisakukétaga lilino, muketile, kubutali bo u lwalo lwa kisu lukâligwamo siku.

222 Lilino, ili Bângéli lyâyobile ukuti Yeso Kristi áli yo Kang’osi gwa Kyala. Lilino pilikisya kifuki fiyo, ukuti, linga mwa bamo mwa umwe mutikuyaga muno kilabo, ukukipilika ikyene kikumalisya mosa. Ili Bângéli lyâyobile ukuti Yeso Kristi áli yo Kang’osi gwa Kyala, abütígwe ukufuma ku lwálo lwa kisi. Ngimba ikyo ko kotalusya? Ngimba ndili Umwene ábütígwe? Ukufuma ku lwálo. Ikyo kyo kisu, linga ikyene kitendekígwe ukufuma ku kipambo kya ma atomu amabongotoligwe, gakwábígwe ukufuma ku lisuba kwísílya, bo ikyene kyâli kila. Polelo, bo kukâli ukuyako i atomu libongotwikemo siku ukufuma ku lisuba, linga iki kyâli ibwe ilibongotoke ukufuma ku lisuba, iki kyabâgíle ukuya u mia yumo gwa ma biliyoni trilioni trilioni trilioni ga fyinja kunyuma bo kukâli nukuyako i libwe lya mmwanya limolyene, Kristi ágogígwe. Akabalilo kaka aminogona ga Kyala amakulumba gikusengama pa kindu kimokyene, ikyene kyo kyombo kimalisigwe. Akabalilo kâko Kyala áyobíle, “Unko kula kuyeko,” ikyene kimalisígwe pitasi. Linga ikyene kikwegga ifyinja mia yumo gwa bilioni fikukinda, ikyene kitalile kimalisígwe ukufuma itolo pápo Umwene áyobíle ikyene. “Kangi akabalilo kâko u Kang’osi ágogígwe ukufuma ku lwálo lwa kisu,” i Bângéli lilalila, u Mbepo yulayula ásimbíle nukuyoba, “Ingamu syitu syâbikígwe mwa Búku gwa Búmi gwa Kang’osi bo ulwálo lwa kisi lukâligwa.”

223 Polelo u nnyambala uyu ásimbíle ulwimbo, “Yilipo I Ngamu Imbya Yisimbígwe Mu Lwimiko,” ugwe gwáli nu bwigane bununu, lóli umwene akâligwamasimbo. Muketile? Ingamu yila yâsimbígwe pasi mu Lwimiko akabalilo kâko i kisu . . . akabalilo kâko bo i kisu kikandamo siku. Akabalilo kâko u Kang’osi ágogígwe, i ngamu syitu syâbikígwe pa Búku gwa Búmi gwa Kang’osi.

224 Unko—unko une itolo mbegele umwe limolyene i Lisimbo ilinini. Ngimba mukūmulisyága i miniti yimoyene itolo? Ilyene itolo likwisa mulinogono lyangu lilino. Une ngwinogona une mbagile ukusanukile kulakula ku lyene. Une ngaya nsisimikisyi. Kangi une nsulumenie ukubakyunga umwe ubutali ubu, lōli une mbabulīle umwene ikylene kikuyaga pakati pa kilo; ikylene kikaya kibibi fiyo mma. Loli une—une itolo ngulonda u—u kwega ili, itolo limo i Lisimbo ku ikyo.

Sanuka na nīne lilino kwa Būku gwa Baroma, kangi une ngulonda umwe ukubala ili na une. Lilino, unko uswe tukéte, Baroma, linga une mbagile ukulyága ilyene, itolo ukufwana papapa apa. Lilino unko uswe tumwage Baroma 8, kangi—kangi unko uswe twānde linandi 28 ilya ntu gwa 8 ugwa Baroma. Kangi une ngulonda umwe itolo ukubala ilyene nubwīpúte na une lilino. Pilika apa itolo iki Kyala āyobīle lilino.

Kangi uswe tumenye ukuti ifindu fyosa fikubombela palikimo ku bununu ku bene aba banganile Kyala, ku bene aba bali. . . bakōleligwe ukufwana nu bwigane bwāke.

Ku bene umwene naloli abamanyilenganila, . . .

225 Ikyo kikupa ugwe. . . Ngimba mubagile ukubala na une? “Ku mwene. . .”

Ku bene umwene naloli amanyilenganila, umwene kangi naloli ābikīle-nganila (umma ndaga) ukuya bisibilege ku kifwani kya Mwanundumiana gwāke, ukuti umwene abagile ukuya yo mpapigwa-gwākwānda pakati pa bakundwe bingi.

Ukongelápo bābo umwene ābikīle-ngānīla, bala umwene bope ākōlīle: kangi bābo umwene ākōlīle, bala umwene abagolwisye: kangi bābo umwene āgolwisye, bala umwene bope ālīmīke.

226 Ukufuma ku lwālo lwa kīsu! Akabalilo kāko Kyala āketīle pási. . . Lilino, Kyala atikwendesya i mbombo Yāke, nukuyoba, “Ena, lilino, Une nguyaga pa. . . O, ngimba fiki ifi tukubombaga lilino?” Muketile? Kikayako nakimo. . .

227 Kumbukilaga, ubusitabugolofu, ubutulwanongwa, bo bugolofu buniongasígwe. U mōhési akabagila ukupela. Ngimba aligwesa, bosa, bikupilikisya ikyo? Ikyo kyo Kimanyisyo kya kipanga iki. U mōhési akabagila ukupela. Umwene abagile ukuniongasya iki Kyala apelīle. Lilino, ubuniongasye kokuti fiki? Apa, umwe mwesa mukuboneka ngati bakusi, kifuki. Pilika ku iki. Uswe twe bandu bēgi. Kangi umwe banyambala begi kangi umwe bakikulu begi mubagile ukwitugasya palikimo ukuya ndume nu nkasi, kangi bala abakikulu bali itolo bafwane abene bakālīmo siku. . . Abene bo bafunde, akabalilo kosa ugwe kwitugasya nu ndume gwāko. Uko ko kutalusya. Lilino, ikyo kyo kytikisígwe kangi kyalulagilo, kangi ikylene kyo kinunu

mosa. Ikyene kytikisígwe na Kyala ukubomba bo ulu. Unkikulu uyungi abagíle ukubomba ukugonana kulakula ukwa nkasi gwáko; yumo mwa abene, ugwe uli ngolofu mbuketelo bwa Kyala; kangi ukugonana kulakula ku nkikulu uyungi, ugwe kutágigwa pankyeni pa Kyala, ku bufwe. Ngimba ikyene kyo fiki? Ubugolofu ukuniongasígwa, muketile, ubugolofu ukuniongasígwa. Lilino, u mōhési akabagíla ukupéla, loli umwene ikuniongasya iki Kyala atalíle apelíle.

²²⁸ Ngimba ubusyobi bo fiki? Bo bwanaloli buniongasígwe. Umundu yumo alinkuti, “O, kéta, apene pāli pa Mpyagílo nkilo, isala ya buhano-na-buna, ena, Bill Branham āli mu Jeffersonville,” kotalusya. “Ali pāsi ku kilabu kya Antz, agālíle,” u butungulu. Ngimba ikyene kyāli fiki? Une nāli mu Jeffersonvill. Ubo bo bwanaloli. Ubwene bwāli bugolofu ukuniongasígwa ku butungulu. Muketile iki une ngusanusya? Muketile, ubusyobi bukuniongasya ubwanaloli. Ikyene kyo kindukimo iki kyāyobíle kúko une naliko. Lilino, linga ikyene kyātíle, “Ku kipanga, ikulumbilila,” kotalusya. Ubo bo bugolofu. Umwene āyobile u bwanaloli. “Ku kilabu, ikunwa,” u butungulu. Kiniongasígwe; muketile, bwanaloli buniongasigwe. Muketile iki une ngusanusya? Ubuniongafu bosa bo bugolofu buniongasígwe.

²²⁹ Bufwe, ngimba ubwene bo fiki? Bumi, buniongāsígwe. Ububine? Ubukafu, bunyāsígwe. Ugwe ubagisenie ukuya nnyambala u nnunu, ugwamaka. Umma ndaga. Linga ugwe uli mbine, ngimba ikyene kyo fiki? Ubukafu bwāko ubu buniongāsígwe. Muketile? Ikyo kyo kyosa kilipo ku kyene. Ngimba ikyene kyo fiki? Ugwe gwāli nkikulu unkeke, ummogi; kangi nnyambala gwamaka, mmogi. Lilino ugwe kuya namanginya, ukwisa ukuya nkangale. Ngimba ikyene kyo fiki? Būmi, buniongāsígwe, muketile, bukwisa palapala ukugomokela ukusyungutila kangi. Muketile? Kangi ubwene bugomokíle. Yisayigwége i Ngamu ya Ntwa! Kyala afingile ukugomosya ugwene kangi. Kangi itolo ukuya kisisimikisyi mūmo ikyene—mūmo ikyene kiyīlíle (uswe tumenye ikyene kili apa), polelo itolo ukuya kisisimikisyo mūmo ikyene kiyīlíle, Kyala ikugugomosyaka ugwene kangi. Umwene āfingile kangi ayigāníke Umwene ikubombaga ikyene. Ikyo kyo iki kikupa ikyene.

²³⁰ Lilino, bulebule, ngimba lo luko lwa bandu ulu uswe tukufimbilisígwa ukuya? Lilino kētésya mūmo i findu ifi fikubonekéla. Lilino, bala abene Umwene āmanyíle-ngānīla, Umwene ākolíle; bala abene Umwene ākolíle, Umwene āgolwisye bala. Ndili? Bo u lwālo lwa kīsu lukālígwa, bo i kīsu kikālyandilémo siku. Lilino, linga uswe twābagile ukwegā i Lisimbo ili kangi naloliloli ukugolosya ilyene, uswe twabāgíle ukwegā isala pa lyene, loli uswe—uswe tutikulonda ukubomba ikyo. Loli bosa ubuniongafu ubu apa, bo bugolofu

buniongāsígwe ukubuka ku buniongafu. Ikyo kyo iki u mōhési ikubomba.

Lilino, akabalilo kāko ugwe kwisa ku ngulilo ya kwílónge, kangi ugwe umenye iki kisobi kangi ikitalusye, ugwe kufimbilisigwa ukupinduka ukufuma ku busobi bwāko. Panongwa yakuti, ugwe upāpigwe mu mbibi, ubumbigwe mbutulanongwa, ukwisa nkisu iki ukuyoba ubusyobi. Polelo ugwe gwe—ugwe gwe naloliloli upāpigwe ukuya kinyonywo kya kugonana, kangi polelo ugwe kufimbilisigwa ukupāpigwa akabubili, ukuti gwambilíle u Bupāpigwe ubupya, ukuti gwingile ku Mwanya. Panongwa yakuti, u luko ulu ulwa bupāpigwe ubu ugwe ulinabo apa . . .

²³¹ Kéta kūko aba Jehovah Witness bikuyaga kubutali fiyo basobi apa, ukwinogona ukuti u Bupāpigwe ubupya bo busyuke bwa mbili? Umwe muketile, ikyene kikābagíle ukuya. Muketile? Ikyene kibagisenie ukuya kindukimo . . .

²³² Ugwe, ugwe guli mu fwasi ya kabalilo. Kangi i kindu kyene iki kili Kyasyepwa kyo kindukimo iki kikāli nu bwandilo pamo kikaya nu bumalikisyo. Kilikyosa i Kyaswepwa kikālimo siku nu bwandilo, pamo ikyene kitisakuyamo siku nu bumalikisyo. Muketile? Polelo linga ugwe uli kiyabo kya Kyala, u Mbepo uyu ali mwa ugwe akālimo siku nu bwandilo pamo ikyene kitisakuyamo siku nu bumalikisyo, kangi ugwe gwe Gwasyepwa nu Mbepo uyu ali mwa ugwe. Muketile? Bo u—u—u lugano lwa *Agapao*, polelo ikyene kikwisila pási ku lugano lwa *phileo*, kangi polelo pási ku lugano lwa kunyonwa. Ulwene lukumilisyu ukubuka ukukīndilíla pási kangi ukukīndilíla pási, ukuniongasya ukukīndilíla pási mpaka ikyene kikufika ukuya kibunganie kya bufuluganio bumobwene. Ena, i njila yene, Yeso alísíle pási i lifyukile lilalila, pási apa ukupimba mmwanya nukwega ukugomokesya kangi ku bubumbe ubwapamwanya ukukinda, ukufuma ku bubumbe ubwapasi ukukinda; ukufuma ku bufwe ukubuka ku Būmi, ukufuma ku bubine ukubuka ku bukafu, ukufuma ku buniongafu ukubuka ku bugolofu. Muketile? Umwene ālinkwisa ukuya ukufuma pa Mwanya ukukinda ukubuka pási ukukinda, ukuti Umwene abagíle ukutwala ikyapási ukukinda ukubuka pa Mwanya ukukinda. Umwene alinkuya une ukuti une mbagíle, mu lipyana Lyake, ukuya Umwene, u mwingilakilingo ugwa Kikota mu Lwimiko. Muketile iki une ngusanusa? I findu ifyo.

Lilino kéta. Kubutali kunyuma bo i kīsu iki kikāndako mu ma atomu kunyuma kula, bo Kyala āketile iki kyayaga pakuboneka pa buyo, palapala pala Umwene akubwene ugwe, Umwene alimbwene une, Umwene ayibwene imbani yiliyosa, imbwele yiliyosa, ikyula kiikyosa, imbwele inandi yiliyosa. Kilikyosa kyayaga pakuyamo siku pa kīsu, Umwene akibwene ikyene palapala pala. Naloli, Umwene ābombíle.

²³³ Lilino, Umwene akāyobilémo siku, “Une nisakutuma u Mwanundumiana Gwāngu pási nukundeka Umwene afwe, kangi lumu u mundu yumo isakuyaga ni kisa pa Mwene. Kangi ikyene kisakuyaga nongwa ya kupelakisa, lumo pamo yumo abagile ukupokigwa.”

²³⁴ Umwene āmanyile-ngānīla yūyo ikupokigwága! Ena, nkulumba. Umwene ātīle, “Esau Une numbēngīle, kangi Yākóbo Une nungānīle,” bo akāli yumo gwa bene alimo siku nu lusako ukusisimikisya iki abene bāli, panongwa yakuti Umwene āménye iki abene bāli. Umwene āménye. Umwene aménye fyosa. Umwene aménye iki ugwe kubombaga, bo ukāli ugwe ukupāpígwa, pamo bo i kīsu kikwānda.

²³⁵ Lilino kéta. Mumo umwe mumanyile, une—une—une ne nnyambala gwa ndusu. Une—une nsiganile i ndusu. Kangi u nkikulu yumo mu Texas, une ngusubila ikye yo Texas, ālindwalīle une i Swift yimo, i Swift ya mabili-malongo-mabili. Une akabalilo kosa nalondaga yimo bo yila. Une nālonidaga ukuyipima iyene. Iyene yo ya maka fiyo iyakutusulila akandusu akanini. Iyene yo ya fipolopolo malongo-mabili-na-fibili, i kipolopolo kya seke malongo-mana-na-lwele. Kangi ugwe ubagile ukubikámo mula ni kiboko. Lilino, abakuyitendeka bikuti, “Komma ukubomba ikyene; kibibi fiyo.” Loli ugwe ubagile ukupangania i kipolopolo kila ku mafiti maelifu mahano pa sekōndi, kangi pópe ukuyikoleléla mbuyo bwake. Amafiti maelifu mahano pa sekondi, iyo yo mailo yimo pa sekōndi. Mmasyu agangi, u kapula itugesye, amayadi bamia babili. Ugwe kutusulila u kapula, kukéta amayoya gikupululuka bo indusu yikāli ukukutika ugwe. Muketile? Yīla, loli ugwe kwegwa iyene, ikiyabo ikipapate kya kapiki kakusokosolela mmimo, kangi ukufika mu bufu bwa ndusu bwako, kangi ukōneléla u bwingi *bula* ukongelelápo nkati mula, itolo ukufwana ukuti ugwe gwābagile ukukóla iyene pa kapiki ka mmimo; kangi ugwe kutusulila ku ngulube yitugesye ku bumalikisyo bwa kiyumba iki apa, umwene ikwitugasayaga itolo nukukéta ugwe. Ngimba kitamisyé fiki? Ikipolopolo kikapufuka, ikyene kikubuka mwanakalinga fiyo, kisita-...Kangi ugwe ubagile ukubika ikikíngo pakati pa apa na pala, kangi ugwe nasiku utisakulibonamo ni lyosi ilinini likugwa pa kikingo kila. Ilyene likusanukila kunyuma itolo; komma ku—ku lyoto, amalyoto ga butéke, loli iyene yikubuka pabutalipo ukukinda pala. Ikyene kikugomokela ku ma asidi agababwandilo iki gikupela kopara na lēdi uyu ali nkati mula. Ikyene kikugomokela kunyuma bo ikyene kyāli ifyinja i billioni mia yumo ifyaiyolo. Lilino, apa kalipo akapolopolo kanini, i seke malongo-mana-na-lwele aga kipolopolo une ngōlīle nkiboko kyangu, kangi i sekōndi iyi yikukóngá akene kasanwike ukugomokela ku iki akene kāli ifyinja mia elifu-elifu yumo ifyaiyolo. Kangi linga i kīsu kyābagile lumo ukwima ifyinja ifingī mia elifu-elifu, ikyene kikuyaga kigomokela kipolopolo kangi, kyābagile

ukugomokela palapala kunyuma, kabuni ikylene kyābagīle ukubumba mulamula mwa kopara.

²³⁶ Lilino keta iki Kyala ābombile, kangi polelo ugwe kunganaga Umwene. Polelo ugwe kubukaga ku kāya, kangi ndubunju ugwe kugonaga mwakukābila panini. Kangi—kangi ugwe—ugwe kwisakunganaga Umwene ukukinda mosa siku. Lilino, Kyala yo Njengesi. Balinga bamenye ikyo? Umwene yo Njengi. Umma ndaga. Pilikisya fiyo kifuki. Lilino, Kyala kunyuma kula, pamo, abene bikuyoba . . . Lilino uswe tukuyaga pakwega i fundo ya gwasyambukulu ya ikylene. Kyala, ifyinja billioni mia yumo ifyaiyolo, bo Umwene ayaga pakupela i kīsu, ena, Umwene ālyandilēko itolo. Lilino, Umwene āli . . . Umwene alinkuyaga i fundo mminogono Gāke.

²³⁷ Lilino ugwe kuyoba, “Linga Umwene yo nkulumba bo lula, Nkundwe Branham, bulebule Umwene ālitikisyemo siku u mōhēsi ukupela ubutulwanongwa?” Ena, Umwene āménye, bo akāli u mōhēsi akapeligwāmo siku, ukuti umwene ikuyaga mōhēsi. Lwimiko! Lilino une ngwipilika ubwipūti. O, mwe! Umwene āménye, bo akāli mōhēsi akapeligwāmo, ukuti umwene ukuyaga mōhēsi. Lilino ugwe kulalusya, “Fiki ifya ifyo?” Ugwe kuyoba, “Nongwa ya fiki Umwene alinkummwitikisya ukuya mōhēsi?” Ukuti Umwene abagile ukusisimikisigwe ukuya Kyala. Iyo yo nongwa Umwene ābombile ikylene. “Nongwa ya fiki bwaliko ubuniongafu siku? Nongwa ya fiki?”

²³⁸ Kyātalīle kyo kiliku, u Mpoki pamo umonangi? Kyātalīle kyo kiliku? U Mpoki. Kyātalīle kyo kiliku, u Mbumbulusi pamo u mundu umbine? Nongwa ya fiki pala pālitikisigwe ukuyapo u monangi? Panongwa yakuti ifyakumbagilila ifya Mwene yo Mpoki. Linga kukālīko siku u monāngi, Umwene āngali akamanyigwamo siku ukuya Mpoki. Aleluya! Umwene abagile ukupela i findu fyosa ukwisa ukusyungutula ku lwimiko Lwāke. “Ngimba u mmatangeko abagīle ukuyoba ku . . . Pamo, ngimba i ndeko yibagīle ukuyoba ku mbumbandeko, ‘Ugwe umbumbile une ulu?’” Ywani ali pa kipotelo? Ywani ali nu mfu? Mmaboko ga ywani ugwe gulimo? Pauli āyobīle, “O, nnyambala ntoyofu, ngimba Umwene akāyobīle Umwene āfyusīse Farao ku bwigane bwake bulabula?” Naloliloli. Umwene āménye ikylene. Bo kukāli kukayako i kisu, Umwene āmenye iki kikuyaga kiliku. Kangi Umwene alitikisye kuyengeko ubutulwanongwa, ukuti Umwene abagīle ukuya Mpoki. Umwene ālitikisye kuyeko u bubine, ukuti Umwene abagīle ukuya Mbumbulusi. Umwene ālitikisye kuyeko ulubengo, ukuti Umwene abagīle ukuya Lugano. Naloli, Umwene ābombile. Umwene yo Kyala, kangi ifyo fyo fyakumbagilila Fyāke. Kangi Umwene ikufimbilisigwa ukuya ni kindukimo ikyakubonesya ifyakumbagilila Fyāke.

²³⁹ Ngimba angali umwe mukumanya bulebule ukuti kwaliko siku pakilo, angali mukumanya bulebule kwālīko siku kalikosa? Linga ukwene kwa mosa pamusi, ngimba umwe angali

mukumanya bulebule kwálímo siku pakilo? Kiliko i kilo, ukuti ikyene kibagíle ukusisimikisiya pamusi. Naloli, apo ikyo. Ameni. Umwe muketile isi Umwene ábombile?

²⁴⁰ Loli akabalilo káko Umwene áli kunyuma kula, bo ulwálo lwa kísu lukáligwa, bo Umwene akáli akega ilisuba lyaiyolo ili kangí Umwene ályendisye iliyene ukusyungutila i ndondwa ya iyolo iyi iyi uswe tulimo nu bumi lilino, i kísu iki, kangí Umwene ukukibũmba ikyene ukwanda apa kifuki ni lisuba, nukukilambalika ikyene ukusyungutila i suba. Ukuti, *apa* lyo lisuba. Umwene alinkukibũmba ikyene pa lubafu *ulu*, nukundeka umwene ipayíke pala ku fyiinja billioni mia yumo. Ngimba Umwene átendekága fiki? Imbepo simo. Umwene águtile ukusyungutila u lubafu *ulu*, Umwene atendike ikindukimo ikingi. Ngimba Umwene átendekága fiki pala? U potashi yumo. Umwene alinkwenda ukusyungutila injila *iyi*, kangí ngimba Umwene ábombága fiki apa? Átendekága u kalasiumu yumo. Ngimba Umwene ábombága fiki? Umwene átendekága ugwe na une. Ngimba Umwene ábombaga fiki? Ukufwana nu njengesi ikulambalika fyosa ifya kibili-kifuki-fina fyáke kangí ifya kibili-kifuki-lwele fyáke, amalata gáke, i mbafu syáke, umwene áménye itolo inyumba ilinga umwene ayaga pakujenga. Kangí uswe tutendekigwe ukufuma ku tumbakasya kalongo-na-tuhano-na-tutatu utwa kísu, kangí Umwene átutendekága twesa uswe, kangí ukutulambalika uswe panja pala bo ikísu kikisámo siku mula. Kangí Umwene... Kÿábagile ukula bo lifumbi pa kabalilo kala; une ngamanya iki ikyene kyáli. Ngimba nongwa ya fiki Umwene atendakaga aba golidi, na kopara, ba mkugwa, na misi, na fyosa ifindu fila? Umwene yo Njengesi. Umwene abagile. . . U Njengi, Umwene álambalike kilikyosa panja pala, ali nafyo filifyosa fitumulígwe nukubumbigwa. Akabalilo káko Umwene átendekisye fyosa, ikyene kyáli itolo ikinywamu ikikulumba ubupufuke bwa butéke. Umwene alinkuleka ifitéke ifyaiyolo ukúbatila pamwanya pala ku fyiinja mia elifu-elifu yumo, ukupela u kalasiumu yumo. Ngimba ikyo kyo fiki? Ikyene kyo kiyabo kya ugwe.

²⁴¹ Kangí polelo, bo ukwene kuliko akapatu kamokene aka bũmi pa kísu, imibili gyáke gyálambalele apa. Aleluya! Bo ilitondobya lya bubundale likisamo siki pa kísu, uswe twálambaleli apa. Akabalilo káko Adam endaga ukusyungutila u ngunda gwa Edeni, une nálambalele apa. Amen. Ena, nkulumba. O, lwimiko! Akabalilo káko aba Kerubi, i ndondwa syakulubunju syalimbíle palikimo, kangí abánabalumiana ba Kÿala balalatile ku buhofu, une nálambaléle apa itolo ukugúlila umwago gwa bũmi ukwisa. Une náli apa. Umwene álindendíke une apa, ali nu mbili gwangu gulámbaléle apa. Ena, nkulumba. Linga ikyene kikáli, ngimba ikyene kyáfumile kugu? Huu? Ngimba ikyene kiyafikile bulebule apa? Kÿala áli nakyo ikyene kilámbaléle apa. Kÿala átenrike ikyene. Uswe tutendekígwe ukufuma ku tumbakasya kalongo-

na-tuhano-na-kamo: petroliumu, potash, nu lumuli lwa mfwasi, kangu fiki-ifingi. Muketile, uswe twälambaléle apa.

²⁴² Polelo fiki fyābombígwe? Polelo Kyala alinkuyoba kwa Mbepo Mwikemo, uswe tukwegaga itolo mu kibumbe kya kifwanikisyo, “Lilino Ugwe buka panja, kangu Ugwe buka kukatendeka u lugano ku kisu kila. Panongwa yakuti, Une ne lugano, kangu Ugwe gwe kyombo kya Une, polelo lilino Ugwe buka katendeka u lugano ku kisu.” Kangu u nnywamu Mbepo Mwikemo, uswe tukwinogona, ikusōka panja; itolo mu ikibumbe kyakwegeléla lilino. Ikyene kikāli lula mma. Ena, u Mbepo Mwikemo na Kyala yo yuyo-yumoywene bwigane, yulayula yuyo-yulayula bwigane, Mundu. Nswaga unu. Kangu itolo yoba Umwene āsopile amapiko Gāke ukusyungutula i kisu, Umwene ikwanda ukūbatila. Ngimba fiki kila kikūbatilígwa? Bo i nguku ki tukuku twāke, ukukūta, ukutendeka u lugano, “Gugu, gugu, gugu.” O!

²⁴³ “O būmi, sōka panja!” Umwene alinkukūta. Umwene alinkukelengania. “Une ngulonda ubumogi bwa kisu iki. Sōka panja, bwelu!” U Mbepo Mwikemo i kwenda. Kangu akabalilo kāko Umwene ābombile, une ngukéta; ikwisa, pala kikwāfula ukusuluka akāmba pisilya, pisilya ikwisa u kalasiumu yumo ikōneka pási, kangu ikwifulugania na potashi. Ngimba ikyene kikwīniemba mu fiki? “Būmi, sōka panja!” Kangu akaluba akanini ka mu Paska kakutupusya untu gwāke ukufuma pási pa libwe. “Isaga apa, Tata, keta ku ikyo.”

²⁴⁴ “Kila kakuboneka kanunu. Kindililaga itolo ukūbatila.” Umwene ālyūbatile panja amaluba. Umwene alinkutwala panja ifimela fyosa. Umwene alinkutwala u būmi bwa finyamana. Injuni silinkupululuka ukufuma mu lufumbi. Ukukindapo akabalilo, apa ikwisa u nnyambala nu nkikulu; pamwanya ukwisa u nnyambala, kangu u nnyamba ali fyosa-fibili unnyambala nu nkikulu. Komma iki hermafroditi, lilino. Itolo, āli itolo mwa mwene, ālimo mbepo gwa kikikulu.

²⁴⁵ Akabalilo kāko ugwe kwega u nnyambala uyu yo gwakikikulu fiyo, umwene abagile ukuya kanunu mosa, apimigwe mosa kanunu mosa, loli kilipo ikindukimo ikisobi. Kangu akabalilo kāko ugwe kwega u nkikulu, ikulonda ukutumula inywili syāke nukufwala aba ovololo, nukusōka panja pala, kangu, “Nsaya Kyala, une ngukubulaga ugwe!” Kilipo ikindukimo kitamisye. U nkikulu ali nu mbepo ugwakikikulu, kangu u nnyambala yo gwakinyambala. Uswe tumenye ikyo. Kangu umwe mumenye ikyo. Ngimba u nkikulu ikuboneka kanunu, ikugela ukuya, ukubōmbéla bo yu nnyambala?

²⁴⁶ Fiki, une nālitugésye akabalilo kamo, une nāli nkyunga finyamana apa, kangu une nālitugésye mu bāsi kangu nābukile kumwanya kula kangu une nāntikaga u nkikulu pa kilundi, ni kiboko kyangu, ukuyoba ku mwene, kangu une ngāmenye

ukuti umwene āli nkikulu. Umwene āfwéle kimo mwa ifi ifitili fyābakokyeléla, kangi ni mindalasi iminywamu bo *ulo*, kangi une nālitugésye kunyuma kula, kangi umwene ātubulaga ikindukimo ikingi ukufwana ni kindukimo kibōmbigwe. Umwene alinkuti, “Ugwe umenye,” kangi umwene unkikulu alinkuti, “kangi nkilo,” itolo ukuya mboneke-ligasi mūmo umwene unkikulu abāgile ukuya, ikukwesa i ngambo. Umwene unkikulu alinkuti, “Nkilo, une ngubabula umwe, u mwinitu yula alinkutelemuka, mmwanya pa mwanya pa kindu kila. Umwene unnyambala alinkuti, ‘Mwe!’ Umwene unnyambala alinkwisa ukuseleleka pási ukukinda pala.” Alinkuti, “Une ngasekamo siku fiyo mbumi bwāngu.”

247 Kangi une nāsekaga, umwe mumenye, bo *ulo*. Une ndinkuti, “Ndumiana, kila kyāli kimo, bule mma ikyene?” Nitūgésye pala tukuyoba bo *ulo*. Kangi linga umwene akāfulila i kindu kila nukusugūsyā unto gwāke, kangi umwene āli ni kikolopa pa mwanya pala, ukuti umwene āli nkikulu. Une ngālipilikémo siku ubunini mbumi bwāngu. Une—une ndinkuti, “Ngimba ugwe gwe nkikulu?”

Umwene alinkuti, “Fiki, naloliloli!”

248 Une ndinkuti, “Nswaga une.” Une ngāketilémo siku iki. Lilino, ikyo, ikyo kyo bwanaloli.

249 Une nakibwene ikimanyilo i lisiku limo, lyali kifuki ukunsangalusya une. Ikyene kyāli ni kimanyilo ikinywamu mmwanya, kyātīle, “Abakikulu bitendekisye ukufwala imyenda.” Une ndinkwinogona, “Ntufya Kyala pa ikyo.” Muketile? Loli, ngwisa ukusyagania, ikyene kyāli itolo luko lumo lwa myenda abene bātālīle bātendekísye, umwe mumenye. Une—une ndinkwinogona abene naloliloli babukaga kukufwala i myenda. Une naloliloli ninogonaga. Kilinkuti, “Abakikulu bitendekisye ukufwala i myena.” Une ndinkuti, “Ntufya Kyala panongwa ya bene. Ikyo kyo kinunu. Ikyo, une naloli ngupalisya u Ntwa panongwa ya ikyo.” Loli, muketile, igyene gyāli itolo luko lumo lwa myenda abene batalīle bātendike, kindukimo. Kyāyaga kindukimo ikisekesye, bule ikyene, nkīsu iki? Umma ndaga.

250 Polelo akabalilo kāko Adam ālisilepo. Kangi akabalilo ka Adam abonekaga isyūkīle, polelo Umwene ālyegīle ulubafu ukufuma ku lubafu lwake nukuntendeka Eva, ikyombo-kyasinda kuli umwene. Umwene ātendīke. . . Umwene ālyegīle u mbepo gwakikikulu panja pa Adam, nukugubika ugwene mu nkikulu, u mbepo gwa lugano, ugwakikikulu, ugwakibabilisi, umololo. Kangi Umwene agulekīle u mbepo gwakinyambala mwa Adam. Lilino, linga kilipo kilikyosa ikikīndāne, kulipo ukuniongasya pa buyobumo. Lilino, kangi polelo abene bābili bāli yumo.

251 Kangi polelo unko uswe itolo twege akakino akanini polelo bo tukāli ukwigala. Apa ikwisa...Apa, umwene yo Adam ikwega Eva pa kiboko kangi abene bikwenda panja. Une itolo nkaganīle akapango aka. Kangi abene bikwenda panja, umwe mumenye. Kangi Eva alinkuti, “O, nganigwa, ugwe kusanusya ugwe ubombile?”

“Ena, une nkikōlile ikyo.”

“Loli ngimba ugwe kukikōlela fiki ikyo?”

“Ikyo kyo kikukoleligwa i falasi. A-ha.”

“Ngimba ikyo kyo fiki?”

“Iyo yo ng’ombe. A-ha.”

“Ugwe ukikōlile ikyo?”

“Ena. A-ha.”

252 “Ngimba fiki iki ugwe kukikōléla pala, bala babili bītugesye pala ni mitu gyābo palikimo?”

“Isyo syo njuni-syalugano.”

253 “O, une ngetile. Une ngetile.” Kangi ukukindilila bu lūlo. “Kangi ngimba fiki iki ukukilania apa?”

“Une ngukikōléla ikyo, *ikyo*, kangi iki apa.”

254 Kangi, “O, une ngetile. Aa-haa. Ikyo kyo kimogi.” Kangi i ngalamu yikubuna. “Ngimba ugwe kukikōléla fiki kila?”

“Iyo yo ngalamu.”

“Ngimba kyo fiki *iki*?”

“Ilibōle-linywamu.”

255 Kangi, o, ukufwana... “O, une ngetile.” Itolo ukufwana twana twāpūsi, umwe mumenye, kangi ukunialula mosa.

256 Polelo, bo akabalilo kakindilepo, umwene ikuketa ukusyungutila. Umwene alinkuti, “Nganigwa, kéta apa, i lisuba likubuka pási. Akene ko kabalilo akākubúka ku kipanga.”

Umwene mumenye, kilipo itolo ikindukimo ukufwana na kabalilo kāko i lisuba likwingila, ugwe kulonda ukwīpúta. Linga ugwe utikubúka ku kipanga ikilo kila, ugwe kulonda ukwisa nkyumba kimo, ukubala i Bāngéli. Balinga bisibile ukubomba ikyo, ukusōkápo ukuya pa gwimwene? Muketile? Ikyene kili itolo mwa mundu ukubomba ikyo. Ugwe kufimbilisigwa ukubomba ikyo.

“Akabalilo kābuka ku kipanga.”

257 Lilino, abene bakāyobilémo, “Lilino, gūlila i miniti yimo, lilino, Jones ikubuka ku Assemblies, kangi uswe tukubuka ku...” Umma, ikyene kikāliko nakimo bo ikyo akabalilo kala, polelo abene itolo bābukile kula. Abene bakāli ni kipanga, ikikota ikinunu ukwitugasyápo bo ikyo. Abene itolo bābukile

mmwanya pási pa katedulo gwa mipiki unnywamu unkulumba, nukufugama pási.

258 Kangi u ingiga ya Lumuli lula lwasengamaga pala mu singi sila. Muketile? Une mbagile ukupilika a Masyu gikuyoba pási nukuyoba, “Ngimba a bāna Bāngu bīkyelile bene pa kīsu, umwisyugu, iki u Ntwa Kyala gwinu abapele umwe?”

259 “Ena, Ntwa, uswe twīkyelile twibwene umwisyugu.” “Ngimba bule, nganigwa?”

260 “Ena. Ena, mpala, uswe tubombile.” “Ntwa, uswe naloli tukukupalisya Ugwe. Lilino une ngulambalala pási ukugona utulo.” Muketile? Kangi umwene ikulambalika ikiboko kyake ikinywamu panja, kangi umwene unkikulu ikulambalala pási, pa kiboko, kangi umwene unnyambala ukulambalika ilibōle ilinywamu pási ni ngalamu pási, kangi filifyosa pási ukugona utulo; nulutengano fiyo.

261 Polelo Kyala ikusuluka pási kangi Umwene ikutwāla pási, o, ikipamba kya Bāndūmi, Gabriele, ikipeligwa Kyāke ikya ku Mwanya. Polelo abene bikwisa pási kangi abene bikunyatuka nalolilo panandi nkati nkyumba, muketile, ukukelengania. Gabriele alinkuti, “Isaga kuno, Tāta. Isaga kuno. Kéta apa. Apa umwene alipo. Apa, apa balambalele a bāna Bāko balambaléle apa.”

262 Balinga muno babukilemo pa lubafu lwa kitala, bamo mwa umwe bamāma, ugwe nu tāta palikimo, nukukéta ku ndumiana unnini, u ndindwana unnini, kangi umwe itolo mukukembusania yumo nu nmine, “Atiku—atiku boneka umwene bo ugwe, injila *iyi* kangi injila *yila*?” Ngimba umwe mubombilémo ikyo? Fiki, utubalilo twingi une ngubuka nukuyoba kwa Meda, tuyobe isya Yosefu. Umwene ikuyobaga, “Bill, umwene ali nikipumi bo ugwe.”

263 “Ena. Loli, Meda, umwene ali na maso amanywamu bo ugwe.” Fiki? Umwene yo kiyabo kya kyitu ikyo-. . . Umwene yo kyombo kya bwitu—ikya bumobwene bwitu.

264 Lilino, kangi Tāta alinkuti, abagile ukuyoba iki ukufwana na iki. Alinkuti, “Umwe mumenye. . .” Kangi Gabriele alinkuti, “Ugwe umenye, umwene ikuboneka itolo bo Ugwe.” Umo mo mūmo u Kyala ikubonekela; ikētésya gwimwene. Umo mo mūmo Kyala ikubonekela. Umwene ikuboneka bo ugwe. Ugwe gwe kitupuka Kyāke. Balinga bamenye ikyo? Muketile?

265 Lilino kētésya. Ngimba bo buki ububumbe bwa būmi bwāpási ukukinda-bosa ubu uswe tuli nabo? Kyula. Ngimba bo buki ububumbe bwa būmi bwāpamwanya ukukinda-bosa? Bundu. Naloliloli. Kangi ngimba bo buki ububumbe ubwapamwanya ukukinda-bosa? Ubwene bulunkumilisya ukwisa ukufuma pási fiyo, ukwisa mmwanya, ukufuma ku kyula ukubuka ku *iki* kangi ukubuka ku *iki*, kangi ukubuka ku njuni, mpaka, bo ifyo, mu bubumbe ubwapamwanyapo ubwa

būmi, mpaka ubwene bukwisa ku bubumbe ubwapamwanya ukukinda-bosa ubwene bwābagile ukwisa, polelo ubwene bwātendekígwe nkifwani kya Kyala. Syo isyo lelo. Kangi u nkikulu akātendekígwe nkifwani kya Kyala, loli nkifwani kya nnyambala. Muketile?

Lilino, lilino, pala abene bali. Kangi Kyala ikubakéta abene, ikuti, “Ena, abene bikuboneka—abene bikuboneka kanunu.”

²⁶⁶ Ngimba kila kyāli fiki, nkundwe? Abene nasiku bakafimbilisigwaga ukufwa. Kila kyāli itolo kyakukiboko kyākwanda ikya kalasiumu, i potashi yākwānda, kangi filifyosa fyālyandile bo ulo. Ngimba icyene kikaya kimogi? Loli ubonangi bukwisa mula nukunyasya ikibonekelo. Lilino, ngimba Kyala... Ngimba Kyala ālitikisyeye icyene ikubomba fiki? Nongwa ya fiki Umwene ālitikisyeye icyene ukuya bo mūmo uswe twayobelaga pitasipo? Umwene ālitikisyeye icyene ukuti Umwene ābagile ukusisimikisya Umwene āli yo Mpoki. Umwene ābombile icyene. Umwene ikwitikisya u bubine ukuboneka, ukuti Umwene ābagile ukusisimikisya ukuti Umwene āli yo Mbumbulusi. Umwene ālitikisyeye u bufwe ukuboneka, ukusisimikisya ukuti Umwene yo Būmi. Muketile? Umwene ālitikisyeye i findu fyosa ifinyali ifi ukuboneka, ukusisimikisya ukuti Umwene yo nnunu, iki Umwene āli. Uswe twisa. . .

²⁶⁷ Umwe mukuyoba isya kwimba akapango ka lutabulo! Fiki, nkundwe, akabalilo kāko Yeso ikwisa, iki—iki Kipanga kisakwima kula pa lupaso lwa kisu iki nu kwimba utupango twa lutabulo, akabalilo kāko a Bāndūmi bisakwinamisya imitu gyābo, kisita kumanya ifi uswe tukuyobelapo. Ena, abene bakayongámo siku. Abene bakamanya ifi uswe tukindilémo. Uswe tumenye iki kikusanusya ukuya njōnge nu kwāgígwa. O, tubagile ukuywega indufyo Syāke! Umwene akaya Mpoki ku bene. Abene bakālundigwémo ukupokígwa kulikosa. Umwene akāli Mbumbulusi ku bene. Umma. Lwimiko! Umwene akaya—Umwene akaya Būmi ku bene. Naloliloli umma. Abene bakālimo bafwe mu butulwanongwa ni ngilanio. Uswe twāli, kangi uswe tutendekígwe ukuya būmi. Apo uswe tulipo. Ngimba uswe tukuyobaga fiki, ni ngiga syitu panja, “O, ugwe gwe Rev. *Gwakuti-na-gwakuti*”? Umma, umma, umma, umma, umma. U lwimiko losa ku Mwene! Ikyo kyo kyene. Muketile umwe lelo. Polelo uswe twisakupanga akapango mūmo uswe tuponjolile. Uswe twisakipilikisyaga icyene kanunupo panandi na panandi.

²⁶⁸ Polelo, popápo mu kila mula, polelo fiki fyābonike? Ngimba Kyala itolo āyobile, “Ena, Une kifwene itolo ukuti une mbogotole u potashi na kalasiumu Gwāngu yosa. Icyene kyo kyosa kyonangike”? Umma, umma. Umwene āménye icyene kikuyaga i njila yila.

Lilino, lilino, linga u Mbepo Mwikemo ālindēndike une iki une űdi, kangi une ngulya ifyakulya nukugomokesya mu mbili gwangu, nukwiyenga iki une űdi lilino. Lilino,

pópe, une nātendekígwe mu bubumbe. Ikibonekelo kyosa iki Kyala ákibwéne, bo u lwālo lwa kīsu lukāligwa, kikukya, kikupalamāsígwa. Muketile? Ikyene kyāsōkíle ukufuma ku nkikulu, mūmo Umwene áyobíle ikyene kikubombaga; akabalilo akakonge, ikyene kikusōka panja ukufuma kwa Kyala. Ikyene kisile akabalilo kala, ukwisila mu nkikulu; ikyene kikwisa akabalilo aka, ukwisila mu Nnyambala. Muketile? Kwisa akabalilo kala, ukwisila nkinyonywo kya kugonana; ikyene kikwisa akabalilo aka ukwisila mu Lisyu iliyōbigwe lya Kyala. Muketile?

²⁶⁹ Pala, lilino, ngimba kalikosa kabagíle ukumfulasya une? Umma, nkulumba. Kikayapo nakimo kibagíle ukumfulasya une. Pauli áyobíle, “Ifya findu na ifi filipo, i findu ifi fikwisa, ububine, u bufwe; nakimo kibagíle ukutupagūlania uswe ukufuma ku lugano lwa Kyala ulu luli mwa Kristi.” Kikayapo ni kindu nakimo kibagíle ukutupāgūla uswe.

²⁷⁰ Mūmo une mbangile akapango akanini. Une syele itolo inywili ihano kubupipi nukuya gwakipala, kubumalikisyo. Kangi une nāpesaga tula utunandi apa akabalilo kamo aka kakindilepo, ukasi gwangu alinkuti, “Billy, ugwe uli kifuki gwakipala.”

Une ndinkuti, “Loli une ngayongesya na yimo ya syēne.”

Umwene alinkuti, “Isyene sili kūgu?”

²⁷¹ Une ndinkuti, “Ngimba isyene syali kūgu bo une ngāli nganasyo isyene?” Muketile? “Kulikosa kūko isyene syāli bo une ngāli nasyo isyene.”

Lilino, kalipo akabalilo kamo, ifyinja mia yumo iyolo, inywili isi sikāli apa na panandi, loli isyene syāli panja apa mu lufumbi. Ngimba uko ko kotalusya? Polelo ukufwana ifyinja malongo mahano ifi fikindilepo, isyene silinkwanda ukwisa pa ntu gwāngu. Isyene syālisíle ukufuma kūgu? Ukufuma ku lufumbi. Kangi lilino isyene sikugomokela kūko isyene syāli. Ngimba uko ko kotalusya? Isyene sikāli, polelp isyene syāli, kangi lilino isyene sikaya. Ngimba ikyene kyo fiki? Ngimba kyo fiki iki kyātendike isyene ukuya iki isyene sili? Kyala! Pala Umwene ali. Umwene ásingwíle ikibonekelo, alinkuti, “Umo momūmo Une ngulonda umwene.”

²⁷² “O Bufwe, ngimba yili kugu isufi yako? Ipumba, buli kugu ubuponjoli bwāko?” Umwe mubagíle ukunšyila une limo mwa masiku aga ukufuma apa. Une ngamanya. Loli, nkundwe, une ndisakuya mfwano. Une ngubabulaga umwe ikyo. Umma, nkulumba. O!

Uswe twisakusyuka, (Aleluya!)

Uswe twisakusyuka!

Pa lububju lwa busyuke bula,

Bo imbaso sya bufwe sibongotwike,

Uswe twisakusyuka, (Aleluya!) twisakusyuka.

Kikayapo nakimo ikyakumbinga une ukufuma kukusyuka. Gikayako imisyetano igwakufwana mu gehena mosa igi gibagile ukumbinga une ukufuma ukusyuka. Kikayako ikyakufwana nakimo nakumo ukumbinga une ukufuma kukusyuka. Une ndinalo u lufingo lwa Kyala. Une ndinayo u Mbepo Mwikemo. Une ndinayo Zoe, u Būmi Bwasyepwa bwa Kyala, bukutisya nkati muno. Umfimba ungangale ugu gwisile ukufuma kula, kangi Kyala anyubatile une ukufuma ku mfu. Kangi linga Umwene Yuyo anyubatile une ukufuma ku mfu. . .

273 Akabalilo kâko une nâlisile ukuya nkusi, lilino, akabalilo kosa une ngupilika ilibangala lya kipanga, i Kindukimo kyayobaga kwa une, u ndumiana u nnini unnandi. U Gwândúmi âyobile ukufuma ndusingi, alinkuti, “Komma ugwe nasiku ukunwa pamo ukukwêsa. Une ndinimbombo na ugwe ukubomba. Komma ukunyasya u mbili gwâko, pamo ukwendendeka ukusyungutila na bakikulu ni findu. Ugwe, Une ndinakyo kimo kuli ugwe ukubomba akabalilo kâko ugwe kuya nkusipo.”

“Ngimba Ugwe gwe ywani? Ngimba Ugwe gwe ywani?”

274 “Ugwe kwisa kumanya fingipo isya ikyo pankyeni.” Pakabalilo kanandi, apa Umwene ikwisa. Umwene ikwêlêla pala ku losyo. Umwene ikwinângîsya Mwene. Umwene ikwifumusya Mwene. Umwene ikwamula. Une ngumbona Umwene imile pala, paliposa, ukusyungutila posa.

275 Ngimba ugwe kuyaga bulebule, linga Umwene âlindëndîke une iki une ñdi, kista kuya nu lusalo lulilosa na panandi. . . ? Une ngâgomokile ku nyuma nukuyoba, “Lilino, Charlie Branham, ugwe mmwega Ella Harvey kangî ndwala une panja pa kîsu.” Umma, nkulumba. Une ngâlîmo siku nu lusalo ulwa ikyo. Kyala âbombîle ikyo.

Kangi linga Umwene âlindëndîke une iki une ñdi, kisita lusalo; ko kôngelelâpo kuki, akabalilo kâko u Mbepo Mwikemo ikubûka kukûbatîla pamwanya pa une, kangî une nguyoba, “Ena, Ntwa, Ugwe gwe Mpeli gwângu. Une nguganile Ugwe, kangî Une ngukwitikisya Ugwe ukuya Mpoki gwângu!” Ngimba ugwe kungolelelâga bulebule ndufumbi? Ukabagîla itolo ukubomba ikylene, nkundwe. Ukabagîla itolo ukubomba ikylene.

276 Kyala akabumbilemo siku akapatu kamokene aka kalasiumu uyu, pamo potashi, pamo kalikosa akangi, aka siku ukuya—ukuya katagigwege. “Bosa aba u Tâta âmbéle Une, bo lukayako u lwâlo lwa kîsu, bisakwisa kwa Une.” Whuu! Une ngwipilika ngati njwege; nubwanaloli-ndumbula une ngwipilika. “Bosa aba u Tâta âmbéle Une bisakwisa kwa Une, kangî na yumo gwa bêne isakutagigwaga, loli Une ngwisakûsûsya ikylene kangî mbusyuke.” Une nâlîmpilike Umwene ikukôlêla, akabalilo kâko une nisîle ku Mwene. Ngimba abene babagile bulebule ukungolelêla une ndufumbi lya kîsu?

Bakayapo abasila-mapumba abakufwana nkísu ukupamandisye une nkisyo nu fosholo, bikukyunga une siku ndufumbi lwa kísu. Une ngwisakusyuka i lisiku limo nukwima mu bufwane Bwáke, nsukígwe mu Lilopa Lyáke, mbapígwe ukufuma mwa Mbepo Gwáke! Aleluya! Yaga ni fipanga-fipágúke fyosa umwe mukulonda; une ngwegaga Yeso. Ameni!

277 Umundu gwa insyulansi ikwisa kwa une. Wilmer Snyder, umwinangu unnunu. Umwene alinkuti, “Billy, une ngulonda ukukugulisya ugwe u lwitikano lwa insyulansi.”

278 Une ndinkuti, “Une ndinayo iyene.” (Unkasi gwāngu alinkukelengania, ikufwana ikulonda ukuyoba, “Ngimba kuoyele ubutungulu ku fiki, ndumiana?”)

Alinkuti, “Ugwe gulinayo insyulansi?”

Une ndinkuti, “Ena, nkulumba.”

Alinkuti, “Yo kampani nki ugwe uli nayo? Ngimba iyene yo fiki?”

279 Une ndinkuti, “Busayigwa ubusisimikisye, Yeso yo gwāngu, o, ko kugonjela-ngānila kuki ukwa lwimiko lwa Bunyakyala! Gwakilingo gwa bupokígwe, kyakúlígwa kya Kyala, mpāpigwa gwa Mbepo Gwáke, nsúkígwe mu Lilopa Lyáke.”

280 Umwene alinkuti, “Ikyo kyo kinunu, Billy, loli ikyene kitisakukubika ugwe ku masyeto.”

281 Une ndinkuti, “Ikyene kisakunsōsyága une panja.” Aleluya! Une ndikupasya isya kufika kula; ikyene ko kusakamo.

282 Polelo, une ndi ni nsyulansi iyi yikumbula une, “Une nisakukutwala mmwanya. Bosa aba Tāta āmbéle Une bo Bāngu.” Une ndikupasya iki u tāta gwāngu abombile, iki u māma gwāngu abombile, iki kalikosa kāli. “Fyosa ifi Tāta ikumba Une fisakwisaga kwa Une, kangi nayumo umundu abagile ukwisa pene papo Tāta Gwāngu ikunkwaba umwene.” Aleluya! Nongwa ya fiki Umwene ikukwaba abene? “Une nābamanyīle-ngānila abene bo lukāli ulwālo lwa kísu. Akabalilo kāko nāgogile u Kang’osi, une nāgogile Umwene nu Mwene.” Ameni. “Une nābikīle-nganila i Kipanga.” Ngimba fiki filinako ukubikígwa-ngānila? I Kipanga. Ngimba ugwe kufika bulebule mu Kipanga? “Nu Mbepo yumoywene uswe twesa tōsigwe mu Mbili gumogwene.” Umwene āmenye, bo lukāyáko u lwālo lwa kísu, ukuti uswe tukuyaga kula. “Kangi aba Umwene abamanyile-ngānila, Umwene akōlīle. Bala abene Umwene akōlīle, Umwene agōlwīsyē. Bala bābo Umwene agōlwīsyē, Umwene atālīle abimike.”

283 Mma Buku ga Kyala, Umwene atālīle ayōbīle Umwene ikwaganaga na une palapala pala. Gikayako imisyetano gyosa ukufuma ku gehena gibagīle ukukyunga abene kulikosa ukungi loli ukukyunga abene ukufuma ukwisa kulakula kula, nongwa yakuti Kyala atālīle ayōbīle lulo, kangi ikyo kikumasya ikyene.

Linga ifyinja mabilioni mia yumo bo i kīsu kikābumbūgwémo siku, i ndondwa syandubunju syālimbīle palikimo kangi a bānabalumiana ba Kyala bāywegile ku busanguluke, bo kukālīko u lwālo lwa kīsu, muketile, bo kukayako u lwāl- . . . , kangi bala a Bāndūmi na filifyosa bāhobwīke, ukulalata isya icyene, bo kukālīko u lwālo lwa kīsu, ngimba u mōhési ikukyungaga siku une mu lufumbi lwa kīsu? Itolo kabagila ukubomba icyene. Ugwe gwe kotalusya.

284 Unko uswe tukéte, lilino. Aka ko kabalilo ka demokrase une ndinako, ku bwa kuno. Iyo yo mamoniti malongo mabili mpaka pa sala ya kalongo na yimo. Iyo yo maminiti malongo mabili mpaka sala ya kalongo. Ngimba uko ko kotalusya, Nkundwe Wood? Uko ko kotalusya, maminiti malongo mabili mpaka sala ya kalongo. Aligwesa ahobwike?

O, une ngwipilika ngati ngwendela nkyeni,
 Une ngwipilika ngati ngwendela nkyeni;
 Akāya kangu Akakumwanya ko kamulike
 kangi kēlu,
 Kangi une ngwipilika ngati ngwendela nkyeni.

O, une ngwipilika ngati ngwendela nkyeni,
 Une ngwipilika ngati ngwendela nkyeni;
 Akāya kangu Akakumwanya ko kamulike
 kangi kēlu,
 Kangi une ngwipilika ngati ngwendela nkyeni.

285 Umwe musiganile inyimbo sila isyaiyolo bo isyo? Lwālisibile ukuyako lumo ulwaiyolo uswe twalisibile ukwimba ukufwana, ikindukimo ikya, “Ipyana ni kisa kyālinyāgīle une. Pala i Ndondwa ya Ndubunju yāmulike.” Ngimba lo fiki lula, Kalumbu Gertie? Unko uswe tukéte. Bulebule. . . Ngimba ulwene lo fiki, Nkundwe Neville? Muketile, ikindukimo, “Ipyana ni kisa fyālinyāgīle une. Pala i Ndonwa i Nyelu ni ya Ndubunju ikunangisya u Lwāke. . . ? . . . ukusyungutile une.” Aa-haa. Ena. “Mu kipingika.” Tupápo uswe ulusámbo pa ulo, kalumbu, lula, *Kifuki Ni Kipingika*. Isaga pamwanya apa, Nkundwe Neville. O, une nsiganile isi. Balinga basiganile sila inyimbo ingulu imbakigwe? Umwe mubagile ukuya kosa ukunyele-nyele kwinu kwasa-kwasa umwe mukulonda. Mbapo une iki, “Kuno ko kūko ipyana ni kisa fyālinyāgīle une.” Ikyo kyo kyene. Umma ndaga, nubunyāfu lilino.

Yeso, ngyunga une kifuki ni kipingika,
 Pala i Nyibuko imbala,
 Nsitantengo ku bosa, ikisoko kya bupone,
 Kikōnelela ukufuma ku kyāmba Kalvari.

Nkipīngīka, nkipīngīka
 Yaga lwimiko lwangu bwila;

Mpaka u moyo gwangu unyakiligwe
 gwisakwaga
 Ubutusyo pisilya pa kisoko.

²⁸⁶ [Nkundwe Branham ikung'ung'usya *Kifuki Ni Kipingika*—Nsimbi.] O, bumogi buki! Inogona ikya ikyene! Bule linga akálíko u Mpoki? Bule linga uswe tukáli nalyo i Lisyu ili? Bule linga Umwene akābakólíle umwe? Bule linga Umwene akabamānyíle-ngāñíla umwe, kangi ugwe gwāli panja apa nkísu kyosa ikilo iki? Ngimba umwe munganile Umwene? O, mwe! Komma ukwibwa ubulumbilili ndubunju, lilino, pa sala ya buhano-na-sina-na-sinda-gwasala.

Nkipíngíka, nkipíngíka,
 Yaga lwimiko lwangu bwila;
 Mpaka u moyo gwangu unyakiligwe
 gwisakwaga
 Ubutusyo kwisilya . . .

²⁸⁷ Lilino tupapo uswe u lusamba pa *Fwasi Ku Nyibuko*. Ulununu ulu ulwimbo lwaiyolo, “Yilipo i fwasi ku Nyibuko.” Balinga bamenye ukuti ikyene? “Fwasi, fwasi, ena, yilipo i fwasi, ku Nyibuko.” Akabalilo kāko umwe mukubomba ikyene lilino, naloliloli nikimyemye itolo fikila ukukilania, ku lubafu lwako, kangi poniana amaboko nu nkundwe yula. Umwe mumenye, yilipo i fwasi lilino kuli bosa aba Methodisti. Yiliko i fwasi kuli ba Baptisti. Yiliko ifwasi kuli ba Pentekosti. Yilipo ifwasi kuli uswe twesa lilino, ku Nyibuko. Balinga balumenye ulwimbo ulwaiyolo? O, naloli umwe mulumenye. Mwe bamo ba umwe bākabalilo-kaiyolo lilino, iki kyo kinunu, ulwimbo lwa Kentucky ulwaiyolo lilino.

Fwasi, fwasi . . .

Ponania ifiboko.

. . . ena, yilipo i fwasi,
 Yilipo i fwasi ku Nyibuko kwa ugwe;
 Fwasi, fwasi, ena, yilipo i fwasi,
 Yilipo i fwasi pa Nyibuko kwa ugwe.
 Oh, fwasi, fwasi yilipo i fwasi inyingi,
 Yilipo i fwasi ku Nyibuko kwa ugwe;
 O, fwasi, fwasi, ena, yilipo i fwasi,
 Yilipo i fwasi pa Nyibuko kwa ugwe.

²⁸⁸ Lilino, une ndinakyo ikiswigisyo ikinini kuli umwe. Bosa ubulumbilili bwa lululu fiyo, kangi amabūku, na filifyosa, fisakuyaga pa kugulisigwa ku bumalikisyo ubungi ubwa kipanga, undungu gwa kilabo, ku ngomano; amatepi na filifyosa, na fyosa, mu bubumbe bwa fisimbigwa finunu. Pisakuyapo i mesa kunyuma kula ku nyuma, nkimo mwa fyumba. Kangi ifisimbigwe, ama bulumbilili aga lululu, kangi fimo mwa fisimbigwe ifinunu ifi fibukile panja pakwanda, mu ma būku amapya, ubisimbe-kangi ubupya, fisa fyosa

ukubambikigwa, kangi mu—ku bumalikisyo bwa nyumba, i Kitatu iki kikwisa nkilo.

Kangi uswe tukugūlila a—akabalilo akanunu mwa Ntwa. Isaga, mukwīpta, lilino. Lilino, kōléla ababine binu na bambungo, basimbile abene u kalata. Batwala abene nkati muno. Uswe twisa itolo . . . Kyala isakwenda itolo namaka. Kangi uswe tumenye ukuti Umwene isakubomba ikylene lilino.

²⁸⁹ Kangi lilino une mbukile kwa aligwesa uyu une nummenye, āli na kanini kandukamo. Linga kalipo kalikosa panja pa njila lilino, ugwe kumbikilaga, une mbabulīle umwene akabalilo katali aka kakindile, uswe tukubukaga ukukigolosya ikylene mosa. Kangi une mmenye ukuti umwe mumenye yilipo imbepo ingindane apa ukukinda iyi yālipō. Muketile? Muketile? Muketile? Uko ko kutalusya. Lilino, komma ukukyitikisya ikylene ukusōkapo kangi mma. Une ngubalagila umwene pankyeni pa Yeso Kristi, komma ukwitikisya ikylene kisōkepo. Syala papapa apa ni kyene, muketile, itolo kyunga kilikyosa kigolosigwege papapa pási nukukindilila nkyeni. Umwe mwe bakundwe. Ikyene kikayamo siku nkundwe pamo kalumbu gwāko uyu ikubomba kalikosa akasobi; iyene yo mbepo ya mōhési yikwingila nkati mula. Muketile, umwene ikwembela. Kangi itolo ipilikaga nsulumanigwe panongwa ya nkundwe pamu u kalumbu, kangi manya ukuti umwene yo Sétáno ikwisa pakati. Linga ugwe uli nu kwipilika kumo isya ikylene, ugwe kisōsyápo kila panja pa ugwe nakalinga-nakalinga, ugwe uketile, 'nongwa yakuti ikylene kisakukulya ugwe. Ena, ikylene kisa. Polelo, syala kubutali ni kyene. Itolo kumbukilaga.

Yilipo i fwasi, fwasi, i fwasi inyingi,

Yilipo i fwasi ku baMethodisti, i fwasi ya baBaptisti, i fwasi ya Presbeteri. Yilipo i fwasi ya bosa.

Fwasi, fwasi, ena, yilipo i fwasi,

Yilipo i fwasi pa Nyibuko kwa ugwe.

²⁹⁰ Balinga bikukumbukila ulwimbo lwitu ulwaiyolo ulwakusātīla, polelo?

Ega i Ngamu ya Yesu na ugwe,

Mwana wa busulumanie ni soka;

Iyene ubuhofu nu lupembusye lisakukupaga,

Ega Iyene kulikosa ugwe kubuka.

Ngunyonywa ugwe gwābagīle ukusyala na uswe, Nkundwe Jeffreys, ugwe na Kalumbu Jeffreys, kangi abalumiana pala, kangi bosa ba abene.

Kangi polelo ku Ngamu ya Yeso ukwinama,

Ukugwa palwanda pa malundi Gwake, (O, mwe!)

Mwalafyale gwa banyafyale ku Mwanya

twisakumfwika ingiga Umwene,

Akabalilo kako ubulendo bwitu bumalike.

Ega i Ngamu ya Yesu na ugwe
 Ega Iyene ukuya Ngulu umwisyugu;
 O, akabalilo kâko ingelo lukwisa kifuki,
 Tuyaga i Ngamu Inyikemo yila ndwîpúto.

O, une nkiganile ikyo. Bule umwe? Inswigisye yila i Ngamu ya Yeso! Lilino, unko uswe twîme mmwanya papapa lilino, akabalilo kâko uswe tukwimba lilino. Umma ndaga.

Ega i Ngamu ya Yesu na ugwe
 Mwana wa busulumanie ni soka;
 Ikyene kikuyaga . . . (. . . ? . . .)

. . . O mumo bunyafu!
 Lusubilo lwa kisu kangi buhofu bwa
 Kumwanya;
 Ngamu imbala, (O, i Ngamu imbala!) O
 bunyafu buki!
 Lusubilo lwa kisu kangi buhofu bwa
 Kumwanya.

²⁹¹ Iki kyo kikindane panini lilino. Unko uswe itolo twinamisye imitu gyitu lilino, kangi, naloli kimyemye, unko uswe tufyusye mmwanya ikiboko kimokyene, nukuyoba:

Pa Ngamu ya Yesu tukwinama,
 Tukugwa bulambalale pa malundi Gake,
 Mwalafyale gwa banyafyale ku Mwanya
 bisamfwika ingiga Umwene,
 Akabalilo kako ubulendo bwitu bumalike.

Ngamu imbala, O bunyafu buki!
 Lusubilo lwa kisu kangi buhofu bwa
 Kumwanya;
 Ena, Ngamu imbala, O, bobunyafu buki!
 Lusubilo lwa kisu kangi buhofu bwa
 Kumwanya.

²⁹² Nimitu gyitu ukukindilila ukwinama, uswe tukuyoba . . .
 [Nkundwe Branham ikung'ung'usya *Ega I Ngamu Ya Yeso Na Ugwe—Nsimbi.*]



NONGWA YA FÍKI USWE TUKÁYA KIPÁNGA-KIPÁGÚKE? KYA58-0927
(Why Are We Not A Denomination?)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Mpyagilo kunamayolo, Septembala 27, 1958, ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2022 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org